

Wedding Invitation, Christening,  
First Holy Communion, Mortuary  
Cards & Religious Goods

Contact :  
**David & Company**

Sharaf Manzil, 1st Floor,  
650 J.S.S. Road, 2nd Dhobitala  
Lane, Mumbai 400 002  
Tel.:2201 9010 / 2205 7394  
Email:davidprinters@gmail.com  
www.davidcompany.com



ಬೊಕ್ಕುಂಜೆ, ಮುಲ್ಕಿ ಆನಿ ಭಂವ್ತಿಚಾ ವತಾರಾಂನಿ  
'ದಿವೊ' ಆನಿ 'ದ ಸೆಕ್ಯೂಲರ್ ಸಿಟಿಜನ್ಸ್'  
ಪತ್ರಿಕಾ ಅರ್ಗಾಂ, ವರ್ಗಣಿ, ಇಸ್ತಿಹಾರಾಂ  
ಯಾ ಹೆರ್ ವ್ಯವಹಾರಾ ಖಾತಿರ್ ವಲೇರಿಯನ್  
ಡಿ'ಸೋಜಾ ಹಾಕಾ ಸಂಪರ್ಕ ಕರ್ಯೆತ್  
Subscriptions and Adver-  
tisements for 'THE SECU-  
LAR CITIZEN' and 'DIVO'  
in Balkunje, Mulki and sur-  
rounding area are ac-  
cepted: **VALERIAN D'SOUZA**  
**9845596295 / 8971863106**

**ರಸ್ತಾ ಸಂರಕ್ಷಣೆ ಆನಿ ಜಿವಾಚಿ ಬಚಾವಿ**

ವಾಹನಾಂ ವರ್ವಿಂ ಆಮ್ಕಾಂ ಸರ್ವಾಂಕ್ ವ್ಹಡ್ ಫಾಯ್ಲೊ ಜಾಲಾ ತೆಂ ಖಂಡಿತ್. ಪುಣ್ ಆಜ್ ಎಕ್ ಚ್ಹೆ ಎಕ್ ದೀಸ್ ಆಸೊ ನಾಂ ಕೀ ಜ್ಯಾ ದಿಸಾ ಆಮ್ಕಾಡ್ ಜಾಲೆಂ ನಾ ಮ್ಹಣ್ಲೊ!

ರಸ್ತಾ ಸುರಕ್ಷಾಚಾ ಪ್ರದ್ಧೆ ಖಾತಿರ್ ಕೇಂದ್ರ್ ಸರ್ಕಾರಾಚಾ ಪುಡಾರ್‌ಪಣಾಖಾಲ್, ಚೆನ್ನಯಿ ರಾಷ್ಟ್ರಾಚಿ ಮಾಹೆತ್ ಕೇಂದ್ರ್ ನಿರ್ಮಿತ್ ಎಕಾತ್ರಿಕ್ ರಸ್ತಾ ಅಪ್ಪಡಾಂಚಿ ಮಾಹೆತ್ ಸಂಕಲನ್ (Intigrated road accident Data Box) ಹ್ಯಾ ವೆಬ್ ಆಪ್ ಬೇಸ್ಡ್ ಉಪಕ್ರಮಾಚಾ ಕಾರ್ಯಗತೇಕ್ ಸುರುವಾತ್ ಜಾಲ್ಯಾ. ಹ್ಯಾ ವರ್ವಿಂ ಅಪ್ಪಡಾಂಚಿ ಮಾಹೆತ್ ಸಂಕಲನ್ ಬರಾವರ್ ಅಪ್ಪಡಾಚ್ಯಾ ಜಾಗ್ಯಾರ್ ತ್ವರಿತ್ ಪಾಂವೊಂಕ್ ಸಾಧ್ಯ್ ಜಾತಾ ಜಾಲ್ಲ್ಯಾನ್ ಅಪ್ಪಡಾಚಿಂ ಸಂಶೋಧನ್ ವ ವಿಶ್ಲೇಷಣ್ ಕರುನ್ ಅಪ್ಪಡಾಂಚಿ ವಿವಿಧ್ ಕಾರಣಾಂ ಆನಿ ಅಪ್ಪಡ್

ಜಾಲೊ ಕ್ಷೇತ್ ಖಂಚೊ ಮ್ಹಳ್ಳೆಂ ನಿಶ್ಚಿತ್ ಕರುಂಕ್ ಜಾತಾ. ತಸೆಂಚ್ ಅಪ್ಪಡಾಚಿಂ ಕಾರಣ್ ಕಿತೆಂ ತೆಂ ಸವ್ಜೊಂಕ್ ಮದತ್ ಜಾತೆಲಿ.

ವಾಹನಾಂ ವರ್ವಿಂ ಆಮ್ಕಾಂ ಸಬಾರ್ ಫಾಯ್ಲೊ ಜಾಲ್ಯಾತ್. ತರೀಪುಣ್ ಗಜಾಲ್ ಕಿತೆಂ ಮ್ಹಳ್ಳಾರ್ ಏಕ್ ದೀಸ್ ಪುಣಿ ಆಸ್ಲೊನಾಂಕೀ ಖಂಯ್ಲೊಯಿ ವಾಹನ್ ಅಪ್ಪಡ್ ಜಾಯ್ತೊ. ಸಬಾರ್ ಅಪ್ಪಡಾಂ ಆಡಾಂವ್ಕ್ ಸಕ್ತಾತ್ ಮ್ಹಣೊನ್ ಸದ್ಯಾಕ್ ಆಮಿ ವಾಹನ್ ಅಪ್ಪಡ್ ಬದ್ಲಾ ದುರ್ಘಟನ್ ಮ್ಹಳ್ಳೊಂ ಸಬ್ಧ್ ಪ್ರಯೋಗ್ ಕರ್ತಾಂವ್.

ಆಮ್ಕಾಂ ದೇಶಾಂತ್ ಹರ್ಯೆಕಾ ವರ್ಸಾ ಜಾಂವ್ಚ್ಯಾ ರಸ್ತಾ ಅಪ್ಪಡಾಂತ್ ಸಾದರಣ್ 4-5 ಲಾಖ್ ಜಾತಾತ್. ಸುಮಾರ್ 1.5 ಲಾಖ್ ವ್ಯಕ್ತಿ ಆಪ್ಲೊ ಜೀವ್ ಹೊಗ್ಡಾಯ್ತಾತ್; ತರ್ ಸುಮಾರ್ 4 ಲಾಖ್ ಲೋಕ್ ಕರಿಣ್ ಥರಾನ್ ಜಖ್ಮಿ ಜಾತಾತ್.

(5ವ್ಯಾ ಪಾನಾರ್ ವಾಚ್)

**ಬಚಾವ್ ಜಾಂವ್ಚಿ ವಾಚ್...?**

ಪೊರ್ನ್ಯಾ ಸೊಲ್ಲ್ಯಾಂತ್ ಆಮಿ ಬುಡ್ಡುಗೊಲಾ ವಿಶಿಂ ಆನಿ ಸೊದೊಮ್ ಆನಿ ಗೊಮೊಲ್ಯಾ ವಿಶಿಂ ವಾಚ್ಣಾಂ - ಆತಾಂ ಪುರ್ತೆಂ ಉಡಾಸಾಂತ್ ನಾ ತರೀ ಉಡಾಸಾಕ್ ಹಾಡಿಜೆ ಪಡ್ಲಾಂ. ಕಾರಣ್ ಕೊರೊನಾ ವೈರಸಾಕ್ ಬಲಿ ಜಾಲೊ ಮನ್ಶಾಂ ಸಂಖೊ ಪಳತಾನಾ ಆಮ್ಚಿಂ ಕಾಳ್ಜಾಂ ಭಿಯೆಲ್ಯಾಂತ್ - ಖಬ್ಲೊ ವಾಚ್ಣಾನಾ ಜೀವಂತ್ ಎಕ್ ಥರಾಂಶೆಂ ಜಾತಾ. ಮೆಲ್ಲ್ಯಾಂಕ್ ಮಾತಿಯೆಕ್ ಪಾಂವ್ಕ್ ಜಾಗೊ ನಾ, ಹುಲ್ಮಂವ್ಕ್ ಮಾತಿಯೆಕ್ ಪಾಂವ್ಕ್ ಜಾಗೊ ನಾ, ಹುಲ್ಮಂವ್ಕ್ ಲಾಂಕ್ಡಾಂ ನಾಂತ್. ದಾಕ್ಟರ್, ನರ್ಸಾಂ, ಸೇವಾ ಶಿಬಿಂದಿ ಸರ್ವ್ ಪಿಡೇಸ್ತಾಂಕ್ ವಾಂಚಂವ್ಚಾ ಪಾಟ್ಲ್ಯಾನ್ ದೀಸ್ ರಾತ್ ವಾವುರ್ತಾತ್. ಹ್ಯಾ ಪಾಂವ್ಚಿಂಚಾ ದುಸ್ರ್ಯಾ ಅವ್ತಾರಾಂತ್ ತರ್ನಾಟಿ ಜೀವ್ ಚಲ್ತಾತ್. ಫರಾ ಪ್ರಾಯೆಸ್ತ್ ವ್ಹಡಿಲಾಂಕ್ ಆಸಾ ತಶೆಂ ಸೊಡ್ನ್ ತರ್ನಾಟಿ / ತರ್ನಾಟಿಂ ಚಲ್ತೆ ರಾವ್ತಾತ್. ಪಾಟ್ಲ್ಯಾ ದಿಸಾಂನಿ ದೊಗಾಂ ಲ್ಹಾನ್ ಪಿಂಪ್ರಾಚ್ಯಾ ವ್ಹಡಿಲಾಂಕ್ ಹ್ಯಾ ಪಿಡೇನ್ ವೊಡ್ನ್ ಘೆತ್ಲೆಂ. ಆಜ್ ತ್ಯಾ ಪಿಂಪ್ರಾಂಕ್ ಸಾಂಬಾಳ್ತೊ ಕೋಣ್ ನಾ. ಕೋಣಾಕ್ ಹ್ಯಾ ಪಿಂಪ್ರಾಂಕ್ ಆಪ್ಣಾವ್ನ್ ಪೊಸ್ಚಿ ಉರ್ಬಾ ಆಸಾ ತಾಣಿ ಸಂಪರ್ಕ ಕರುನ್ ಘೆಜಯ್ ವ್ಹಳ್ಳಿ ವಿನತಿ ಸಾವಾಜಿಕ್ ಮಾದ್ಯಮಾಂನಿ ವಾಚುಂಕ್ ಮೆಳ್ತಾ. ಹಾ ಕಸಲೆ ಗ್ರಾಹಜಾರ್ ಆಯ್ಚೆ

ಪರ್ಜೆಚೆರ್ ಆಯ್ಕೆ? ಕಿತ್ಯಾ ಖಾತಿರ್ ತೆ ಆಯ್ಲೆ ಮ್ಹಳ್ಳೆಂ ವಿಶಿಂ ಹಾಂವೆಂ ತುಂವೆಂ ಚಿಂತುನ್ ಪಳಂವ್ಚಿ ಗರ್ಜ್ ಆಸಾ.

ಕೊರೊನಾ ಪೀಡಾ ಮನ್ಶಾ ಥಾವ್ನ್ ಉಬ್ಜಾಲ್ಲಿ ಮ್ಹಳ್ಳಿ ಖಬಾರ್ ಪಯ್ಲಿ ಆಯ್ಲಿ. ದುಸ್ರಿ ಖಬಾರ್ ಆಶಿ ಆಯ್ಲಿ ಕೀ ರಾತಿಂ ರುಕಾಂಚೆರ್ ಪಾಯಾಂನಿ ಉಮ್ಕಾಳ್ಳೆ ಪಾಕೆ ಕಾರಣ್ ಮ್ಹಣ್. ಆನಿ ಕೊಣ್ ಮ್ಹಳ್ಳೆಂ ಕೀ ಚೀನಾಂತ್ಲ್ಯಾ ಲ್ಯಾಬೊರಟರಿಂತ್ ಆದ್ಯಾಯ್ನಾಂ ಕರುನ್ ಆಸ್ಚಾ ವೈಜ್ಞಾನಿಕಾಂಚಾ ಪರಮಶೇನ್ ವೈರಸಾಚೊ ಜಲ್ಮ್ ಜಾವ್ನ್ ಚುಕಿನ್ ಮ್ಹಳ್ಳೆಪರಿ ಹಾತಾ ಭಾಯ್ರ್ ಪಾವ್ಲೊ ಆನಿ ಸಂಸಾರಾಚಾ ಮುಲ್ಯಾ ಮುಲ್ಯಾಕ್ ಪಾವ್ಲೆ.

ಖರೆಂ ಸತ್ ತೊ ದೇವ್ ಎಕ್ಲೊ ಮಾತ್ ಜಾಣಾ ನಂಯ್ಲಿ?


ಪೊರ್ನ್ಯಾ ಸೊಲ್ಲ್ಯಾಂತ್ ದೇವ್ ಬಾಪ್ ನೊಯೆಕ್ ಲಾಗಿಂ ಆಪವ್ನ್, ತ್ಯಾ ಕಾಳಾಚಾ ಪರ್ಜೆನ್ ಕರ್ಚೊ ಆನ್ಯಾಯ್, ಜಿಯೆಂವ್ಚೆಂ ವಾಯ್ ಚಾಲಿಚೆಂ ಜೀವನ್ ಮನ್ಶಾಕ್ ಗುಲಾಮ್ ಕರುನ್ ಕಷ್ಟಾಯಿಲ್ಲಿ ರೀತ್ ದೇವ್‌ಚ್ಹೆ ನಾ ಮ್ಹಳ್ಳೆಪರಿ ಚಲ್ಲಿ ರೀತ್ - ಆಪುಣಂಚ್ ದೇವ್ ಮ್ಹಣ್ಣೆ ತಸ್ಲೆಂ ವರ್ತನ್, ಲೈಂಗಿಕ್ ಶೋಷನ್, ಲೈಂಗಿಕ್ ಖುಷಾಲಾಯ್ ಹೆಂ ಪುರಾ ಪಳವ್ನ್ ದುಖ್ಲೆಲಾ ದೆವಾನ್ ಹ್ಯಾ ಲೊಕಾಂಚೊ ಸಂಹಾರ್ ಕರುಂಕ್ ಚಿಂತೊ ಆನಿ ನೊಯೆ-ಚೊ ಎಕ್ಲೊ ಮಾತ್ ಲೊಕಾಂಕ್ ಬೂದ್‌ಬಾಳ್ ಸಾಂಗೊನ್ ತಾಂಚೆಂ ಖೊಟೆಂ

ಜೀವಾನ್ ಬದ್ಲಂಚೆಂ ಪ್ರಯತ್ನ ಕರ್ತಾಲೊ - ತಾಕಾ ದೆವಾನ್ ಎಕ್ ಆರ್ಕ್‌ಪೇಜ್ ಬಾಂದುಕ್ ಸಾಂಗ್ಲಿ. ದೆವಾಚಾ ಆದೇಶಾಕ್ ಪಾಳೊ ದೀವ್ನ್ ಮ್ಹಳ್ಳೆ ಪರಿ ನೊಯೆನ್ ಆರ್ಕ್ ಬಾಂದುಂಕ್ ಸುರು ಕೆಲೆಂ. ಲೋಕ್ ತಾಚಿಂ ಖೆಳ್ಕುಳಾಂ ಕರುಂಕ್ ಲಾಗ್ಲೊ ತರಾಯಿ ವಿಚಲಿತ ಜಾಯ್ತಾಸ್ತಾನಾ ನೊಯೆನ್ ಆನಿ ತಾಚಾ ಕುಟ್ಮಾಚಾ ಸಾಂದ್ಯಾನಿ ಮೆಳೊನ್ ಆರ್ಕ್ ಬಾಂದ್ಲೆಂ. ದೆವಾನ್ ತೆಂ ಪಳೆಲೆಂ - ತಾಕಾ ಖುಶಿ ಜಾಲಿ ಆನಿ ತೊ ನೊಯೆಕ್ ಸಾಂಗಾಲಾಗ್ಲೊ ಕೀ ಸಂಸಾರಾಂತ್ಲಾ ಹರ್ಯೆಕಾ ರಚ್ಚೆಚಿ ಎವಕ್ ಜೊಡಿ ತ್ಯಾ ಆರ್ಕಾ ಭಿತರ್ ಹಾಡವ್ನ್ ದವರಿಜಯ್. ನೊಯೆನ್ ತಶೆಂಚ್ ಕೆಲೆಂ - ಹರ್ಯೆಕಿ ಮನ್ಶಾತ್ ಜೊಡಿಯೆ ಪ್ರಮಾಣೆ ತ್ಯಾ ಆರ್ಕಾ ಭಿತರ್ ವಿರಾಜಾಮಾನ್ ಜಾಲಿಂ.

ಆನಿ ನಿಮಾಣೆ ನೊಯೆಚೆಂ ಸಗ್ಳೆಂ ಕುಟಾಮ್ ಭಿತರ್ ಸರ್ತಚ್ ಆರ್ಕಾಚೆಂ ಪ್ರವೇಶ್ ದಾರ್ ದಾಂಪುನ್ ಬದ್ ಕೆಲೆಂ. ತಿತ್ಲ್ಯಾರ್ ಪಾವ್ಣಾಚೆಂ ಯೆಣೆ ಜಾಲೆಂ. ತಸೊ ಆಯಿಲ್ಲೊ ಪಾವ್ನ್ ಚಾಳಿಸ್ ದೀಸ್ ಆನಿ ಚಾಳಿಸ್ ರಾತ್ ವೊಡ್ಲೊ. ನೊಯೆಚೊ ಆರ್ಕ್ ಭರ್ಲೆಲ್ಯಾ ಆವ್ರಾಂತ್ ಉಪ್ಜೆಂವ್ಕ್ ಲಾಗ್ಲೆಂ. ಭಾಯ್ರ್ ಆಸ್‌ಲ್ಲೊ ಲೋಕ್ ಜೀವಾಚಾ ಆಕ್ಲಾಸಾಕ್ ಬಚಾವ್

(2ವ್ಯಾ ಪಾನಾರ್ ವಾಚ್)

**A Fond Farewell**



**WILLIAM ALBERT NORONHA**  
25 June 1936 - 14 May 2021

*You taught us to live life to the fullest. You were our guiding force. You were full of life, love and enterprise. You were strong till your last day, You were dear to us all. Your intelligence and business acumen was par excellence. You are and always will be a loving husband, father and grandfather. In our memories and stories, you will forever live on.*

**Wife:** Lena Noronha  
**Children :**  
Anita / Vivek, Vinod / Blossom, Sharon / Donald, Vivek / Lina.  
**Grandchildren :**  
Varun, Alisha, Sonia, Suraj, Viren, Vineet, Megha & Lisha.  
All Employees and Team Members

**Founding Chairman :**  
Southern Metals & Alloys Pvt. Ltd.  
Supreme Enterprises  
WAN Enterprises

**ಆತಾಂ ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆಮ್ಚೆರ್ ಸೊಡ್**

**ರೋಯಲ್ ಕ್ರಿಶ್ಚನ್ ಫೆಮಿಲಿಂತ್ ರಜಿಸ್ಟರ್ ಕರುನ್ 'Super Success' ಸೆವಾ ಆಪ್ಣಾಯ್**

**ವ್ಹಯ್, ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆತಾಂ ಬಿಲ್ಕುಲ್ ಆಮ್ಚೆರ್ ಸೊಡ್.**

**ತುಂ ಗಾವಾಂತ್ - ಪರ್ಗಾವಾಂತ್ ಖಿಯೆಂ ಆಸ್ಲಾರಿ ಅಡ್ಲಿ ನಾ. ಆಮ್ಚಿ 'Super Success' ಸೆವಾ ಆತ್ಮುತ್ತಮ್ ರಿಜಲ್ಟ್ ಹಾಡುಂಕ್ ವಾವ್ರ್ ಕರ್ತಾ.**

**ಚಡಿತ್ ಮಾಹೆತಿಕ್ ಸಂಪರ್ಕ : 9820485389**

**Royal Christian Family**  
99, Perin Nariman Street, Fort, Mumbai 400001  
Tel.: +91 9820485389 / 9820473103  
Email: royalchristianfamily@gmail.com  
Website: https://www.royalchristianfamily.com

**ಸೈರಿಕೆಚ್ಯಾ ಸಂಗಿಂತ್ ಆಮ್ಕಾಂ 41 ವರ್ಸಾಂಚೊ ಅನ್ಬೋಗ್ ಆಸಾ**



(ಪಯ್ಲಾ ಪಾನಾರ್ ಥಾವ್ನ್)

ಜಾಂವ್ಣೆ ಖಾತಿರ್ ರುಕಾಂನಿ, ಗುಡ್ಯಾಂನಿ ಚಡ್ಲೊ ಆನಿ ಚಡ್ಲೊ ಆನಿ ಶೆವ್ಪಿಂ ತ್ಯಾಚ್ ಪಾವ್ನಾಚಾ ಉದ್ಯಾಂತ್ ಬುಡೊನ್ ಮೆಲೊ. ಮನ್ಯಾ ಸವೆಂ ಹರ್ಯೆಕ್ ಮನ್ಯಾತ್ ಪರ್ಯಾಂತ್ ತ್ಯಾ ಆವ್ತಾಚಾ ಉದ್ಯಾಂತ್ ನಾಸ್ ಜಾಲಿಂ. ಮೆಲ್ಲಾಂಚಿಂ ಮೊಡಿಂ ಖಾಂವ್ಕ್ ಪರ್ಯಾಂತ್ ಗೀಡ್ ನಾತ್ಲೆ! ಚಾಳಿಸ್ ದೀಸ್ ಆನಿ ಚಾಳಿಸ್ ರಾತಿ ಪಾವ್ನ್ ವೊತ್ಲೊ. ಉಪ್ರಾಂತ್ಲಿ ಕಾಣಿ ಹಾಂಗಾ ನಾಕಾ.

ಆತಾಂ ಹೆಂ ಖರ್ಗ್ ಮನ್ಯಾಧ್ವಾರಿಂ ಉತ್ಪನ್ನ ಜಾವ್ನ್ ಸಗ್ಳ್ಯಾ ಸಂಸಾರಾಚಾ ಮನ್ಯಾಂಕ್ ಆಪ್ಲ್ಯಾ ಜಾಳಾಂತ್ ಶಿರ್ಕಾವ್ನ್ ಆತಾಂ ವರಸ್ ದೇಡ್ ಜಾಲೆಂ. ಆನಿ ಎದೊಳ್ ಪರ್ಯಾಂತ್ ಮರಣ್ ಪಾವ್ಲೊ ಲೋಕ್ ಸರ್ಕಾರಿ ಲೇಖಾ ಪ್ರಕಾರ್ 3,345,646 12-5-2021 ಪರ್ಯಾಂತ್ ಜಾಲೊ!

ಆನಿ ಲೇಖಾ ಭಾಯ್ರ್ ಮೆಲ್ಲೊ ಕಿತ್ಲೊ ಜಾಯ್ ತೆಂ ಲೇಖ್ ವಯ್ಲಾ ದೆವಾಕ್ ಮಾತ್ ಕಳಿತ್.

1817 - 1818 ವರ್ಸಾಂನಿ ಸ್ಪಾನಿಕ್ ಫ್ಲೊ ಸುರು ಜಾಲೊ ಆನಿ ತ್ಯಾ ಪಿಡೇನ್ ಪಯ್ಲಾ ವರ್ಸಾಂತ್ ಮೆಲ್ಲೊ ಲೋಕ್ ಥಾ ಮಿಲಿಯಾ ಜಾಲ್ಯಾರ್ ದುಸ್ರ್ಯಾ ವರ್ಸಾಂತ್ ತೋಚ್ ತಾಪ್ ಪುನರ್ ವರ್ತಿತ್ ಜಾವ್ನ್ ಭಾರತಾ ಸವೆಂ ಮರಣ್ ಪಾವ್ಲೊ ಲೋಕಾ ಸಂಖ್ಯೆ 550 ಮಿಲಿಯಾ! ಕೊರೊನಾ ವರ್ವಿಂ ಎದೊಳ್ ಮೆಲ್ಯಾ ಲೋಕಾಚೊ ಸಂಖ್ಯೆ ಜರ್ತರ್ ಉಣೊ ಜಾಯ್ ಜಾಲ್ಯಾರ್ ಆಮಿ ಸರ್ಕಾರಾನ್ ದಿಲ್ಲಿಂ ನಿಯಮಾಂ ಮೊಡಿನಾಸ್ತಾನಾ ಪಾಳಿಜಯ್. ತ್ಯಾಚ್ ಪರಿಂ ಸರ್ಕಾರಾನ್ ಲೋಕಾಂಚಾ ಹಾಲ್-ಚಾಲಿ ವಯ್ರ್ ಕರಿಣ್ ದೊಳೊ ದವಿಜಯ್. ಗರ್ಜ್ ಪಡ್ಲಾರ್ ಶಿಕ್ಷಾಯಿ ಲಾಯ್ಲೆ. ಹಿ ರೂಲ್ ಕೇವಲ್ ಲೋಕಾಂಕ್ ಮಾತ್ ನಯ್ ಹರ್ಯೆಕಾ ರಾಜಕೀ ಪುಡಾರ್ಯಾಂಕ್, ಸರ್ಕಾರಿ ಅಧಿಕಾರಿಂಕ್ಯಾ ಲಾಗ್ತಾ.

ತಾಂಚೆ ಪಯ್ಲಿ ಕೊಣೆಯಿ ನಿಯಾಮ್ ಮೊಡ್ಲೆಂ ಜಾಲ್ಯಾರ್ ದೊಡ್ಡಾ ಶಿಕ್ಷೆಕ್ ಒಳಗ್ ಕರಿಜಯ್.

ಆತಾಂ ದುಸ್ರ್ಯಾ ಆವ್ತಾಚಾ ಆಗಮನಾ ವಿಶಿಂ ಜಾಣಾಸೊನ್ಯಾ ದೇಶಾಚಾ ಪ್ರಧಾನ್ ಮಂತ್ರಿನ್ಚ್ ನಿರ್ಲಕ್ಷ್ಯ ಕರುನ್ ಕೊರೊನಾಚಾ ವಾಡವಳಿಕ್ ಕಾರಣ್ ಜಾಲಾ. ಸಾಂಗಾತಚ್ ಹೆರ್ ಪಕ್ಷಾಂಚೆ ಪುಡಾರಿ, ಜವಾಬ್ದಾರ್ ಜಾವ್ನಾತ್. ಕುಂಬವೇಳ ಆಸಾ ಕರುಂಕ್ ಪರ್ವಣ್ ದಿಲ್ಲಾ ಇಲೆಕ್ಷನ್ ಕಮಿಷನಾರಾಕ್ಯಾ ಜವಾಬ್ದಾರ್ ಕರಿಜಯ್. ಫೆಬ್ರೆರ್, ಮಾರ್ಚ್ ಆನಿ ಎಪ್ರಿಲಾಂತ್ ಕಿತ್ಲೊ ಸಾರ್ವಜನಿಕ್ ಸಭಾ ಚಲಯ್ಲಾತ್. ಕ್ವಿತ್ಲಾ ಲಾಖಾಂನಿ ಲೋಕ್ ಜವೊ ಜಾಲೊ, ಸಾಮಾಜಿಕ್ ಅಂತರ್ ಸಂಬಾಳುಂಕ್ ನಾ! ಕೇಂದ್ರ ಸರ್ಕಾರ್ ಆನಿ ತಾಚಿ ಪಕ್ಷಾ ಪಾಂಚ್ಕಾಯಿ ರಾಜ್ಯಾಂನಿ ಆಪ್ಣಾಕ್ ಅಧಿಕಾರ್ ಮೆಳಜಯ್ ಮ್ಹಳ್ಳಾ ಅರ್ಥಾರ್ ಕೊವಿಡ್ ನಿಯಾಮಾಂ ಸಗ್ಳಿಂ ಮೋಡ್ನ್ ಉಗ್ಡಾನ್ ಕೊರೊನಾಕ್ ಯೆವ್ಕಾರ್ ದಿಲಾ ಮ್ಹಳ್ಳಾರ್ ಚುಕ್ ಜಾಯ್.

ಆಜ್ ಮನಿಸ್ ದೆವಾಚಾ ಭಿಯಾವಿಣೆ ಜಿಯೆತಾ. ಕಿತ್ಯಾಕ್ ಆಜ್ ತಾಕಾ ಹರ್ಯೆಕ್ ಸುವಿಧಾ ಆಸಾ. ಹಜಾರೊ ಮಯ್ಲಾಂ ಪಯ್ ಆಸ್ಲಾ ಲಾಗಿಂ ರೂಪ್ ರೂಪ್ ಪಳವ್ನ್ ಉಲಂವ್ಕ್ ಜಾತಾ. ಆಶೆಲ್ಲಿ ವಸ್ ತಯಾರ್ ಮೆಳ್ತಾ. ಆಧುನಿಕ್ ಶಿಕ್ಷಾ ವರ್ವಿಂ ಮನಿಸ್ ಶಿಕ್ಷಿತ್ ಆನಿ ಜಾನ್ಲಿ ಜಾವ್ನ್ ದೆವಾಕ್ಚ್ ಸವಲ್ ಘಾಲುಂಕ್ ಪಾವ್ಲಾ ಜಾಲ್ಯಾನ್ ಹಿ ಪ್ರಕೃತಿ ರಾಗಾರ್ ಜಾಲಿ ಆನಿ ಬೂದ್ ಶಿಕ್ವಾಂ ಮ್ಹಣೊನ್ ಮ್ಹಣ್ ದಿಸ್ತಾ. ಕೊರೊನಾ ನಾಂವಾಚಿ ಸಾಂಕ್ರಾಮಿಕ್ ಪೀಡಾ ಸಂಸಾರಾರ್ ದೆಂವ್ಲಾ ಹಾಚೆ ಥಾವ್ನ್ ಕಶೆಂ ಬಜಾವ್ ಜಾಂವ್ಕ್ ಜಾಯ್ ಮ್ಹಳ್ಳೆಂ ಆತಾಂ ಮನ್ಯಾಂಚ್ ಸೊಧುನ್ ಕಾಡಿಜಯ್ ವಯ್ ಯಾ ನಯ್ ತೆಂ ತುಮಿಂಚ್ ಸಾಂಗಾ.

- ನವೀನ್ ಕುಲೀಕರ್

# ದೆವಾನ್ ದಿಲ್ಲಿಂ ಖರ್ಗಾಂ

ಭುಮಿಂಚೆರ್ ಲೋಕಾನ್ ಬಾಬೆಲಾಚೆಂ ಬುರುಜ್ ಬಾಂದ್ತಾನಾ, ದೇವ್ ವಯ್ರ್ ಥಾವ್ನ್ ಸಕ್ಯೆಲ್ ಭುಂಯಿಚೆರ್ ದೀಷ್ಟ್ ಘಾಲ್ತಾ. ಮನಿಸ್ ವಯ್ರ್ ದೆವಾಕ್ ಪಳೆಂವ್ಕ್ ಧರ್ಥೆರ್ ವೊಡ್ಲೆಂ ಬುರುಜ್ (Tower) ಬಾಂದ್ತಾ. ಹೆಂ ಪಳೆಂವ್ಕ್ ದೆವಾನ್ ಲೋಕಾಕ್ ಉಲಂವ್ಕ್ ಭಾಸ್ ದಿಲಿ. ಉಪ್ರಾಂತ್ ಎಕಚ್ ಭಾಸ್ ಉಲಯ್ತಾನಾ, ಲೋಕಾನ್ ವಿಂಗಡ್ ವಿಂಗಡ್ ಭಾಸೊ ರಚ್ಲೊ ಕಸೆಂ ಸಂಸಾರಾರ್ ಪಾಪ್ ಚಡ್ತಾ ಆಮಿ ಜಾಣಾಂವ್, ಸದೊಂಮ್ ಗೊಮೊರಾಚೊ ಉಜ್ಯಾಚೊ ಪಾವ್ನ್ ಎಜಿಪ್ತಾಚ್ಯಾ ಫಾರಾವ್ಯಾ ರಾಯಾಕ್ ಇಸ್ರಾಯೆಲಾಂಚ್ಯಾ ಪರ್ಜೆಕ್ ಸುಟ್ಕಾ ದಿಂವ್ಣೆ ಖಾತಿರ್ 12 ಖರ್ಗಾಂ ದಾಡ್ನ್ ತಾಂಕಾ ಫಾರಾವ್ಯಾ ರಾಯಾ ಥಾವ್ನ್ ಇಸ್ರಾಯೆಲಾಕ್ ಪಾವಯ್ಲೆಂ. 4 ತೆಂ 6 ಮಹಿನ್ಯಾಚ್ಯಾ ವಾಟೆಕ್ ಇಸ್ರಾಯೆಲ್ ಪ್ರಜೆಕ್ 40 ವರಾಂ ಲಾಗ್ಲಿಂ, ಕಾನಾ ಶಹರಾಕ್ ಯಾ ಗಾಂವಾಕ್ ಪಾವೊಂಕ್.

ಕೆದ್ನಾಂ ಕೆದ್ನಾಂ ಹ್ಯಾ ಭುಂಯಿಚೆರ್ ಪಾತ್ಕಾಂಚೊ ಬೊರೊ ಚಡ್ಲೊ ತೆದ್ನಾಂ ತೆದ್ನಾಂ ರಚ್ನಾರಾನ್ ಖರ್ಗಾಂ ದಾಡ್ನ್ ಲೋಕಾಂಕ್ ಜಾಗೊಣ್ ದಿಲ್ಯಾ.

ಹೆಂ ಲೇಖಿನ್ ಹಾವೆಂ ಬರೈಲ್ಲೆಂ ಕಾರಣ್, ಹ್ಯಾ ಧರ್ಥೆಚೊ ಎಕಾ ಲ್ಹಾನ್ ವಾಂಟೊ ಭಾರತ್ ಮ್ಹಣ್ ವಳ್ಕುತಾತ್. ತೆಂ ಆದಿಂ ಬೊವ್ ಸಂತೊಸಾನ್ ಆಸ್ಲೆಂ ಮ್ಹಣ್ ಆಯ್ತಾಂವ್. ಭಾರತ್ ದೇಶಾಕ್ ಬ್ರಿಟಿಷಾಂನಿ 16-ವ್ಯಾ ಶತಮಾನಾಚ್ಯಾ ಅಖೇರಿಕ್ 3 ವ್ಯಾಪಾರಿಸ್ತಾಂಕ್ ದಾಡ್ನ್ ಮಿರಿಂ, ಲವಂಗಾ, ಎಳೊ ಆನಿ ಚಾ ಪಿಟ್ಯಾಚೊ, ಕಾಫಿಯೆಚ್ಯಾ ವ್ಯಾಪಾರಾಕ್ ಕಲ್ಕತ್ತಾ ಶಹರಾಕ್ ರಿಗೊನ್ ಸಗ್ಳೊ ಭಾರತ್ ದೇಶ್ ಸರಿಸುಮರ್ ಲಾಗಿಂ ಲಾಗಿಂ 3 ಶತಮಾನ ಪರ್ಯಾಂತ್ ತಾಂಚೆ ರಾಜ್ ಚಲಯ್ತಾತ್.

ವಿಲಿಯಮ್ ಡಲ್ಫಿಮೊಪಲ್ (William Dalrymple) ಹಾಣೆ ಅನಾರ್ಕಿ ಮ್ಹಳ್ಳಾ ಬುಕಾಂತ್ ಬೊರೈಲಾಂ.

ವ್ಯಾಪಾರಾಕ್ ಆಯಿಲ್ಯಾ ಇಂಗ್ಲೆಂಡ್ಚ್ಯಾ 3 ವ್ಯಾಪಾರಿಂನಿ ಇಂಗ್ಲೆಂಡ್ ಥಾವ್ನ್ ಸೈನ್ಯ ಹಾಡೊವ್ನ್ ಆನಿ ಹಾಂಗಾಚ್ಯಾ ರಾಯಾಂ ಕಡೆ ಸಲ್ಲೊ ಕರ್ನ್, ಸಲ್ಲೊ ಕರುಂಕ್ ಆಯ್ಕಾನಾತ್ಲಾ ಕಡೆ ಝಜಾಂ ಕರ್ನ್ ಇಲ್ಲೊ ಇಲ್ಲೊ ಮ್ಹಣ್

ಸಗ್ಳೊಚ್ ಭಾರತ್ ದೇಶ್ ಆಪ್ಲ್ಯಾ ಹಾತಾಂತ್ ಘೆವ್ನ್ ರಾಜ್ ಚಲಯ್ಲೆಂ. ಹ್ಯಾ ಬುಕಾಂತ್ಲಾ ಲೇಖನಾಂತ್ ರೊಬರ್ಟ್ ಕ್ಲೈವ್ (Robert Clive) ಮ್ಹಳ್ಳೊ ಬ್ರಿಟಿಷ್ ಕಾರ್ಬಾರಿ ಆಪ್ಲ್ಯಾ ತರ್ಯಾ ಪ್ರಾಯೆರ್ ಕಲ್ಕತ್ತಾಯೆವ್ನ್ ಬಂಗಾಲ್ ಪ್ರಾಂತ್ಯ ತಾಚೆ ತಾಬೆಂತ್ ಘೆವ್ನ್ ಲಾಗಿಲ್ಯಾ ರಾಯಾಂ ಕಡೆ ಸಂದಿ ಕರ್ನ್ ಚಡಾವತ್ ದೇಶಾಚ್ಯೆಂ ಆಡಳಿಂ ಸಾಂಬಾಳ್ತಲ್ಯಾ ಮೊಗಲ್ ನಾವಾಬಾಂಕಡೆ ಥಾವ್ನ್ ದೇಶಾಚಿ ಪ್ರಜೆ ಥಾವ್ನ್ 12% ವ್ಯಾಪಾರಾಚೆರ್ ಆನಿ ಭುಂಯಿಂತ್ ಪಿಕ್ ಲ್ಯಾ ಬೆಳ್ಳಾಚೆರ್ ಸುಂಖ್ ಯಾ ಟೀಕ್ ವಸುಲ್ ಕರ್ತಾತ್. ತಾಂದು, ಗೊಂವ್, ಮಸಾಲೆ ಆನಿ ಟೆಕ್ನಾಚಿ ಪಯ್ಲೆ East India Co. ಇಂಗ್ಲೆಂಡ್ ಥಾಡ್ಲಾ.

ಹ್ಯಾ ಮಧೆಂ ರೊಬರ್ಟ್ ಕ್ಲೈವ್ ಗುಪ್ತಧನ್ ಸ್ವತಾಂ ಖಾತಿರಾಯಿ ಬೊರೊಂಚ್ ಜಮೊ ಕರ್ತಾ. 1768-1769ಚ್ಯಾ ವೆಳಾರ್ ಭಾರತಾಚ್ಯಾ ಬಿಹಾರ್, ಒರಿಸ್ಸಾ ಆನಿ ಬಂಗಾಲಾಚೆರ್ ಭಿರಾಂಕುಳ್ ದುಕೊಳ್ ಪಡ್ತಾ ತ್ಯಾ ವರ್ಸಾ ಪಾವ್ನ್ ಬಿಲ್ಕುಲ್ ಪಡನಾ. ಗಾದ್ಯಾಂತ್ ವೊಂಪ್ಲೆಂ ಸಗ್ಳೆಂ ಭೀ ಪೊಲ್ ಜಾತಾನಾ ಲೋಕಾಕ್ ಜೇಂವ್ಕ್ ಕಷ್ಟ್ ಪಡ್ಲೆ. ಪಯ್ಲೆಂ ಪಿಕ್ ಲೆಂ ಬ್ರಿಟಿಷಾಂನಿ ಆನಿ ವ್ಯಾಪಾರಿನಿ ಗೊದಾಂವ್ ಭರ್ನ್ ದೊವೊರ್ಲೆ. ಗೊದಾವಾಂನಿ ಆಸ್ಲೆ ಧಾನ್ಯ ಆನಿ ತಾಂದು, ಗೊಂವ್ ಬ್ರಿಟಿಷಾಂನಿ ಇಂಗ್ಲೆಂಡ್ ಬೊಟಿಂನಿ ದಾಡ್ನ್ ದಿಲೆಂ. ಲೋಕಾಕ್ ಜೇಂವ್ಕ್ ನಾ ಜಾಲೆಂ. ಮಾರ್ ಪೊಡ್ಲೊ, ಫೊಳೊನ್ ಖಾ ತೆ ಲ್ಯಾಕ್, ಕಾರ್ಖಾನ್ಯಾನ್ ಕಾಮ್ ಕರ್ತಲ್ಯಾಂಕ್ ಜೇಂವ್ಕ್ ತಾಂದು ಯಾ ವೊರ್ವಿ ಮೆಳಾನಾಸ್ತಾನಾ ಲೋಕ್ ಮೊರೊಂಕ್ ಸುರು ಜಾಲೊ. ಬಿಹಾರ್, ಒರಿಸ್ಸಾ ಆನಿ ಚಡಾವತ್ ಬಂಗಾಲ್ 1769

ಥಾವ್ನ್ 1772 ಮುಣಾಸರ್ ದುಕೊಳ್ ಪೊಡೊನ್ ಲಾಕಾನಿಂ ಲೋಕ್ ಮೆಲೆ. ಅನಾರ್ಕಿ ಬುಕಾ ಪ್ರಮಾಣೆ ಸುಮಾರ್ 30 ಲಾಖ್ ಲೋಕ್ ಭುಕೆನ್ ಆನಿ ತಾನೆನ್ ಮೆಲೊ, ಪೂಣ್ ಇಸ್ತ್ ಇಂಡಿಯಾ ಕಂಪೆನಿಚ್ಯಾ ಮನ್ಯಾಂನಿ ಟೆಕ್ ವಸೂಲ್ ಕರ್ಚೆಂ ಸೊಡುಂಕ್ ನಾ. ಮೊಡಿಂ ಲಾಸುಂಕ್ ಆನಿ

ಪುರುಂಕ್ ಕೊಣೀ ನಾ ಜಾಲೆ. ಮೊಡಿಂ ಕೊಲೆ, ಸುಣ್ಯಾಂನಿ ಆನಿ ಗಿದಾಂನಿ ಖೆಲಿಂ, ಗಾಂವಾರ್ ಸಗ್ಳಿ ಘಾಣ್ ಉಟ್ಟಿ. ಮೊಡಿಂ ಲಾಸುಂಕ್ ಯಾ ಪುರುಂಕ್ ಜಾಯ್ತಾತ್ ಲ್ಯಾನ್ ಗಂಗಾ ನಂಯ್ ಮೊಡಿಂ ಉಡೈಲಿ. ನಂಯ್ ಆನಿ ಪರಿಸರಾಂತ್ ಮೊಡ್ಯಾಂಚಿ ಘಾಣ್ ಆನಿ ವೊಸೊ (ವೈರಸ್) ಚಡ್ ಲ್ಯಾನ್ ನಾನಾ ಧರಾಚ್ಯೊ ಪಿಡಾ ಆಯ್ಲೊ. ಬೊಳ್ಕಿಂಗೆಚಿ ಪಿಡಾ (Small Fox) ಭುಂಯಿಚೆರ್ ಪಡ್ಲಿ.

ತರೀ ಬ್ರಿಟಿಷಾಂನಿ ಟೀಕ್ ವಸೂಲ್ ಕರ್ಚೆಂ ಸೊಂಡುಕ್ ನಾ. ಇಸ್ತ್ ಇಂಡಿಯಾ ಕಂಪೆನಿಚೊ ಆದಾಯಿ ಆನಿ ಶೇರ್ ಹೊಲ್ಕಾರಾಂಕ್ ಡಿವಿಡೇಂಟ್ ಬೊರೆಂ ದಿವ್ಲೆಲೆಂ.

ಹ್ಯಾ ವೆಳಾರ್ ಪಾಟ್ಯಾಚ್ಯಾ ಗವರ್ನರ್ ಸಿತಾಬ್ ರಾಯಿ (Sitab Rai) ತಾಣೆಂ ದುಬ್ಯಾಂಕ್ ಬಾಯ್ಲಾ ಗಾಂವಾ ಥಾವ್ನ್ ಗೊಂವ್ ಆನಿ ತಾಂದು ಗರ್ಜೆಚ್ಯೊ ವಸ್ತು ವಾಟ್ಲೊ. ಹ್ಯಾ ವೆಳಾರ್ ರೊಬಾರ್ಟ್ ಕ್ಲೈವ್ ಆತ್ಮಚಾರಾಂ, ಪೊಟಾಕ್ ನಾತ್ ಲ್ಯಾಕಡೆ ಟೆಕ್ ವಸೂಲ್ ಕಲ್ಯಾ ಆರೋಪಾಚೆರ್ ಆನಿ ಲೊಂಚ್ ಖೆಲ್ಯಾ ಆರೋಪಾಚೆರ್ ಇಂಗ್ಲೆಂಡ್ ಪಾಟಿಂ ಆಪಯ್ತಾತ್. ರೊಬಾರ್ಟ್ ಕ್ಲೈವ್ 1725-0ತ್ ಜಲ್ಮಾಲ್ಯೊ, ಖಿಂತಿನಿ ಆನಿ ಆಕ್ಟಾನ್ ಸೊಸುಂಕ್ ಆನಿ ತಾಚ್ಯಾ ಪೊಟಾಂತ್ ಆಸ್ಲಾ ದು:ಖಿ ವರ್ವಿಂ ಆಪ್ಲೊಚ್ ಗೊಳೊ ಕಾರ್ತನ್ ಜೀವ್ಪಾತ್ ಕರ್ನ್ ಘೆತಾ. 22-11-1774 ಆಪ್ಲ್ಯಾ 49 ವರ್ಸಾಂಚ್ಯಾ ಪ್ರಾಯೆಚೆರ್.



ರೇಮಂಡ್ ಲೋಬೊ

ಆತಾಂ ಕಶಿ ಕೊರೊನಾ ಪಿಡಾ ಆಯ್ಲೊ ತಶೆಂ ಪಯ್ಲೆಂಯಿ ದುಕೊಳ್ ಯೇವ್ನ್ ಭುಂಯಿಕಾಂಪಿ ಯೇವ್ನ್ ಜ್ವಾಲಾ ಮುಖಿ ಪುಟೊನ್ ಮೊಸ್ತು ಲೋಕ್ ಮೊರ್ನ್ ಪಾವ್ಲಾ.

ಪಳೆಯಾ, ತಿಂ ಸಿರಿಯಾ, ಇರಾಕ್ ಆನಿ ಇರಾನಾಚೆಂ ಯಾ ಭುಂಯಿ ದರ್ಯಾಂತ್ ಕರ್ಚಾ ಪರಮಾಣು ಆನಿ ಆಣು ಬೊಂಬಾಚಿ ಪ್ರಯೋಗ್. ಲಾಖಾಂನಿ ಅಂತರಿಕ್ಷಚೆರ್ ಸೊಡ್ಲೆ ಸೆಟೆಲ್ಯೆಟ್ ಆನಿ ಕಾರ್ಖಾನ್ಯಾನ್ ಆನಿ ಗ್ರೀನ್ ಹೌಂಜಾನಿ ಸೊಡ್ಲೊ ರಾಸಾಯನ್ ಆನಿ ರಾಸಾಯನಿಕ್ ಗೇಸ್ ಕಾರಣ್ ಜಾಂವ್ಕ್ ಸಾದ್ ಆಸಾ.

ಆತಾಂ, ಏಕ್ಚ್ ವಾಟ್ ಉರ್ಲಾ ದೆವಾಕಡೆ ಹೆಂ ಖರ್ಗ್ ಬೊರೊನ್ ನಿವಾರ್ ಮ್ಹಣ್ ಮಾಗ್ಲೆಂ. ಮಾಸ್ಕ್ ಘಾಲಾ, 6 ಪುಟಿ ಅಂತರ್ ದವರಾ, ಚಡ್ ಲೋಕಾ ಸಾಂಗಾತಾ ಬಸನಾಕಾಂತ್.

## ದಿವೊ ಪತ್ರಾಚಿ ವರ್ಗಣಿ ದರ್

ದೆಶಾಂತ್ ಎಕಾ ವರ್ಸಾಕ್	ರು. 500
ದೋನ್ ವರ್ಸಾಂಕ್	ರು. 1000
ಪಾಂಚ್ ವರ್ಸಾಂಕ್	ರು. 2000
ವಿದೆಶಾಕ್ ಎಕಾ ವರ್ಸಾಕ್	ರು. 3500

### Prayer to St. Expedite for solving a financial crisis



I call forth the Power and the presence of **St. Expedite** in my time of financial trouble. I offer my body, heart, mind and soul upon your altar of light. I have faith and trust and complete confidence that you will be my strength in this time of need. Quickly come to my assistance. (State Your Petition) \_\_\_\_\_ My financial need is urgent. Be my

Light and Guide in this situation so that I may live with peace, love, prosperity and abundance and in the Praise of God. Amen. (Promise Publication)   
 —Cedric Miranda, Poona

### ಆಯ್ಲಾ ಕರಿಣ್ ಪರಿಸ್ಥಿತೆಂತ್ 'ದಿವೊ' ಪತ್ರ ಚಲವ್ನ್ ವರೊಂಕ್ ತುಜೊ ಸಹಕಾರ್ ಜಾಯ್. ವಿಶೇಸ್ ಜಾವ್ನ್ ವರ್ಗಣಿ ಆನಿ ಜಾಹಿರಾತ್ ರುಪಾರ್

ತುಜ್ಜಿ 'ದಿವೊ'ಚಿ ವರ್ಗಣಿ ಆಖೇರ್ ಜಲ್ಮಾ ಜಾಲ್ಯಾರ್ ತಿ ನವೀಕೃತ್ ಕರಾ. ವರ್ಗಣೆಚೊ ಐವಜ್ (ಎಕ್ ವರ್ಸಾಕ್ ರು. 500 ಆನಿ ಪಾಂಚ್ ವರ್ಸಾಂಕ್ ರು. 2000) ಸಕ್ಯೆಲ್ ದಿಲ್ಲಾ ಆಮ್ಚ್ಯಾ ಬೆಂಕ್ ಖಾತ್ಯಾಕ್ ಟ್ರಾನ್ಸರ್ ಕರ್ಚೆತ್ :

**Bank: Citizen Credit Co-op Bank Ltd.,**  
**Branch : Colaba, Mumbai**  
**Current Account Name: DIVO**  
**Current Account No. 209003100000524**  
**ISFC code: CCBL0209003**





**ಕಾಳೋಕಾ ಥಾವ್ನ್ ಉಜ್ವಾಡಾಕ್**

ಪುಸ್ತಕ್ 27 ಅಂಕೊ 8 ಮುಂಬಯ್ - ಮೇ 22 - 28, 2021

ಮೊಲ್ : ₹ 10.00

**DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389**

**E-Mail: secular@sezariworld.com / seculardivo@gmail.com**

**Website: www.sezariworld.com**

ಸಂಪಾದಕ : ಲೋರೆನ್ಸ್ ಕುವೆಲ್ಟೊ

**ಸಂಪಾದಕೀಯ್**

**ಇಸ್ರಾಯೆಲ್-ಪಾಲೆಸ್ಟೀನ್ ಝುಜ್!?**

ಆಯ್ಲೆವಾಚ್ಯಾ ದಿಸಾಂನಿ ಇಸ್ರಾಯೆಲ್ ಆನಿ ಪಾಲೆಸ್ಟೀನ್ ಮದೆಂ ಭಿರಾಂಕುಳ್ ಝುಜ್ ಚಲ್ತೆ ಆಸಾ. ಇಸ್ರಾಯೆಲಾನ್ ಪಾಲೆಸ್ಟೀನಾಚೆಂ ಗಾಜಾ ಶಹರ್ ವಿದ್ರೂಪ್ ರಿಶಿನ್ ನಾಸ್ ಕೆಲ್ಲೆಂ ದಿಸೊನ್ ಯೆತಾ. ಹಾಂಗಾಸರ್ ಹಮಾಸ್ ಮ್ಹಳ್ಳೊ ಪಂಗಡ್ ಹ್ಯಾ ಪಾಲೆಸ್ಟೀನ್ ವಿಭಾಗಾಂತ್ ಮುಖೆಲ್ಪಣ್ ಚಲವ್ನ್ ಆಸಾ. ಹಮಾಸ್ ಎಕ್ ಮುಸ್ಲಿಮ್ ಟೆರರಿಸ್ಟ್ ಪಂಗಡ್ ಮ್ಹಣೊನ್ಯಾ ವಳ್ಕುತಾತ್. ಹೊ ಪಂಗಡ್ ಝುಜಾ ಸಾಹೆತ್ ಭಾಯ್ರ್ ಥಾವ್ನ್ ಮೊಲ್ ದೀವ್ನ್ ಹಾಡಯ್ತಾ.

ಇಸ್ರಾಯೆಲ್-ಪಾಲೆಸ್ಟೀನ್ ಝುಜ್ ಸಂಸಾರಾಂತ್ಲ್ಯಾ ಥೊಡ್ಯಾ ರಾಷ್ಟ್ರಾಂಕ್ ದೊನ್ ವಾಂಟ್ಯಾನ್ ವಿಭಜನ್ ಕೆಲಾಂ. ಮ್ಹಳ್ಯಾರ್ ಥೊಡೆ ಇಸ್ರಾಯೆಲಾಚ್ಯಾ ಪಕ್ಷೆನ್ ಆಸಾತ್ ಜಾಲ್ಯಾರ್ ಹೆರ್ ಥೊಡೆ ಪಾಲೆಸ್ಟೀನಾಚ್ಯಾ ಪಕ್ಷೆನ್ ಆಪ್ಲೊ ಪಾಟಂಬೊ ದೀವ್ನ್ ರಾವ್ತಾತ್. ಹೆಂ ಝುಜ್ ಅಶೆಂಚ್ ವಾಡೊನ್ ವಚಾತ್ ಜಾಲ್ಯಾರ್ ಮುಕಾರ್ ಪ್ರದ್ವಿಚೆರ್ ಮಹಾ ಝುಜ್ ಜಾವ್ನ್ ಬದ್ಲೊಂಕಿ ಸಾಧ್ಯ್ ಆಸಾ ಮ್ಹಣ್ ಥೊಡೆ ಜಾಣಾರಿ ಆಪ್ಲಿ ಅಭಿಪ್ರಾಯ್ ಉಚಾರುಂಕ್ ಲಾಗ್ತಾತ್.

ಆತಾಂ ತಂತ್ರಜ್ಞಾನ್ ವ ಟೆಕ್ನಾಲಾಜಿ ವಿಶೇಸ್ ಜಾವ್ನ್ ಝುಜಾಂ ಹಾತೆರಾಂಚಿ ಖೊಪ್ ಆಧುನಿಕ್ ಜಾಲ್ಯಾ ಜಾಲ್ಲ್ಯಾನ್ ಅಸಲಿಂ ಝುಜಾಂ ಮನ್ಯಾಕುಳಾಕ್ ಆನಿ ತಾಂಚ್ಯಾ ಸಂಪತ್ತೆಕ್ ಬೊವ್ ನಷ್ಟ್ ಹಾಡ್ತಾತ್ ತಶೆಂಚ್ ಜಿವಾಚಿ ದೆಸಾಚೆಂಯ್ ಜಾತಾ ಸಬಾರ್ ಲೊಕ್ ಮರಣ್ ಪಾವ್ತಾತ್. ಸಂಸಾರಾರ್ ಜಾಲ್ಲ್ಯಾ ಆದ್ಲ್ಯಾ ಝುಜಾಂನಿ ಹಜಾರಾಂನಿ ಲೊಕಾಂಚೊ ಜೀವ್ ಗೆಲಾ.

ಇಸ್ರಾಯೆಲ್ ಆನಿ ಪಾಲೆಸ್ಟೀನ್ ದೊನಿ ರಾಷ್ಟ್ರಾಂ ಎಕಾಮೆಕಾ ಲಾಗೊನ್ ಆಸಾತ್ ಎಕ್ ದುಸ್ರ್ಯಾಚೊ ಸೆಜಾರಿ ಪುಣ್ ದೊಗಾಂಯ್ಲೆಂ ಧರ್ಮ್ ವೆವೆಗ್ಲೆಂ. ಇಸ್ರಾಯೆಲ್ ಧರ್ಮಾನ್ ಜುದೇವ್ ಜಾಲ್ಯಾರ್ ಪಾಲೆಸ್ಟೀನ್ ಮುಸ್ಲಿಮ್. ದೊನಿ ರಾಷ್ಟ್ರಾಂ ಆಸ್ತಿತ್ವಾಂತ್ ಆಯ್ಲಾ ಉಪ್ರಾಂತ್ ಇಸ್ರಾಯೆಲಾನ್ ಬರಿಚ್ ಪ್ರಗತಿ ಕೆಲಿ ಪುಣ್ ಪಾಲೆಸ್ಟೀನ್ ಪ್ರಗತಿ ಜಾಯ್ನಾಸ್ತಾನಾ ಪಾಟಿಂ ಉಲೆಂ. ಆನಿ ಆಜ್ ಅಸ್ಕತ್ ಪಾಲೆಸ್ಟಿನಾಂಕ್ ಭಳಿಷ್ಟ್ ಇಸ್ರಾಯೆಲಾ ಲಾಗಿಂ ಝುಜಾಚೆ ಪಡ್ಲಾಂ. ಹ್ಯಾ ದೊಗಾಂಯ್ಲಾ ಝುಜಾಂತ್ ಚಡ್ ನಷ್ಟ್ ಪಾಲೆಸ್ಟೀನಾಚೊಚ್.

ಇಸ್ರಾಯೆಲಾನ್ ಸುರ್ವೆರ್ ಥಾವ್ನ್ ಆಪ್ಲೆಂ ರಕ್ಷಣ್ ಕರ್ಚಾಂತ್ ಬರಿಚ್ ತಕ್ಲಿ ಖರ್ಚಿಲ್ಯಾ. ಇಸ್ರಾಯೆಲ್ ಎಕ್ ಬೊವ್ ಲ್ಯಾನ್ ರಾಷ್ಟ್ರ್ ಜಾಲ್ಲ್ಯಾನ್ ಆಪ್ಲ್ಯಾ ಬೊಂವ್ಲೊಣಿ ಆಸ್ಲಾ ಮುಸ್ಲಿಮ್ ಅರಬ್ ರಾಷ್ಟ್ರಾಂ ಥಾವ್ನ್ ತಾಂಕಾಂ ಭಿರಾಂತ್ ಆಸ್ಲಿ. ಹ್ಯಾ ಭಿರಾಂತ್ ಥಾವ್ನ್ ತಾಣಿಂ ಆಪ್ಲೆಂ ರಕ್ಷಣ್ ಕರುಂಕ್ ವಿಶೇಸ್ ಜಾವ್ನ್ ಝುಜಾ ಟೆಕ್ನಾಲಾಜಿಂತ್ ಖೊಪ್ ಆಧುನಿಕರಣ್ ಕರ್ಚಾಕ್ ಬರೆಂಚ್ ಧನ್ ಆನಿ ದ್ಯಾನ್ ಲಾಯ್ಲಾಂ. ಆನಿ ಆಜ್ ತೆ ಝುಜಾ ಸಾಮರ್ಥ್ಯಂತ್ ಎಕ್ ಬಳಿಷ್ಟ್ ರಾಷ್ಟ್ರ್ ಜಾವ್ನ್ ಉಬೆಂ ಆಸಾ.

ಇಸ್ರಾಯೆಲಾನ್ ಆಪ್ಲ್ಯಾ ದೇಶಾಚೆರ್ ಎಕ್ ಅದ್ಭುತ್ಯ್ ಐರನ್ ಕವಚ್ ಮ್ಹಳ್ಯಾರ್ ಎಕ್ ದಿಸಾನಾತ್ಲಿ ವಿಶಾಲ್ ಸತ್ರಿ ಉಸವ್ನ್ ದವಲೆಲಿ ಆಸಾ. ಹಾಚೆ ಥಾವ್ನ್ ಭಾಯ್ರ್ ಥಾವ್ನ್ ಸೊಡ್ಲಿ ಝುಜಾಂ ಹಾತೆರಾಂ, ವಯ್ರ್ ಆಕಾಶಾಚೆರ್ಚ್ ನಾಸ್ ಕರ್ತಾತ್ ಆನಿ ದೇಶಾಕ್ ರಕ್ಷಣ್ ದಿತಾತ್.

ಪುಣ್ ಝುಜ್ ಮ್ಹಳ್ಯಾರ್ ಮನ್ಯಾಕುಳಾಚೆಂ ನಾಸ್ಚ್ ದೆಕುನ್ ರಾಷ್ಟ್ರಾಂಮದೆಂ ಶಾಂತಿ ಆನಿ ಸಮಾಧಾನ್ ಆಸ್ಲೆಂ ಬೊವ್ ಗರ್ಜೆಚಿಂ. ಇಸ್ರಾಯೆಲ್-ಪಾಲೆಸ್ಟೀನಾ ಮದ್ದೆಂ ಝುಜ್ ವಾಡಾನಾಶೆಂ ಥಾಂಬವ್ನ್ ಶಾಂತಿ ಸಮಾಧಾನ್ ಸ್ಥಾಪನ್ ಕರುಂಕ್ ಅಂತರಾಷ್ಟ್ರೀಯ್ ಸಮುದಾಯಾನ್ ಆನಿ ಹೆರ್ ರಾಷ್ಟ್ರಾಂನಿ ಮೆಳೊನ್ ಹ್ಯಾ ಪ್ರಕ್ರಿಯೆಂತ್ ಮೆತೆರ್ ಜಾಯ್ಲೆ. ಝುಗ್ಲೆಂ ಝುಜ್ ಖಿಂಚಾಯ್ ಸಮಸ್ಯಾಂಕ್ ಪರಿಹಾರ್ ಬಿಲ್ಕುಲ್ ನಹಿಂ. ಕೊಣಾಚಿಯ್ ಕೂಸ್ ಘೆನಾಸ್ತಾನಾ ಝುಜಾಂತ್ ಮೆತೆರ್ ಜಾಲ್ಲ್ಯಾ ದೊನಿ ದೇಶಾಂಕ್ ಎಕಾ ಮೆಜಾರ್ ಮುಕಾ-ಮುಕಾರ್ ಹಾಡ್ನ್ ರಾಜಿ ಕರವ್ನ್ ಶಾಂತಿ-ಸಮಾಧಾನ್ ಸ್ಥಾಪಿತ್ ಕರ್ಚಿಂ ಹೆರಾಂ ರಾಷ್ಟ್ರಾಂಚೆಂ ಪ್ರಮುಖ್ ಕರ್ತವ್ಯ್ ಜಾವ್ನಾಸಾ.



**ದುಬ್ಯಾಂಚೊ ದಾತಾರ್, ಕಷ್ಟಾತೆಲ್ಯಾಂಚೊ ಭುಜ್ವಣ್ಡಾರ್, ಮುನ್ಯಾಂಚೊ ಪಿಸೊ : ದೆವಾದೀನ್ ಫಾದರ್ ವಿಕ್ಟರ್ ನೊರೊನ್ಡಾ ಎಸ್.ವಿ.ಡಿ.**

ಕೊಂಕಣಿ ಪತ್ರ್ 'ದಿವೊ'ಚೆರ್ ದಿಯಾಕೊನ್ ಸಿಲ್ವೆಸ್ಟರ್ ಲೋಬೊಚಿಂ ಲೇಖಿನ್ 'ಪಾಟ್ಲಿಂ ಘಡಿಶಾಂ - ಆಯ್ಲೆಂ ಪ್ರೇರಣಾ' ಪಳವ್ನ್ ಮಾಕಾಯಿ ದಿವಂಗತ್ ಫಾದರ್ ವಿಕ್ಟರ್ ನೊರೊನ್ಡಾಚ್ಯಾ ಪ್ರೇರಣಾಚಿ ಜಿಣ್ಯೆಚೆರ್ ದೋನ್ ಸಬ್ದೆ ಬರಂವ್ಕ್ ಮನ್ ಕರ್ನ್ ಬೊರೊವ್ಯಾಶೆ ಮ್ಹಣ್ ಭೊಗ್ತಾ.

ಹಾಂವ್ 1968-ಂತ್, ಸಾತ್ವಿಕ್ಲಾಸ್ ಶಿಕಾಪ್ ಸಂಪವ್ನ್ ಘರಾ ಬೊಸೊನ್ ಆಸ್ಲಾ ವೆಳಾರ್ ಫಾದರ್ ಫಿಲಿಪ್ ಕೊರೆನಾ ಎಸ್.ವಿ.ಡಿ, ವೊಕೇಶನ್ ಪ್ರಮೋಟರ್-ಚಿಂ ಕಾಮ್ ಕರುನ್ ಆಸ್ಲಾ ವರ್ವಿಂ ಮ್ಹಾಕಾ ಮೆಳೊಕ್ ಘರಾ ಆಯಿಲ್ಲೆ. ತಾಚೆ ಪಯ್ಲೆಂಚ್ ಫಾದರ್ ದೆ ಪೀಟರ್ ವಾಲೇರಿಯನ್ ಎಸ್.ವಿ.ಡಿ - ಕಿರೆಂ, ಸ್ಯಾಂಟ್ ಪೀಟರ್ ಆಪೊಸ್ತಲಿಕ್ ಇಸ್ಕೂಲ್ ಬಾಂದುನ್ ಆಸ್ತಾನಾ ಘರಾಚ್ಯಾ ಖುಶಿಲ್ಯಾನ್ ಆಸ್ತಾ ಮಾರ್ಗಾನ್ ಆಪ್ಲ್ಯಾ ಲ್ಯಾಂಚೆಚೊ ಸ್ಕೂಟರಾಚೆರ್ ಆಶಾರ್-ಪಾಶಾರ್ ಜಾತಾನಾ ಆಮ್ಚ್ಯಾ ಬಾಬಾಚ್ಯಾ ವಿನಂತೆಕ್ ತೆ ಆಮ್ಚ್ಯಾ ಘರಾ ಆಯಿಲ್ಲೆ. ತಾಣಿಂ ದೇವ್ ಆಪೊವ್ಣೆಚಿಂ ಭೀಂ ವೊಂಪುಲ್ಲೆಂ ಮ್ಹಣ್ತಾತ್. ತಾಣಿಂ ಬಾಬಾಕ್ ಸಾಂಗ್ಲೆಂ ಆಸಾ ಕಿತೇಂಗಿ ಮ್ಹಳ್ಯಾರ್ "ತುಜೊ ಪುತ್" ಎಕ್ ಮಿಶ್ಯೊನಾರಿ ಪಾದ್ರಿ ಜಾತಾಲೊ ಮ್ಹಣ್ ತವಳ್ ಮ್ಹಾಕಾ ಸಾರ್ಕೆಂ ಮಿಶ್ಯೊನಾರಿ ಜಿಣ್ಯೆ ವಿಶ್ಯಾಂತ್ ಕಳಿತ್ ನಾತ್ಲೆಂ. ಫಾದರ್ ಫಿಲಿಪ್ ಕೊರೆನಾ ಆಮ್ಚ್ಯಾ ಘರಾ ಪಾವೊನ್ ಆಮ್ಚೆ ದಿಸಾ, ಕಿರೆಂ, ಎಸ್.ವಿ.ಡಿ ತರ್ಭೆತಿ ಘರಾಂತ್ ಪಾವೊಂಕ್ ಉಲೊ ದಿಲ್ಲೊ ತೊ ಮ್ಹಾಕಾ ಉಡಾಸ್ ಆಸಾ.

1968-ಂತ್ ಸಾತ್ವಿಕ್ ಕ್ಲಾಸ್ ಶಿಕಾಪ್ ಸಂಪೊವ್ನ್ ಕಿರೆಂ - ಸ್ಯಾಂಟ್ ಪೀಟರ್ ಆಪೊಸ್ತಲಿಕ್ ಇಸ್ಕೂಲ್, ಎಸ್.ವಿ.ಡಿ ಸಮಾಜೆಚಿಂ ತರ್ಭೆತಿ ಘರಾಂತ್ ಪ್ರವೇಶ್ ಕೆಲೊ. ಮಾನಾದಿಕ್ ಫಾದರ್ ಪಿಲಿಪ್ ಕೊರೆನಾ, ರೆಕ್ಟಾರ್ ಬಾಪಾನ್ ಭಾರಿ ಸಂತೊಸಾನ್ ಸ್ವಾಗತ್ ಕೆಲ್ಲೊ. ತವಳ್ ಫಾದರ್ ಸಾಲ್ವದೋರ್ ಸೆರಾವ್ ಭುರ್ಗ್ಯಾಂಚೊ ಪ್ರಿಫೆಕ್ಟ್ ಜಾವ್ನಾಸ್ಲೆ. ಎಕಾ ವರ್ಸಾ

ಉಪ್ರಾಂತ್ ತಾಂಚೊ ವರ್ಗ್ ಜಾಲೊ ಆನಿ ಫಾದರ್ ಸಾಲ್ವದೋರ್ ಬಾಪ್ ರೆಕ್ಟರ್ ತಶೆಂ ಫಾದರ್ ವಿಕ್ಟರ್ ನೊರೊನ್ಡಾ ಪ್ರಿಫೆಕ್ಟ್ ಜಾವ್ನ್ ನೇಮಕ್ ಜಾಲೆ. ಮ್ಹಾಕಾ ತರ್ಭೆತಿ ಘರಾಂತ್ ಎಕ್ಸುರ್ಪಣ್ ಭೊಗ್ತಾಲೆಂ. ಘರಾ ಮಾಕಾ ಕೊಂಡಾಟ್ಯಾನ್ ಆನಿ ಸೈಲಾಪಾನ್ ವಾಗ್ವೆಲ್ಲೆಂ ವರ್ವಿಂ ಸೆಮಿನರಿಂತ್ ಕಷ್ಟ್ ಮಾರ್ತಾಲೆಂ. ಘರಾಂತ್ಲೆ ವಾತಾವರಣ್ ಆನಿ ತರ್ಭೆತಿ ಘರಾಂತ್ ವಾತಾವರಣ್ ವೆಗ್ಲೆಂ. ಸಬಾರ್ ಪಾಪ್ಲಿಂ ಪಯ್ಲ್ಯಾ ವರ್ಸಾ ಹಾಂವ್ ಸಾಂಜೆಚೆಂ ಚಿಂತುನ್ ದುಕಾಂ ಘಳಯ್ತಾಲೊ. ಪುಣ್ ಫಾದರ್ ವಿಕ್ಟರ್ ನೊರೊನ್ಡಾ ಆಯಿಲ್ಲ್ಯಾ ಉಪ್ರಾಂತ್ ದಿಸಾಂನ್ ದೀಸ್ ಜೀವನ್ ಸಂತೊಸಾನ್ ಬದ್ಲೊಂಕ್ ಆರಂಭ್ ಜಾಲೆಂ. ತಾಂಚಿ ಥೈಂ ಆಸ್ಲೆ ಅಪೂರ್ವ್ ಗೂಣ್ ಸಕ್ಡಾಂಕ್ ಸಂತೊಸಾನ್ ಜಿಯೆಂವ್ಕ್ ಕಾರಣ್ ಮುಣ್ಯತ್.

**1) ಹರ್ಯೆಕಾ ವ್ಯಕ್ತಿಕ್ ವ್ಯಕ್ತಿಗತ್ ತಾಂಚೊ ಹುಸ್ಕೊ ಆನಿ ಮೋಗ್ (Personal attention to each member of the community):**

ತರ್ಭೆತಿ ಜೊಡ್ಡಾ ಹರ್ಯೆಕಾ ಯುವಕಾಕ್ ತೆ ಮೊಗಾನ್ ಆನಿ ಮಯ್ತುಸಾನ್ ಪಳಯ್ತಾಲೆ. ಜಶೆಂ ಏಕ್ ಆಪಯ್ ಆಪ್ಲ್ಯಾ ಭುರ್ಗ್ಯಾಂಕ್ ಭೇದ್ ಬಾವ್ ನಾಸ್ತಾನಾ ಮೋಗ್ ಕರ್ತಾ. ತಾಂಚ್ಯೊ ಗರ್ಜೊ ಪಳೆವ್ನ್ ತಾಂಕಾ ವಾಗ್ವೆಯ್ತಾ ತಶೆಂಚ್ ಫಾದರ್ ವಿಕ್ಟರ್ ನೊರೊನ್ಡಾ ಮಾರ್ಗದರ್ಶನ್ ದಿತಾಲೆ. ಏಕ್ ಉದಾಹರಣ್ ದಿಂವ್ಚೆಂ ಜಾಲ್ಯಾರ್ ಮೊಜಾಚ್ಯೆ ಜೀವನಾಂ ಥಾವ್ನ್. ಹಾಂವ್ ಪಳೆಂವ್ಕ್ ಧಾಕ್ಲೊ ತಶೆಂಚ್ ಬಾರಿಕ್ ಆಸ್ಲೊಂ. ಉಲೊವ್ಣಾಂತ್ಯಿಯೆ ಸಾದೊ ಆನಿ ನಾಜೂಕ್ ಆಸ್ಲೊ. ದೆಕುನ್ ಸದಾಂಯ್ ಸಾಂಜೆರ್ ಮ್ಹಾಕಾ ಆಪ್ಲ್ಯಾ ಆಫೀಸಾಕ್ ಆಪವ್ನ್ ತಾಣಿಂ ಪಿಯೆಂವ್ಚ್ಯಾ ಹುನ್ ದೊದಾಂತ್ಲೊ ವಾಂಟೊ ಮ್ಹಾಕಾ ಎಕಾ ಕಪ್ಪಾಂತ್ ಪಿಯೆಂವ್ಕ್ ದಿತಾಲೆಂ. ತವಳ್ ತವಳ್ ಮ್ಹಾಕಾ ಭುಜ್ವಣ್ ದಿತಾಲೆ ಕಿ ಹಾಂವ್ ಘಟ್ ಮೊನಾಚೊ ಜಾಯ್ತಿಯ್ ಮ್ಹಣ್.

ಅಶೆಂ ತೆ ಹೆರಾಂ ಭುರ್ಗ್ಯಾಂಕ್ಯೊ ಆಪವ್ನ್ ದೂದ್ ಯಾ ಆನಿ ಕಿತೆಂ ಮಿಠಾಯಿ ವಾಂಟುನ್ ದಿತಾಲೆ.

**2) ತರ್ಭೆತಿ ಘರಾಂತ್ ಆಸ್ಲಾ ಭುರ್ಗ್ಯಾಂಕ್ ಭಾಯ್ಲಿ ಸಾಮಾಜಿಕ್ ಸ್ಥಿತಿಯೆಚಿ ವಳಕ್ ಬಸವ್ನ್ ವರ್ತಾಲೆ :**

ತರ್ಭೆತಿ ಘರಾಂತ್ ಆಸ್ಲಾ ಭುರ್ಗ್ಯಾಂಕ್ ಭಾಯ್ಲಿ ಸಾಮಾಜಿಕ್ ಸ್ಥಿತಿಯೆಚಿ ವಳಕ್ ಬಸವ್ನ್ ವರ್ತಾಲೆ. ತವಳ್ ತವಳ್ ಮ್ಹಾಕಾ ಭುಜ್ವಣ್ ದಿತಾಲೆ ಕಿ ಹಾಂವ್ ಘಟ್ ಮೊನಾಚೊ ಜಾಯ್ತಿಯ್ ಮ್ಹಣ್.

ಸಂದರ್ಭ್ ಮೆಳ್ತಾನಾ ಭಾಯ್ರ್ ಕಾಮಾಂತ್ ಫಿರ್ಗಜೆಕ್ ಜಾವ್ಪಿ ಯಾ ಖಿಂಚಾಯಿ ಕಾಮಾಕ್ ವೆತನಾ ಭುರ್ಗ್ಯಾಂಕ್ ಭಾಯ್ರ್ ಆಪವ್ನ್ ವರ್ತಾಲೆ. ದುಸ್ರ್ಯಾಂಚಿ ಸಳಾವಳಿ ತಶೆಂಚ್ ಪಳೆಂವ್ಕ್, ಶಿಕೊಂಕ್ ಏಕ್ ಉದ್ದೇಶ್ ಜಾವ್ನ್ ಆಸ್ಲೊ. ಅಶೆಂ ಸೆಮಿನರಿಂತ್ ಯಾ ತರ್ಭೆತಿ ಘರಾಂತ್ exposure programme ಭಾಷಣ್ ಶಿಕೊಂಕ್ ಅವ್ಯಾಸ್ ದಿತಾಲೆ. ಮ್ಹಾಕಾ ಹೊ ಸಂದರ್ಭ್ ಮೆಳ್ತಾನ್ ಸಭಾರ್ ಇಗರ್ಜೊ ಯಾ ಯಾಜಕಾಂಕ್ ಮೆಳೊಂಕ್, ಜಾಗೆ ಪಳೆಂವ್ಕ್ ಅವ್ಯಾಸ್ ಮೆಳ್ತಾಲೊ.

**3) ಆಸ್ಪತ್ರೆಕ್ ಭೆಟ್ ಆನಿ ದುಬ್ಯಾಂಕ್ ಚಿಕಿತ್ಸೆಕ್ ಆರ್ಥಿಕ್ ಸಹಾಯ್ :**

ಫಾದರ್ ವಿಕ್ಟರ್ ನೊರೊನ್ಡಾ ಭುರ್ಗ್ಯಾಂಚಾ ಆಪಯ್-ಬಾಪಯ್ ಯಾ ಸೈರಿಂ-ಧೈರಿಂ ಪಿಡೆಂತ್ ಪಡ್ಲ್ಯಾ ವೆಳಾರ್ ಆಸ್ಪತ್ರೆಕ್ ಭೆಟ್ ದೀವ್ನ್ ತಾಂಕಾಂ ಫಳ್ ವಸ್ತು ಹಾಡ್ನ್ ದಿತಾಲೆ. ಮ್ಹಜೊ ಡ್ಯಾಡಿ ಸಬಾರ್ ಪಾಪ್ಲಿಂ ಪಿಡೆಂತ್ ಆಸ್ಪತ್ರೆಂತ್ ಆಸ್ಲಾ ವೆಳಾರ್ ಫಾದರ್ ವಿಕ್ಟರ್ ತರ್ನೆ ಬೊಂಡೆ. ಫಳ್ ವಸ್ತು ಹಾಡ್ನ್ ಆಸ್ಪತ್ರೆಕ್ ವೆತಾಲೆ. ಹೆಂ ತಾಂಚಿಂ ಉದಾರ್ ಮೊನ್ ಆಮ್ಕಾಂ ವಿಸ್ತೊಂಕ್ ಸಾಧ್ಯ್ ನಾ. ತಾಣಿಂ ಸಬಾರ್ ಭಾವಾ-ಭಯ್ಲಿಂಕ್ ವಕ್ತಾಂಕ್ ಸಹಾಯ್ ಕೆಲ್ಲಿಂ ಉದಾರ್ಪಣಾಚಿ ಘಡಿಶಾಂ ಆಸಾತ್.

**4) ಫಾದರ್ ವಿಕ್ಟರ್ ಭಾಗೆವಂತ್ ಆನಿ ಮಾಗ್ಣ್ಯಾಚಿ ಸಾಸೆರ್ದೊತ್ :**

ಫಾದರ್ ವಿಕ್ಟರಾಂಕ್ ಮುನ್ಯಾಚೊ ಪೆಲ್ಯಾಚೊ ಮೋಗ್ ಕರುಂಕ್ ಪ್ರೇರಣ್ ಮೆಳ್ತಾಲೆಂ ಆಪ್ಲ್ಯಾ ಮಾಗ್ಣ್ಯಾ ಜೀವನಾಂ ಥಾವ್ನ್ ಮ್ಹಣ್ ಸಾಂಗ್ತಾತ್. ಸಕಾಳಿಂ-ಸಾಂಜೆರ್ ತಾಂಚಿ ಬ್ರೆವರಿ ತಶೆಂ ತೇಸ್ತ್ ಚುಕಾನಾತ್ಲೆ. ಮಾಗ್ಣ್ಯಾಂತ್ ಮಸ್ತು ವೇಳ್ ತೆ ಖರ್ಚಿತ್ಲೆ. ಪೆಲ್ಯಾ ಥೈಂ ದಾಕೊಂವ್ಲೊ ಮೋಗ್, ತಾಂಚ್ಯಾ ಗರ್ಜಾಂಕ್ ಪಾಂವ್ಚೆಂ, ತಾಂಚ್ಯಾ ಕಷ್ಟ್ ಅನ್ವಾರಾಂತ್ ಸಾಂಗಾತ್ ದಿಂವ್ಚೊ ಖಂಡಿತ್ ಜಾವ್ನ್ ಏಕ್ ಭಾಗೆವಂತ್ ಮಾಗ್ಣ್ಯಾಚೊ ವ್ಯಕ್ತಿ ಮಾತ್ ಕರುಂಕ್ ಸಕ್ತಾ.

**5) He nurtured relationships through regular visits :**

ಸಬಾರ್ ವರ್ಸಾಂ ಥಾವ್ನ್ ಮಿಶ್ಯೊನಾರಿ ಜಾವ್ನ್ ಆಫ್ರಿಕಾಚ್ಯಾ ದೇಶಾಂತ್ (Botswana) ವಾವ್ರ್ ಕರ್ನ್ ಆಸ್ತಾನಾ, ರಚೆರ್ ಮಾಂಯ್ ಗಾವಾಕ್ ಆಯಿಲ್ಲ್ಯಾ ತವಳ್ ತೆ ತಾಂಚ್ಯಾ ವಳ್ಕಿಚ್ಯಾ ಕುಟ್ಮಾಂಚೊ ಮೋಗ್ ಮಯ್ತುಸ್ ದವರ್ನ್ ಭೆಟ್ ದೀಂವ್ಕ್ ತಾಂಚಾ ಸಾಂಗಾತಾ ವೇಳ್ ಖರ್ಚುಂಕ್ ಕಿತ್ಲೆಂ ಕಷ್ಟ್ ವಾಂವ್ನ್ ಜಾಲ್ಯಾರಿ ವೊಚೊನ್ ಕರ್ನ್ ಆಸ್ಲೆಂ.

- ಫಾದರ್ ಲ್ಯಾನ್ಸಿ ರೊಡ್ಡಿಗಸ್, ಎಸ್.ವಿ.ಡಿ. Christu Jyoti Major Seminary Sambalpur, Orissa



# REMO FERNANDES - Ontoraxtrio Kirtecho Gavpi

Remo Fernandes hannem gavpant ontoraxtrio kirti melloilea. Tacho zolm Luis Remo de Maria Bernardo Fernandes nanvan Maiachea 8ver 1953 vorsa Ponnje zalo.

To Bharotachea pop songitacho mull sodpi zavn asa. Tacher Goenchea toxench, Sega, Afriki, Latim, Jamaica ani Soca songitacho probhav poddla.

Lhanponninch savn to Ingliz kantaram borovngavunk laglo jim sorvbhontvtonchea ghoddnenecher attaplolim asat. Ontoraxtrio songit pongodd zoxe porim Jethrow Tull, Zeppelin ani Queen hanchea vangdda tannem vazoilam.

Iskolant astana tachim 'The Beat 4' nanvanchem band aslem. Tannem 14 vorsanche piraier poilem kantar boroilam ani boreantlo boro rochpi, gavpi ani lead gitarist koso tannem Okhil Goem spordhent inama jikhleant. To panch bhasamni Ingliz, Purtugez, French, Hindi ani Konknni kantaram borovngaita.

Mumboichea Sir J J College of Architecture hantuntlean tannem podvi zoddlea. Savages sangata Ode to the Messiah album tannem 1975 vorsa prostut kelo.

1977 tem 1980 vorsam tannem Evropachi bhonvddi marun fusion bandant vavurlo ani 1979 vorsa Rock Synergie album porgott kelo. 1984 vorsa Goeam portotoch Goan Crazy ani teach vorsa ani Old Goan Gold 1985 album vorsa uzvadailo.

1986 vorsa tannem aplo Pack the Smack album porgottlo zachea up-



rant dusrea vorsa Bombay City ho Bharotachea Ingliz songitkaracho choddant choddi khop aslolo zavnk pavlo ani hea torechea albumank Gold Disc favunk ekmev zavn asa. Hello Rajiv Gandhi hem kantar tachim gazunk pavlam.

Hindi film Trikaal haka tannem songit bosoilam ani Jalwa Hindi filmmanchem xis kantar tannem rochun gailam jea kantarlagun taka upatt prosidhi favo zalea.

Konknni bhaxechea chollvulli vellar tannem rosteancher songit vazovng chollvoll korpeank xanti dovrunk to vavurla.

Ek pavtti Kolkotache bhetter astana tannem Mother Teresachi bhett ghetli ani to probhavit zavn tannem don kantaram Take me to Calcutta ani Welcome My Child ghoddlim.

Politicians don't know to rock n roll ho album tannem 1992 vorsa uzvadailo. 1995 vorsa tannem Bombay filma khatir Humma Humma rochlem zaka Double Platinum favo zalem. Khamoshi filmmak tannem Huyaho kantar rochlem.

2001 vorsa tachea Microwave Papadums songit pongddachea tin vangddeank obsoegachem moronn ailem ani tacher

sanvar ailo. Symphonic Charts ani India Beyond album tannem 2002 vorsa kaddla.

Aplea bhanga utsovachea zolma disa Goeant, tannem portun mellpant aplea adlea band-am sangata The Beat 4, Indiana, ani The Savages, ek char vorancho concert kelo zaka 25,000 lok hajir aslo. 2007 vorsa tannem Muchacha Latina album porgottlo. Teach vorsa taka Podmxri kitab divun sonmanit kelo.

2015 vorsa to Bombay Velvet filmant dislo. Maria Pitachi hem kantar tachim bhov loukik zalam. Tech porim O Meri Munni hem kantar lokanchea vontthancher khelilta.

O Maria Konknni filmmak tannem songit bosoilam ani don kantaranchem songit, Sunrganchi Fati ani Lhar Lharanchi rochlam ani gailam.

2016 vorsa savn to aplem pennem Portugalant korta ani aplea ganghora Siolo aplea purvozanchea ghora ken'naim io-voch korta.

2019 vorsa tannem Still Goan Crazy album kaddla. Toxench Teresa and the Slum Bum porgottla. Halinch tannem When will you learn man, hem kantar corona virus hacher gailam.

Hea tachea vavrak amcho solam.

## ಇಲೆಕ್ಟ್ರಾನಿಕ್ ಮಾಪನಾಂತಿ ಮೋಸ್ ಕರ್ಯೆತ್

ಭಾರತಾಂತ್ ಆತಾಂತಾಂ ಚಡ್ತಾವ್ ಜಾಗ್ಯಾನಿಂ ಫಳಾಂ, ಮಾಸ್, ಮಾಸ್ಸಿ, ರಾಂದ್ವಯ್ - ಎಲೆಕ್ಟ್ರಾನಿಕ್ ಮಾಪನಾಂ (ELECTRONIC WEIGHING MACHINE) ದ್ವಾರಿಂ ತುಕ್ತಾತ್.



ಪೂಣ್ ಹಾಂತು ಮೋಸ್ ಕರ್ಯೆತ್. ಮುಜ್ಯಾ ಲಾಗಿಂ SAMSUNG GALAXY M21 ಮೊಬೈಲ್ ಆಸಾ. ತಾಕಾ ಖಂಚಿಯೇ ಸೇಫ್ಟಿ ಕವರ್ ಹಾವೆಂ ಗಾಲುಂಕ್ ನಾಂ. ತಾಚೆಂ ವಜನ್ 188 ಗ್ರಾಮ್.

ಆಜ್ ಚಿಕನ್ ಹಾಡುಂಕ್ ಗೆಲೊಂ. ಮೊಬೈಲ್ ಮಾಪಕಾರ್ ದವರ್ಲೆಂ 202 ಗ್ರಾಮ್ ದಾಕ್ಯೆಲೆಂ. ದೆಕುನ್ ವೆವೆಗ್ಯಾ 7 ಚಿಕನ್ ಆಂಗ್ಲಿಂ ಗೆಲೊಂ. ಸರ್ವ್ 195 ಥಾವ್ನ್ 207 ಗ್ರಾಮ್ ದಾಕ್ಯೆತಾತ್.

ಚಿಕನ್ ಫೆತ್ತೆಂ. ಪೂಣ್ ಆಂಗ್ಲಿವಾಲ್ಯಾಕ್ ಹಕೀಗತ್ ಸಾಂಗೊನ್, ಕಿಲ್ಯಾಕ್ 120 ಲೆಕಾರ್ ಮುಜ್ಯಾ ಮೊಬೈಲ್ ಕ್ಯಾಲ್ಕುಲೇಟರಾಂತ್ ಲೇಕ್ ಕರ್ನ್ ಪಯ್ಲೆ ದಿಲೆಂ. ಆಂಗ್ಲಿವಾಲ್ಯಾನ್ "ಹೆರ್ 6 ಗಿರಾಯ್ತಾಂ ಮುಕಾರ್

ಸಾಂಗುನಾ ದೆಕುನ್ ತುಕಾ ಥೆಂಕ್ ಮುಣಾಲೊ. ಹಾಚೊ ಆರ್ಥ್ ಮಾಪನ್ ಸಾರ್ಕೆಂ ನಾಂ ಚಡ್ ದಾಕ್ಯೆತಾ ತೆಂ ತಾಕಾ ಕಳಿತ್ ಆಸಾ. ತರೀ ಸಾರ್ಕೆಂ ಕರಿನಾ. ಮುಳ್ಕಾರ್ ತಾಣೆಂಚ್ ಕಿಲ್ಯಾಕ್ 60 ಥಾವ್ನ್ 99 ಗ್ರಾಮ್ ಚಡ್ ದಾಕೊಂವ್ಚಿ ಬರಿ ಮಾಪನ್ ಸೆಟ್ ಕೆಲಾಂ.

ಉಡಿತ ಹಾಡುಂಕ್ ಗೆಲ್ಯಾಕಡೆ, ಬ್ರೆಡ್ ಆಂಗ್ಲಿ ಸೈತ್ ಚಡುಣೆಂ ಹರೇಕಾ 100 ಗ್ರಾಮಾಕ್ 6 ಥಾವ್ನ್ 9 ಗ್ರಾಮ್ ಚಡ್ ವಜನ್ ದಾಕ್ಯೆಲೆಂ. ತುಮಿಯೇ ವೆಚ್ಯಾ ಆಂಗ್ಲಿಂ ಮಾಪನ್ ಸಾರ್ಕೆಂ ಅಸಾಗೀ ಮುಣ್ ಮೊಬೈಲ್ ದವರ್ನ್ ಪಳೆಯಾ.

ಒಲಿವರ್ ಡಿ'ಸೋಜಾ,  
ಆಂಜೆಲೋರ್

## 'ದಿವ್ಯೋ' ಇಸ್ತಿಹಾರ್ ದರ್ Ad. Tariff

	B/W	Colour
Full Page ಸಗ್ಳೆಂ ಪಾನ್	-- Rs. 12,000	Rs. 18,000
Centre Spread ಮದ್ದಿಂ 2 ಪಾನಾಂ	-- Rs. 18,000	Rs. 25,000
Half Page ಅರ್ಧ್ ಪಾನ್	-- Rs. 8,000	Rs. 12,000
Quarter Page ಕಾಲ್ಟೆಂ ಪಾನ್	-- Rs. 5,000	Rs. 8,000
1/8 Page 1/8 ಪಾನ್	-- Rs. 3,000	Rs. 5,000
Panels (Each) ಪೆನಲ್ (ಎಕಾಕ್)	-- --	Rs. 2,000
Col. Cms. ಕೊ. ಸೆ. ಮೊಟರ್	-- Rs. 100	Rs. 125

Front Page 100% extra ಮುಖ್ ಪಾನಾಕ್ 100% ಚಡಿತ್  
Back Page 50% extra ಪಾಟ್ಲಾ ಪಾನಾಕ್ 50% ಚಡಿತ್

### Thanksgiving ಆರ್ಗಾಂ

Without Block ಬ್ಯೂಕಾವಿಣೆಂ	Rs. 400
One Block ಎಕಾ ಬ್ಯೂಕಾ ಸಂಗಿಂ	Rs. 500
Each additional Block ಹರೇಕಾ ಚಡಿತ್ ಬ್ಯೂಕಾಕ್	Rs. 300
Novena/Holy Spirit Prayer ಮಾಗ್ಣೆಂ	Rs. 700
St. Juze Vaz Novena Prayer	Rs. 3000

ಹಿ ದರ್ 1-1-2020 ಥಾವ್ನ್ ಲಾಗು ಜಾತಾ

## 'ದಿವ್ಯೋ' ಬ್ಯಾಂಕ್ ಎಕೌಂಟ್

ನವೀಕೃತ್ ಕರುಂಕ್ ವ ನವಿ ಭರುಂಕ್, ವರ್ಗಣೆಚಿ ದರ್ ಶೀದಾ ಖಂಚಾಯಿ ಸಕಯ್ಸ್ ದಿಲ್ಲ್ಯಾ 'ದಿವ್ಯೋ' ಬ್ಯಾಂಕ್ ಎಕೌಂಟ್ ಧಾಡ್ತಾತ್.

Bank : Model Co-op Bank Ltd.,  
Branch : Fort, Mumbai  
Current Account Name: DIVO  
Current Account No. 01312010000013  
ISFC code: MDBK000013

OR

Bank: Citizen Credit Co-op Bank Ltd.,  
Branch : Colaba, Mumbai  
Current Account Name: DIVO  
Current Account No. 209003100000524  
ISFC code: CCBL0209003

OR

Bank: The Mangalore Catholic Co-operative Bank Ltd.,  
Branch : Hampankatta, Mangalore  
Current Account Name: DIVO  
Current Account No. 002011100000478  
ISFC code: IBKL0078MCC

ಐವಜ್ ಧಾಡ್ಲ್ಯಾ ಉಪ್ರಾಂತ್ ಪೊನಾಂದ್ವಾರಿ 9820485389 ವ  
ಇಮೇಯ್ಲ್ ದ್ವಾರಿಂ secular@sezariworld.com ಕಳಯ್ತಾ.



ಆಚಾರ್ಯಾಂಚೊ ಉಚ್ಚಾಡ್

# ಆಶೆಕ್ ಸಲ್ವಾಲೆಂ ಮನ್

ಏಕಾನೇಕ್ ಕಾಳಾರ್ ಖಿರೊನ್, ವಾಳೊನ್ ವಚೊನ್ ಬ್ರಹ್ಮದತ್ತ್ ಆಡಳಿಂ ಚಲೊವ್ನ್ ಆಸ್ತಾನಾ, ಬೋಧಿಸತ್ವ್ ತಾಚೊ ಪೂತ್ ಜಾವ್ನ್ ಜಲ್ಮಾಲೊ. ತೊ ಕಾಶಿಕ್ ವಚೊನ್, ಶ್ರೇಷ್ಟ್ ಗುರುಲಾಗಿಂ ಸರ್ವ್ ವಿದ್ಯಾಂನಿ ಪರಿಣಿತ್ ಜಾವ್ನ್, ಪಾಟಿಂ ಆಯ್ಲೊ. ಸಾಕ್ಯಾ ವೆಳಾರ್ ರಾಯಾನ್ ತಾಚೆಂ ಕಾಜಾರ್ ಕೆಲೆಂ. ಏಕ್ ಯುವರಾಜ್ ಜಾವ್ನ್ ಬೋಧಿಸತ್ವ್ ರಾಜ್ಯಭಾರ್ ಕಶೆಂ ಚಲೊಂವ್ಚೆಂ ಮ್ಹಣ್ ಶಿಕ್ಲೊ.

ಬ್ರಹ್ಮದತ್ತ್ ಸಲ್ವಾ ಉಪ್ರಾಂತ್ ತೊಚ್ ರಾಯ್ ಜಾವ್ನ್ ಆತ್ಮಂತ್ ಬೊರಾ ರೀತಿನ ರಾಜ್ಯಭಾರ್ ಚಲಯ್ಲಾಗ್ಲೊ. ಹ್ಯಾ ವರ್ವಿಂ, ತೊ ರಾಜ್ಯಾಚಾ ಸರ್ವ್ ವರ್ಗಾಚಾ ಪರ್ಜೆಕ್ ಏಕ್ಸಮಾನ್ ವಿಶ್ವಾಸ್ ದಾಕವ್ನ್ ತಾಂಚೊ ಮೋಗ್ ಜೊಡುಂಕ್ಲಾಗ್ಲೊ.

ಏಕ್ ದೀಸ್, ರಾಯ್ ಆಪ್ಲ್ಯಾ ಕುಟ್ಮಾಬರಾಬರ್, ಉದ್ಯಾವನಾಂತ್ ಆಸ್ಲಲ್ಯಾ ಟಾಂಕಿಲಾಗಿಂ ಯೆವ್ನ್ ಬಸ್ಲೊ. ರಾಯ್ ಆಯಿಲ್ಲೊ ಪಳೆವ್ನ್, ಸಂಗೀತ್‌ಗಾರ್ ಸಂಗೀತ್ ವಾಜಯ್ತಾತ್. ಡ್ಯಾನ್ಸ್ ಕರ್ತಲಿಂ ಆಪ್ಲ್ಯಾ ನಾಚಾದ್ವಾರಿಂ ತಾಚೆಂ ಮನ್ ವ್ಹಯ್ ಕರ್ತಾತ್. ರಾಯ್ ನಿಧಾನಾಯೆನ್ ಟಾಂಕಿ ಭೊಂವಾರಿಂ ಚಲ್ತಾ. ತೆದಾಳಾ ತೊ ಏಕ್ ಆಚಾರ್ಯಂ ದೆಕ್ತಾ. ಉದ್ಯಾಂತ್ ಆಸ್ಲಿಲ್ಲೊ ಮಾಸ್ಕೊ, ರಾಸ್-ರಾಸ್ ಜಾವ್ನ್, ತಾಚಾ ಪಾಟ್ಲಾನ್‌ಚ್ ಯೆಂವ್ಕ್ ಲಾಗ್ತಾತ್.

ಫಡ್ಯೆನ್, ವ್ಹಡ್ಲೊ-ವ್ಹಡ್ಲೊ ಮಾಸ್ಕೊ ತಶೆಂ ಕಾಸೊವ್, ಪಂಗಡ್-ಪಂಗಡ್ ಜಾವ್ನ್ ಯೆಂವ್ಕ್ ಲಾಗ್ತಾತ್. ಹಾಚೆಂ ಕಾರಣ್ ಕಿಶೆಂ ಮ್ಹಣ್ ಮಂತ್ರಿಕಡೆ ವಿಚಾರ್ಲಲ್ಯಾ ವೆಳಾ, "ಧನ್ಯಾನೊ, ಹ್ಯೊ ಉದ್ಯಾ ಜೀವಿ (ಜಲಿಚರ) ತುಮ್ಮಾ ಸೆವೆಂತ್ ಆಸ್ಲಲ್ಯಾನ್, ತುಮ್ಮಾ ಪಾಟ್ಲಾನ್ ಯೆತಾತ್" ಮ್ಹಣ್ತಾತ್.

ರಾಯ್ ಸಂತೊಸ್ಕರಿತ್ ಜಾವ್ನ್ ಮಾಸ್ಕೊಂಕ್ ಹರ್ಯೆಕ್ ದೀಸ್ ಖಾಂವ್ಕ್ ಘಾಲ್ಚಿ ವಿಲೆವರಿ ಕರ್ತಾ. ಸದಾಂಯ್ ದನ್ಬಾರಾಂಚೆಂ ಸೋಳಾ ಸೆರ್ ಖಾಣ್ ಮಾಸ್ಕೊಂಕ್ ಖರ್ಚಾತಾ. ಪುಣ್ ಖಾಂವ್ಕ್ ಘಾಲ್ಚಿ ವೆಳಾರ್ ಥೊಡ್ಯೊ ಖಾಂವ್ಕ್ ಯೆತಾಲೊ ತರ್ ಥೊಡ್ಯೊ ತಾಂಕಾಂ ಜಾಯ್‌ಜಾಲ್ಲೆ ವೆಳಾರ್ ಮಾತ್ರ್ ಯೆವ್ನ್ ಖಾತಾಲೊ. ಆಶೆಂ ಸಭಾರಾಂಚೆಂ ಖಾಣ್ ಉದ್ಯಾಂತ್

ಖಿರೊನ್, ವಾಳೊನ್ ವಚೊನ್ ಪಾಡ್ ಜಾತಾಲೆಂ. ತಾಕಾ ಮಂತ್ರಿ ಏಕ್ ಉಪಾಯ್ ಸೊಧುನ್ ಕಾಡ್ತಾತ್. ದನ್ಬರಾಂ ಖಾಣ್ ಘಾಲ್ತಾನಾ ತಮ್ಮೆ ಬೊಡಯ್ತಾತ್. ತೆದಾಳಾ ಆಯಿಲ್ಲಾಂಕ್ ಮಾತ್ರ್ ಖಾಣ್, ಉರುಲ್ಲಾಂಕ್ ನಾ. ಹೆಂ ಮಾಸ್ಕೊಂಕ್ ಕಳೊನ್, ತಮ್ಮೆ ಬೊಡಯಿಲ್ಲಾಂಕ್ ವೆಳಾ ಪೂರಾ ಮಾಸ್ಕೊಂಕ್ ರಾಸ್-ರಾಸ್ ಯೆವ್ನ್ ಖಾಂವ್ಕ್ ಲಾಗ್ತಾತ್.

ಹೆಂ ಪಳೆಯಿಲ್ಲಿ ಏಕ್ ಸಿಸರ್, ಸರ್ವ್ ಮಾಸ್ಕೊಂಕ್ ಏಕಾ ಕುಶಿನ್ ವೊಂದಾಲ್ಚಾ ವೆಳಾರ್, ವೇಗಾನ್ ಯೆವ್ನ್ ಪೋಟ್‌ಭರ್ ಮಾಸ್ಕೊಂಕ್ ಖಾತಾ. ಖಾಣ್ ಘಾಲ್ತಾಲೊ, ಹಿ ಗಜಾಲ್ ರಾಯಾಚಾ ಗಮನಾಕ್ ಹಾಡ್ತಾ. ತೆದಾಳಾ ರಾಯ್, "ತಿ ಸಿಸರ್ ಆಯಿಲ್ಲಾಂಕ್ ವೆಳಾ, ತಿಚಾ ಪಾಟಿಕ್ ಏಕ್ ತೀರ್ ಮಾನ್ ತಿಣೆ ದುಸ್ರೆ ಪಾವ್ಲಿಂ ಹ್ಯಾ ಕುಶಿಕ್ ಯೆಂವ್ಕ್ ಧೈರ್ ಕರುಂಕ್ ನೊಜೊ" ಮ್ಹಣ್ತಾ. ತಶೆಂ ಸಿಸರ್ ದಾಂವುನ್ ಆಯಿಲ್ಲಾಂಕ್ ಫರಾ ಸೆವಕ್, ಜೊರಾಯೆನ್ ತೀರ್ ತಾಚಾ ಪಾಟಿಕ್ ಮಾರ್ತಾ. ಸಿಸರ್ ದುಃಖಿನ್, ಭಿರಾಂತಿಣ್ ಆಪ್ಲ್ಯಾ ಜಾಗ್ಯಾಕ್ ಪಾಟಿಂ ಚಲ್ತಾ ಆನಿ ಇಲ್ಲಾಂವೆಳಾನ್ ಪಾಣ್ ಸೊಡ್ತಾ. ತ್ಯಾ ಸಂದರ್ಭಾರ್ ಬೋಧಿಸತ್ವ್ ಏಕ್ ಗಾದ್ ಸಾಂಗ್ತಾ. "ವಿವಂಪಿ ಲೋಕಾ ಮಿಸಂ ಓಪತಂತೊ....."

ತ್ಯಾ ರೀತಿನ, ಲೊಕಿಕ್ ಲಾಭಾ ಪಾಟ್ಲಾನ್ ಧಾಂವೊನ್ ಆಪ್ಲ್ಯಾ ಮತಿಕ್ ಶರಣಾಗತ್ ಜಾಲ್ಲೊ ಮನಿಸ್ ಮರೊನ್ ವೆತಾ. ತೊ ಮಾಸ್ಕೊಂಚಾ ಪಾಟ್ಲಾನ್ ವೆಚಾ ಸಿಸಿಭಾಶೆನ್, ಆಪ್ಲ್ಯಾ ಸೈರ್ಯಾಂ ಆನಿ ಇಷ್ಟಾಂ ಮಧೆಗಾತ್ ಮರೊನ್ ಪಡ್ತಾ.

ಹೆಂ ಗೊತ್ತು ಆಸೊನ್ಯೊ ಮತ್ ಆನ್ಯಾಯಾಚಾ ದಿಶೆನ್ ಧಾಂವ್ತಾಂಮೊ....



ರಿಚ್ಚರ್ಡ್ ಮಿರಾಂಡೆ ಚೆಪ್ಪು (ಬೆಂಗ್ಲೂರು)

ದಿವೊ ಪತ್ರಾಕ್ ಲೇಖನಾಂ, ಕಾಣಿಯೊ, ಕವನಾಂ, ವಿನೊದ್, ಇತ್ಯಾದಿ ಬರ್ಪಾಂ ಧಾಡುಂಕ್ ಇಮೇಯ್ಲ್ : secular@sezariworld.com ಪೊಸ್ತಾರ್ : DIVO, Konkani Weekly, 99, Perin Nariman Street, 1st Floor, Fort, Mumbai 400001

(ಜಿವಿತಾ ಪಯ್ಲಾರ್ - 2)

# ಕುಮ್ಮೆ ಹಾತ್

ಜಿಯೆಂವ್ಚೆಂ ಸರ್ವಾಂನಿ ಆಪ್ಲ್ಯಾ ಖಾತಿರ್. ಜೊಡ್ಲೆಂ, ಮೊಡ್ಲೆಂ ಸ್ವ-ಇರಾದ್ಯಾಕ್ ವ ಕುಟ್ಮಾ ಖಾತಿರ್. ಉದಾರ್ ಮನಾಂಚೆ, ವಿಶಾಲ್ ಕಾಳ್ಜಾಚೆಂ ಆಪ್ಲ್ಯಾ ನಿಸ್ವಾರ್ಥಿ ಸೆವೆಂ ಮಾರಿಫಾತ್ ಹೆರಾಂ ಖಾತಿರ್ ಜಿಯೆತಾತ್. ದುಡು ಆಪ್ಣಾಂವ್ಚೆಂ ಖಾತಿರ್ ವ ಆಪ್ಲ್ಯಾ ಸ್ವಾರ್ಥಾ ಖಾತಿರ್ ವಾಂಕ್ಡೊ ವಾಟೊ ಆಪ್ಣಾವ್ನ್ ಕಿತ್ಲೆ ಕಷ್ಟ್ ಕಾಡುಂಕೀ ತಯಾರ್ ಆಸ್ತಾತ್. ಹ್ಯಾಚ್ ದುಡ್ಡಾ ಖಾತಿರ್ ಪೆಲ್ಯಾಚೊ ಜೀವ್ ಚಿಂವೊಂಕಾಯಿ ತಯಾರ್ ಆಸ್ಚೆಂ ಕೂರಿ ಆಸಾತ್. ಪುಣ್ ತ್ಯಾಚ್ ಪ್ರಕಾರ್ ಆಪ್ಲೆಂ ಜೊಡ್ಲೆಲೆಂ ಹೆರಾಂ ಖಾತಿರ್ ಕುಮ್ಮೆ ಹಾತ್ ದಿಂವ್ಚೆಂ ಮಾರಿಫಾತ್ ಸೆವಾ ದೀವ್ನ್ ಮನ್ಯಾಪಣ್ ದಾಕಂವ್ಚೆಂ ಉಣೆ ನಾಂತ್. ಆಪ್ಲೆಂ ಜೊಡ್ಲೆಲ್ಯಾಂತ್ ಥೊಡೆಂ ಗರ್ಜೆವಂತಾಂಕ್ ದಿಲ್ಲಾಂತ್ ಉಣೆಂಪಣ್ ಜಾಯ್ನಾ. ಪಾವ್ಲಾನ್ ಪಿಲಿಪ್ಪಿಗಾರಾಂಕ್ ಬರಯಿಲ್ಲಾಂ ಪತ್ರಾಂತ್ ಆಶೆಂ ಸಾಂಗ್ತಾ - (2:4) ತುಮ್ಮೊ ಸ್ವಂತ್ ಆದಾಯ್ ಸೊಧಿನಕಾತ್. ಹೆರಾಂಚೆಂ ಬರೆಂಪಣ್ ಸೊಧಾ.

ಸೆವಾ ವಾ ಕುಮ್ಮೆ ಹಾತ್ ದಿಂವ್ಕ್ ಆಭಿರೂಚ್ ಆಸ್ಲೆಲ್ಯಾಂಕ್ ಜಾಯ್ತ್ಯೊ ವಾಟೊ ಆಸಾತ್. ಫಿರ್ಗಜೆ ಹಂತಾರ್ ಜಾಯ್ತಿ ಸಂಘಟನಾ, ಸಂಘ್-ಸಂಸ್ಥೆ ಆಸಾತ್. ವಾ ಸಮಾಜೆಂತ್ ಎಕ್ವೊಟಿತ್ ಸಹಕಾರಿ ಸಂಘ್ ಜಾಯ್ತಿ ಬರಾ ಮನಾಚೆ ಸಾಂದೆ ಜಾವ್ನ್ ದುಡ್ಡಾ ಕುಮ್ಮೊ ವಾ ಶಾರೀರಿಕ್ ಸೆವಾ ದಿಂವ್ಚೆಂ ಜಾಯ್ತಿ ಆಸಾತ್. ಪುಣ್ ಬೆಜಾರಾಯೆಚಿ ಸಂಗತ್ ಕಿತೆಂಗೀ ಮ್ಹಳ್ಯಾರ್ ಥೊಡಿಂ "ಆಪುಣ್ ಆಪ್ಣಾಕ್ ದೇವ್ ಸಮೇಸ್ತಾಂಕ್" ಮ್ಹಳೆಂಬರಿ. ಕಾರಣ್ ಸೆವಾ ದೀಂವ್ಕ್ ಉರ್ಬಾ ನಾ ಆಸ್ಚೆಂ ವಾ ತಾಚೊ ಮಹತ್ವ್ ನೆಣಾಂ ಆಸ್ಚೆಂ.

ಗರ್ಜೆ ಆಕಾಂತಾಂತ್ ಹಾತ್ ಉದಾರೆ ಕರ್ಚೆಂ ಪಾಡ್ ನ್ಹಯ್. ತಾಂಚಿ ಖುಶಿ. ಪುಣ್ ಗಮ್ಮತ್ ಮಾರುಂಕ್ ವಾ ಆಪ್ಲ್ಯಾ ವಿಲಾಸಿ ಜಿವಿತಾಕ್ ಖರ್ಚ್ ಕರುಂಕ್ ಪಾಟಿಂ ಕರಿನಾಂತ್. ಆದಾಯ್ ನಾತ್ಲಾಂನಿ ವಾ ಘುಡಾರಾ ಖಾತಿರ್ ಜಮವ್ನ್ ದವರ್ಚೆಂ ಸಾರ್ಕೆಂ. ಪುಣ್ ಕರೊಡಾಂನಿ ಪುಂಜವ್ನ್ ದವರ್ಲೆಲ್ಯಾಂನಿ



ಹೆನಿ ಸೋಜ್, ಕಾಟಿಪಳ್ಳಿ

ಗರ್ಜೆಕ್ ಕುಮ್ಮೆ ದೀನಾಸ್ಚೆಂ ಬರೊ ವಿಷಯ್ ನ್ಹಯ್. ಆನಿ ನಿಮಾಣೆಂ ತಾಕಾಚ್ ಖಾಂವ್ಕ್ ಮೆಳಾನಾ. ಆಪ್ಲಿತ್ ಮೆಲೊ ಜಾಲ್ಯಾರ್ ಬೊಲ್ಯಾಂಕ್‌ಚ್ಚಿ ಮೆಳ್ತಾ. ಹೆಂ ಕನ್ನಡಿ ಸಾಂಗ್ಣೆಕ್ ಸರಿ ಕರ್ಯೆತಾ. "ಮಾಡಿದ್ದು ತನಗೆ, ಬಚ್ಚಿಟ್ಟಿದ್ದು ಪರರಿಗೆ" (ಆಪ್ಣಾಕ್ ಕೆಲ್ಲೆಂ, ಪುಂಜಾಯಿಲ್ಲೆ ದುಸ್ತ್ರಾಂಕ್).

ಬರಾ ಮನಾನ್, ಆರ್ಥಿಕ್ ಕುಮ್ಮೆನ್ ವಾ ಶಾರೀರಿಕ್ ಧರಾನ್ ತರೀ ಕೊಣಾಕೀ ಕುಮ್ಮೆ ಹಾತ್ ದೀವ್ನ್ ಮನ್ಯಾ ಸಾಂಗ್ತಾ ಮನಿಸ್ ಜಾವ್ನ್ ಜಿಯೆಂವ್ಚೆಂ ಆತೀ ಗರ್ಜೆ. ತಾಂಕಿ ಪ್ರಕಾರ್ ಕುಮ್ಮೆ ಹಾತ್ ದೀನಾ ತರ್ "ಗರ್ಜೆಕ್ ಪಡಾನಾತ್ಲೊ" ಮ್ಹಳ್ಯೊ ಬಿಲ್ಕೊಯೊ ಮೆಳಾತ್. ಬರಾ ಮನಾನ್ ಹೆರಾಂಚಾ ಗರ್ಜೆಕ್ ಪಾಂವ್ಚೊ ಮೆಚ್ಚಣೆಕ್ ಪಾತ್ರ್ ಜಾತಾ.

(ಪಯ್ಲಾ ಪಾನಾರ್ ಥಾವ್ನ್)

ಹಾಂತು ಚಡಾವತ್ ತರ್ನಾಟೆ ಆನಿ ಕುಟ್ಮಾಂತ್ ಜೊಡ್ನ್ ಆಸ್ಚೆ ಎಕ್ಲೆಚ್ ವ್ಯಕ್ತಿ ಆಸ್ತಾತ್. ವಾಹನ್ ಅವ್ವಡಾಂ ವರ್ವಿಂ ದೇಶಾಚಾ ಆರ್ಥಿಕ್ ವ್ಯವಸ್ಥಾ ವಯ್ತ್ ಪರಿಣಾಮ್ ಪಡ್ತಾ. ದೇಶಾಕ್ ಹ್ಯಾ ವರ್ವಿಂ ಸುಮಾರ್ 1.47 ಕರೋಡಾಂಚೆಂ ಲುಕ್ಮಾಣ್ ಜಾತಾ. ಆನಿ ಸಾಂಗ್ಣೆಂ ಜಾಲ್ಯಾರ್ ಮನ್ಯಾ ಜೀವಚೆಂ ಮೋಲ್ ಬಾಂದುಂಕ್ ಜಾಯ್ನಾ.

ಆಮ್ಚಾ ದೇಶಾಂತ್ ಆಮ್ಚಾ ರಸ್ತಾಂಚೆಂ ಬಾಂದಾಪ್ ಬರೆಂಚ್ ಸುದ್ರಾಪ್ ಜಾಲಾಂ ಆನಿ ಜಾವ್ನ್ ಆಸಾ. ತ್ಯಾಚ್ ಪರಿಂ ಆಮ್ಚಾ ವಾಹಾನಾಂಚೊ ದರ್ಜೊಯಿ ಉಂಚಾಯೆಕ್ ಪಾವ್ತಾ. ತರೀ ಪೂಣ್ ಅವ್ವಡಾಂ ಉಣಿಂ ಜಾಯ್ನಾಂತ್, ಬದ್ಲಾ ವಾಡೊನ್‌ಚ್ ಆಸ್ತಾತ್. ಹಾಕಾ ಮುಖ್ಯ ಕಾರಣ್ ಚಾಲಕಾಚೊ ದರ್ಜೊ ಆನಿ ತಾಚಿ ಹುಷಾರ್ಗಾಯಿ ಪಾವಾನಾ. ರಸ್ತೆ ಸುರಕ್ಷಿತ್ ಉರ್ದೆ ಖಾತಿರ್ ಸರ್ಕಾರ್, ವಾಹನ್ ಉತ್ಪಾದಾಕ್, ಪೊಲಿಸ್ ಸ್ವಯಂ ಸೆವಾ ಸಂಸ್ಥೆ ಆನಿ ಭಲಾಯ್ಕಿ ವಿಭಾಗ್ ಖರೆಂಚ್ ಪ್ರಯತ್ನ ಕರುನ್ ಆಸಾತ್.

ಅವ್ವಾಡಾಂಚಿ ಸಂಖ್ಯೊ ಉಣೊ ಕರುಂಕ್ ಜಾಯ್ ತರ್ ಅವ್ವಡ್ ಘಡೊಕ್ ಕಾರಣಾಂ ಕಿಶೆಂ ಮ್ಹಳೆ ಸಂಶೋಧ್ ಕರ್ನ್ ಪಳೆಜಯ್. ತಸೆಂಚ್ ಆಧುನಿಕ್ ತಂತ್ರಜ್ಞಾನಾಚಾ ಸಹಾಯನ್ ಅವ್ವಡಾಪೂರ್ವ್ ಸ್ಥಿತಿ ನವ್ಯಾನ್ ಬಾಂದುನ್ ಹಾಡ್ಲಿ ಗರ್ಜೆ ಆಸಾ. ಹ್ಯಾ ಖಾತಿರ್ ಪರಿಪೂರ್ಣ್

ಮಾಹತ್ ಆಸ್ಲಲ್ಯಾ ಬರಾ ಶಿಕ್ಷಿತ್ ಆಸ್ಲಲ್ಯಾ ವ್ಯಕ್ತಿಂಕ್ ಹ್ಯಾ ಕಾಮಾಕ್ ನಿಯಕ್ ಕರುಂಕ್ ಜಾಯ್. ಹೆಂ ಅತೀ ಗರ್ಜೆಚೆಂ ಜಾವ್ನಾಸಾ.

## IRAD ದ್ವಾರಿಂ ಎಕ್ವಾಯಿ ಕೆಲ್ಲ್ಯಾ ಮಾಹೆತಿಚೊ ಉಪಯೋಗ್ :

IRAD ದ್ವಾರಿಂ ಎಕ್ವಾಯಿ ಕೆಲ್ಲ್ಯಾ ಮಾಹೆತಿ ಪ್ರಕಾರ್ ಅವ್ವಡಾಂಚೆಂ ವಿವಿಧ್ ಕಾರಣಾಂ ವಾ ಅವ್ವಡಾಂಚೆ ಕ್ಷೇತ್ರ ಸಮ್ಜೊನ್ ಘೆಂವ್ಕ್ ಮದತ್ ಜಾತಾ. ಎಕ್ವಾಯಿ ಕೆಲ್ಲ್ಯಾ ಮಾಹೆತಿಚೊ ಉಪಯೋಗ್ ಹ್ಯಾ ಪ್ರಕಾರ್ ಕರುಂಕ್ ಜಾತಾ.

- 1) ರಾಷ್ಟ್ರಿಯ ರಸ್ತೊ ಸುರಕ್ಷೆ ಮಂಡಳ್ ಕೇಂದ್ರ್ ಸರ್ಕಾರ್ ಯಾ ರಾಜ್ಯ ಸರ್ಕಾರಾಂಕ್ ರಸ್ತೆ, ವಾಹನ್ ಬಾಂದ್ಪಾ ವಿಶಿಂ ವ ಅವ್ವಾಡಾಂತ್ ಹ್ಯಾ ವಿವಿಧ್ ವಿಶಯಾಂಚೆರ್ ಮಾರ್ಗದರ್ಶನ್ ಕರುಂಕ್ ಜಾತಾ.
- 2) ವಾಹನ್ ಉತ್ಪಾದಕ್ ಅವ್ವಡಾಂಚೊ ಆಭ್ಯಾಸ್ ಕರುಂಕ್ ಸಕ್ತೆಲೆ. ತಸೆಂಚ್ ವಾಹನಾಂಚೆಂ ರಚನ್ ಆನಿ ಘಡಾವಳಿಂತ್ ಆಸ್ಲೆಂ ಉಣೆಂಪಣ್ ಪಯ್ಸ್ ಕರುಂಕ್ ಸಕ್ತೆಲೆ. ವಾಹನಾಂತ್ ಬಸೊನ್ ಪಯ್ಸ್ ಕರ್ತೆಲ್ಯಾ ಪ್ರವಾಸಾಂಚಾ ಬಚಾವೆ ವಿಷಯ್ ಚಡ್ ಗಮನ್ ದೀಂವ್ಕ್ ಸಕ್ತೆಲೆ.
- 3) ವಿಮೊ ಕಂಪೆನಿ ವಿಮ್ಯಾಚಿ ದರ್ ಉಣಿಂ-ಚಡ್ ಕರ್ಚೆ ಖಾತಿರ್ ತಶೆಂಚ್ ಅವ್ವಡಾಂ ವರ್ವಿಂ ಜಾಂವ್ಚ್ಯಾ ಖರ್ಚಾ

ಆನಿ ಲುಕ್ಮಾಣೆಚೊ ಅಂದಾಜ್ ಘೆಂವ್ಕ್ ಸಕ್ತಾ.

4) ಅವ್ವಡಾಚಾ ಜಾಗ್ಯಾರ್ ತ್ವರಿತ್ ವೈಜಿಕಿ ಮದತ್ ಆಂಬ್ಯೊಲೆನ್ಸ್ ಪ್ರಾಪ್ತ್ ಸೆವಾ, ವೆಳಾಚೊ ಉಪಯೋಗ್ ಕಸೊ ಉಣೊ ಕರ್ಯೆತ್ ಮ್ಹಳೆ ವಿಶಿಂ. ಮದತ್ ಕರ್ಯೆತ್ ಮಾರ್ಗದರ್ಶನ್ ಕರ್ಯೆತ್.

5) ಅವ್ವಡಾಚಾ ಕೇಸಿಂ ವೆಳಾರ್ ದಿಲ್ಲಾ ಮಾಹೆತಿಚೊ ವಾಪರ್ ಜಾತಲೆ ತ್ಯಾ ವರ್ವಿಂ ಕೇಸ್ ವೆಗಿಂ ತಿಸೊರ್ನ್ ಗರ್ಜೆ ಆಸ್ಲಲ್ಯಾಂಕ್ ತ್ವರಿತ್ ನ್ಯಾಯ್ ಮೆಳಾತ್.

## ಅವ್ವಡಾಂಚಿ ತಪಾಸ್ತಿ :

ಅವ್ವಡಾಂಚೆಂ ಕಾರಣ್ ಕಿಶೆಂ ತೊ ಶೋಧ್ ಆನಿ ತಪಾಸ್ತಿ, ಪೊಲಿಸ್ ವಿಭಾಗ್ IRAD ಹ್ಯಾ ವೆಬ್ ಪ್ರಣಾಲಿ ದ್ವಾರಿಂ ತ್ವರಿತ್ ಸುರು ಕರುಂಕ್ ಸಕ್ತಾತ್. ಕಾರಣ್ ಆತಾಂ ಪ್ರತೀ ಎಕ್ಲೊ ವಾಪರುನ್ ಆಸ್ಚಾ ಸ್ಪೋರ್ಟ್ ಫೊನಾಚಾ ಸಹಾಯನ್ ಅವ್ವಡ್ ಜಾಲ್ಲ್ಯಾ ಸ್ಥಳಾಚಿ ಮಾಹೆತ್ ವಾಹನಾಂಚೊ ದಡಕ್ ಬಿಂದು; ವಾಹನ್ ಕಶೆಂ ಆಸಾ ತಿ ಮಾಹೆತ್, ಪ್ರಕರಣ್ ಘಡ್ಲೆಲ್ಯಾ ಜಾಗ್ಯಾಂಚೊ ತಸ್ವೀರೊ ಕಾಯಾಮ್ ರಿತಿರ್ ಜತನ್ ಕರುನ್ ದವರುಂಕ್ ಸಕ್ತಾಂವ್. ತಶೆಂಚ್ ಅವ್ವಡ್ ಜಾಲೆಂ ಕಶೆಂ ಮ್ಹಳೆ ಸಗ್ಳೆ ದಾಖ್ಲೆ ಅಪ್ಪಾಶಿಂ ಆನಿ ಪೊಲಿಸ್ ವಿಭಾಗಾಲಾಗಿಂ ನೊಂದಿತ್ ಕರ್ನ್ ದವರುಂಕ್ ವ್ಹಡ್ ಆಧಾರ್ ಜಾತಾ.

- ರಾಹುಲ್, ಮಂಗ್ಳೂರ್



# ಮಸ್ತಾಕೊ ಸಂಸಾರ್

ಆನ್‌ಲೈನಿರ್ ಕ್ಲಾಸ್ ಚಲ್ತಾಲಿ. ಸರಾನ್ ವಿಚಾರ್ಲೆಲ್ಯಾ ಸವಲಾಕ್ ಚಿಂಟುನ್ ಚುಕಿಚಿ ಜಾಪ್ ದಿಲಿ. ತ್ಯಾ ರಾಗಾನ್ ಸರಾನ್ ಏಕ್ ಧಾಪಾಡ್ ಮರಾನಾ ಸರಾಚೊ ಲ್ಯಾಪ್‌ಟಾಪ್‌ಚ್ ಪುಟೊ! ಸಗ್ಳೆ ವಿದ್ಯಾರ್ಥಿ ಮಿಶೆನ್ ಹಾಸ್ಲೆ!



ಸ್ವತಾಚೆಂ ಸೆನಿಟೈಜರ್ ಆಸಾ ತರ್ ಏಕಚ್ ಪಾವ್ಲಿಂ ಪಿಚಿಕ್... ದುಸ್ರ್ಯಾಂಚೆ ಆಸ್ಲಾರ್ ಪಚಾಕ್ - ಪಿಚಿಕ್ ಆನಿ ಪುಚ್ಯುಕ್!!

ಝುಗಡ್ತಾಂನಾ? ಪತಿಣ್ : ಮ್ಹಜೊ ಸಂಸಾರ್ ತುಂಚ್ ನಂಯ್ಲಿ?

ಪತಿ : ಮೊಗಾ ಹಾಂವ್ ತುಜೊ ಚಡ್ ಮೋಗ್ ಕರ್ತಾಂ. ಪತಿಣ್ : ತರ್ ಹಾಂವ್ ಕಿತೆಂ ತುಜೊ ಮೋಗ್ ಕರಿನಾ? ತುಜೆ ಖಾತಿರ್ ಸಂಸಾರಾಲಾಗಿ ಝುಗ್ಡೊಂಕಾಯಿ ತಯಾರ್. ಪತಿ : ಮೊಗಾ, ಪುಣ್ ತುಂ ಸದಾಂ ದೀಸ್ ಆನಿ ರಾತಿ ಮಜೆಲಾಗಿಂಚ್

ಮಾಸ್ಕ್ ಬಾಂದ್ಲಾ ಉಪ್ರಾಂತ್ ಅಶೆಂ ಭಗ್ತಾಕೀ ಹಾಂವ್‌ಯೊ ಏಕ್ ಲ್ಹಾನ್ ದಾಕ್ತರ್ ಮ್ಹಣ್!!

ಹಾಂವೆಂ ಏಕ್ ವರವ್ನ್ ಪಳೆಲಾಂಕೀ ಜೆದ್ನಾ ಕೊರೊನಾ ಆಯ್ತಾ ಕೀ,

## ದೋನ್ ವೊಳಿಂಚ್ಯೊ ಗಜಾಲಿ

ದೇವ್ ತಾಚೆಶಿಂ ಗೆಲ್ಲಾಂಕ್ ಆರಾವ್ನ್ ಧರ್ಮ ತಶೆಂ ಏಕ್ ಆವಯ್ ಆಪ್ಲ್ಯಾ ಬಾಳಾಕ್ ವೆಂಗ್ತಾ.

ಮಾತ್ಯೆಚಾ ಮೊವ್ಣಾಂತ್ ಭೀ ಕಿರ್ಲಾತಾ ಉದ್ಯಾಚಾ ಶೆಳೊರಾಕ್ ವಾಡ್ತಾ ಆನಿ ಫುಲ್ತಾ.

ಸೂರ್ಯಾಚಾ ಕಿಣ್ ದಾವೇಕ್ ದಯೊ ತಾಪ್ತಾ ಉಟ್ಲೆಲಿ ವಾಪ್ ವಯ್ರ್ ವೆಚೊನ್ ಮೋಡ್ ಜಾತಾ.

ಫುಲ್ ಫುಲ್ತಾ ಝುಡಾರ್ ದಿತಾ ಆಪ್ಲೊ ಸುವಾದ್ ಸ್ತ್ರೀ ತೆಂ ಪಳೆವ್ನ್ ಮಿಂಟಾ ಆನಿ ಮಾಳ್ತಾ ಆಪ್ಲ್ಯಾ ಕೇಸಾಂಚೆರ್

ಮನ್ಯಾಚಾ ಅನುಪ್ಕಾರಿ ಆನಿ ಪಾತ್ಕಿ ಜಿಣ್ಯೆ ಖಾತಿರ್ ಮ್ಹಣ್ ದಿಸ್ತಾ ಆಯ್ಲಾಂ ಕೊರೊನಾ ವೈರಸ್ ಆನಿ ಜಾಲಾಂ ಲಾಕ್‌ಡಾವ್ನ್!

## ಘೊಡೆ ವಿಂಚ್ಲಾರ್ ವಿಚಾರ್

- 1) ಹಾತಾಂಚಾ ರೇಖಾಂಚೆರ್ ಪಾತ್ಯೆನಾಕಾ ನಶಿಂಚ್ ತಾಂಕಾಯಿ ಆಸ್ತಾ ತಾಂಚೆ ಹಾತ್ ಆಸಾನಾಂತ್.
- 2) ವೇಳಾಚೊ ಉಪಯೋಗ್ ಆನಿ ಸಬ್ಬಾಂಚೊ ವಾಪರ್ ಬೆಜವಾಬ್ದಾರೆನ್ ಕೆದ್ನಾಯಿ ಕರಿನಾಕಾ ಕಾರಣ್ ಹೊ ದೋನ್‌ಯಿ ಪರ್ತುನ್ ಆವ್ಕಾಸ್ ದೀನಾಂತ್.
- 3) ಹಾಂವ್ ಕಾಲ್‌ಯಿ ಪ್ರವಾಸಿ ಜಾವ್ನ್‌ಸೊಂ ಆಜ್‌ಯಿ ಜಾವ್ನಾಸಾಂ ಕಾಲ್ ಮ್ಹಜ್ಯಾಂಕ್ ಸೊದ್ತಾಲೊಂ.... ಆಜ್ ಹಾಂವ್ ಮ್ಹಜಾಚ್ ಸೊದುನ್ ಆಸಾಂ...?
- 4) ಮ್ಹಜೆ ಹಟ್ ಅಶೆಂ ಕೀ ಆತಾಂ ಮ್ಹಜೆಂ ಹರ್ಯೆಕ್ ಹಟ್ ಪೂರ್ಣ್ ಕರಿಜಯ್‌ಚ್.
- 5) ಮೊಗಾಚೊ ಸಂಬಂಧ್ ಸಂಸಾರಾಂತ್ಲಾ ಸರ್ವ್ ಸಂಬಂದಾ ಪ್ರಾಸ್ ಶ್ರೇಷ್ಟ್ ಜಾವ್ನಾಸಾ.

'ದಿವ್ಯೊ' ಮುಂಬಯ್ ಥಾನ್ವೆ ಕ್ರಿಕೆಟಿಂಗ್ ಜಾಂವ್ಚೆಂ ಕೊಂಕ್ಣಿತ್ಲೆಂ ಸಿಕ್‌ಮಾತ್ರ್ ಲಾಂಟುಕಾಂನಿ ಚಲಂವ್ಚೆಂ ಲೊಕಾ-ಮೊಗಾಚ್ ಹೆಚ್ಚಾಕೆಂ, ಗಲೆತ್ಯಾ 26 ವರ್ಸಾಂ ಥಾನ್ವೆ ಸತೆತ್ ಚಲೊನ್ ಆಸಾ. ಕೊಂಕ್ಣಿ ಲೊಕಾಂಚ್ಯಾ ಭರ್ಪೂರ್ ಮೈಸಾಸಾ ಸಂಗಿಂ ಕೊಂಕ್ಣಿ ಭಾಷೆಚಿ ಕ್ರಿಕೆಟಿಂಗ್ ಅನಿ ಅಭಿವೃದ್ಧಿ ಕರುಂಕ್ ಲೇಬರ್. ಸಾಪ್ತಿಕಾಂ, ಅಭಿವಾಸಿಂಕ್, ವಾಚ್ಪಾಂಕ್, ಹೆಚ್ಚಾ ಕೊಂಕ್ಣಿ ಕ್ರೀಡಾಂಕ್ ಮೊಗಾಚೊ ಸ್ಪೋರ್ಟ್ ದಿತಾ.

ತ್ಯಾ ಉಪ್ರಾಂತ್ ಬಾಕಿಚ್ಯಾ ಪೀಡೆಂಕ್ ಮರ್ಯಾದ್‌ಚ್ ನಾ!

ಆಮ್ಚೆ ಭುರ್ಗ್ಯಾಪಣಾರ್ ತ್ರೀಜಿ, ಫೋರ್‌ಜಿ ನಾತ್‌ಲ್ಲೆ, ಆಸ್‌ಲ್ಲೆ ಮ್ಹಳ್ಯಾರ್ ಗುರುಜಿ ಆನಿ ಪೀತಾಜಿ...! ಎಕಾಚ್ ಧಾಪ್ಲಾನ್ ನೆಟ್‌ವರ್ಕ್ ಯೆತಾಲೆಂ?

ತೊಂಡಾಂತ್ ಇಯರ್‌ಫೋನ್ ಘುಸವ್ನ್ ಉಲಂವ್ಚೆಂ ಟ್ಯಾಲೆಂಟ್ ಚೆಡ್ವಾಂಲಾಗಿಂ ಆಸಾ.... ಕೀ ತೆಂ ದುಸ್ರ್ಯಾ ಕೊಣಾಯ್ ಲಾಗಿಂ ನಾ!

ದಂಡ್ ಪಡ್ಲೊ ಚಿಂಟು ತ್ಯಾ ದೀಸ್ ಮಾರ್ಕೆಟಿಕ್ ಗೆಲೊ ವೆತಾಸ್ತಾನಾ ತೊಂಡಾಕ್ ಮಾಸ್ಕ್ ಬಾಂದುಂಕ್ ವಿಸರೊ ವಾಟೆ ವಯ್ಲ್ಯಾ ಪೊಲಿಸಾನ್ ತಾಕಾ ರಾವಯ್ಲೊ ಮಾಸ್ಕ್ ನಾತ್ಲೆ ಖಾತಿರ್ ದಂಡ್ ಪಡ್ಲೊ ಹಜಾರಾಚೊ!

## ಬರ್ಯಾ ಭಲಾಯ್ಕೆಕ್ ಹಿಶಾರೆ :

1. ಸದಾಂ ವ್ಯಸ್ತ್ ರಾವಾ. ಜಿವಾಕ್ ಕಸ್ತ್ ಜಾಯ್. ಹಾತ್ ಪಾಯ್ ಸಾರ್ಕೆ ಹಾಲಜಯ್. ಕೇವಲ್ ಪೊಟ್ ಬರ್ ಜೆವ್ಲಾರ್ ಖೆಲ್ಯಾರ್ ಪಾವಾನಾ - ತೆಂ ಜಿರಾಜಯ್ ತಶೆಂ ಪೊಟಾಂತ್ಲೆಂ ಮ್ಹಳೆಂ ಭಾಯ್ರ್ ವಚಾಚೆ
2. ಖಾಣ್ : ಜಿವಾಕ್ ಘಟಾಯಿ ದಿಂವ್ಚೆಂ ಖಾಣ್ ಖಾಯ್ಲೆ. ಬರೆಂ, ನಿತಳ್ ನಿರ್ಮಳ್ ಖಾಣ್ ಭಲಾಯ್ಕಿ ಬರಿ ದವರ್ತಾ.
3. ಉದಾಕ್ : ಆಮ್ಚಾ ಜಿವಾಕ್ ಉದಾಕ್ ಗರ್ಜ್. 70% ಉದಾಕ್ ಆಮ್ಚಾ ಜಿವಾಂತ್ ಸದಾಂ ಆಸಾಚೆ. ದೆಕುನ್ ದಿಸಾಕ್ ಉಣೆ ಮ್ಹಳ್ಯಾರ್ ತೀನ್ ಲೀಟರ್ ಉದಾಕ್ ಪಿಯೆಜಾಯ್.
4. ವ್ಯಾಯಮ್ : ಹಾತಾ ಪಾಯಾಂಕ್ ಪೆಂಕ್ಡಾಕ್ ಬರೊ ವ್ಯಾಯಾಮ್ ಮೆಳಾಜಯ್. ಎಕ್ ಘಂಟೊಭರ್ ಚಲ್ಲ್ಯಾರ್ ಭವ್ ಬರೆಂ.
5. ಉದ್ಯಾಡೆ : ಆಮಿ ಜೆವಾಲ್ಲೆಂ ಖಾಣ್ ಬರೆಂ ಜಿರಾಜಯ್. ಪೊಟ್‌ಂತ್ ಮ್ಹಳೆಂ ಉರೊಂಕ್ ನಜೊ. ಸದಾಂ ಉದ್ಯಾಡೆಚಿ ಸವಯ್ ಭವ್ ಬರಿ.

ಹೆ ಹಿಶಾರೆ ಮತಿಂತ್ ವರ್ನ್ ತ್ಯಾ ಪ್ರಮಾಣೆ ಚಲಾ - ಬರಿ ಭಲಾಯ್ಕಿ ತುಮ್ಕಾಂ ಸದಾಂ ಮೆಳ್ತಲಿ.

## ಅಬ್ರಾವಾಚಿ ಸಂತತಿ



ಇಸ್ರಾಯೆಲಾಚಿ ಸಂತತಿ ಯಾ ಇಜಾಕಾಚಿ? ಸರ್ವ್ ತುಮಿ ರಚ್ಕಾಂ ಅಬ್ರಾವಾಚಿ

ಪರ್ಜಾ ತುಮಿ ಇಸ್ರಾಯೆಲಾಚಿ ಯಾ ಫಾಲೆಸ್ತಿನಾಚಿ ನ್ಹಂಯ್ಲಿ ತುಮಿ ಭುರ್ಗಿಂ ಭಾಸಾಯ್ಲೆಲ್ಯಾ ಗಾಂವಾಚಿ?

ಇಜಾಕಾಕ್ ದಿಲಿ ಬುದ್ಧೊತ್ವಾಯ್ ದಾತಾರಾನ್ ಇಸ್ರಾಯೆಲ್ ಕಷ್ಟಾಲೊ ರೆಂವೆಚ್ಯಾ ವಾದಾಳಾನ್

ಫಾರಾಕ್ ಫಾರ್ ಯಾ ಮಾರಾಕ್ ಮಾರ್ ಅಂಭ್ರಾಂವ್ ದೆಕ್ತಾ ಉಗಡ್ಸ್ ಸರ್ಗಿಂಚೆ ದಾರ್

ಇಜಾಕಾಚ್ಯಾ ಪುತಾಂಕ್ ಪಯ್ಕಾಂಚೊ ಶಿವೊಂರ್ ಇಸ್ರಾಯೆಲಾಚ್ಯಾ ಪುತಾಂಕ್ ದುಭೆಕಾಯೆಚೊ ನಾಂಗೊರ್

ವರಾನ್ ವರಾಂ ಪಾಶಾರ್ ಜಾತೆಲಿಂ ಸಂತತಿಚಿ ಸಂತತಿ ಜಲ್ಮೊನ್ ಮೊರೆಲಿ

ಆಖೇರ್ ಜಾಂವ್ನಿನಾ ಝಡ್ಡಿ ಭಾಸಾಯ್ಲೆಲ್ಯಾ ಗಾಂವಾಚಿ ಸರ್ಗಾರ್ ದುಖಾಂ ಗಳಯ್ತಲಿ ಸಂತತಿ ಅಂಭ್ರಾವಾಚಿ.

## ಭಾರತಾಂತ್ಲೆ ನಾಂವಾಡ್ಲೆಕ್ ವ್ಯಕ್ತಿ :

## ಆನ್ನಿ ಬೆಸಂಟ್



ಆನ್ನಿ ಬೆಸಂಟ್ ಜಲ್ಮಾಲ್ಲಿ 1847 ವರ್ಸಾ ಆನಿ ಮರಣ್ ಪಾವ್ಲಿ 1933 ವರ್ಸಾ.

ತಿಣ್ ಥೊಯೊಸೊಫಿಕಲ್ ಸೊಸಾಯ್ತಿ ಆಫ್ ಇಂಡಿಯಾ ಆನಿ ಫರ್ ಆಡಳ್ತೆಂ ಮ್ಹಳೆಂ (Home Rule) ಲೀಗ್ ಸುರು ಕೆಲೆಂ.

ವಾರಾಣಾಸಿಂತ್ ಸೆಂಟ್ರಲ್ ಹಿಂದುಸ್ತಾನ್ ಆನಿ ಕಾಲೆಜ್ ತಿಣ್ ಸುರು ಕೆಲಿ.

1917 ವರ್ಸಾ ಕೊಲ್ಕತ್ತಾಂತ್ ಇಂಡಿಯಾನ್ ನ್ಯಾಶನಲ್ ಕಾಂಗ್ರೆಸ್ ಶಿಭಿರ್ ಆಸಾ ಕರ್ತಾನಾ ತಿಕಾ ಅಧ್ಯಕ್ಷಪಣ್ ದಿಲ್ಲೆಂ. 1920 ವರ್ಸಾಂಚ್ ಜಾಲ್ಲ್ಯಾ ನಾಗ್ಪೂರಾಂತ್ಲಾ ಶಿಭಿರಾಕ್ ತಿ ಹಾಜರ್ ಜಾಲಿ ನಾ - ಕಾರಣ್ ತಿಚೆ ಆನಿ ಮಹಾತ್ಮಾ ಗಾಂಧಿಜಿ ಮಧೆಂ ಮತಭೇದ್ ಆಸ್‌ಲ್ಲೊ. ತಿಕಾ ಭಗ್ನೆಂ ಕೀ ಗವರ್ನ್ ಮೆಂಟ್ ಆಫ್ ಇಂಡಿಯಾ ಆಕ್ಟ್ 1919 ಮ್ಹಳ್ಯಾರ್ ಸ್ವತಂತ್ರ್ ಇಂಡಿಯಾ ಮ್ಹಣ್.

ನೀವ್ ಇಂಡಿಯಾ ಆನಿ ಕಾಮನ್‌ವೆಲ್ ತಿಣ್ ಸುರು ಕೆಲ್ಲಿಂ ಪತ್ರಾಂ. ತಿಣ್ 'ಲೊಟಸ್ ಸಾಂಗ್' ಮ್ಹಳ್ಯೊ ಬುಕ್ ಬರಯಿಲ್ಲೊ - 'ಗೀತಾ' ಪುಸ್ತಕ್ ತಿಣ್ ಇಂಗ್ಲಿಷಾಕ್ ತರ್ಜುಣ್ ಕೆಲ್ಲೊ.

ತಿಚೆಂ ಭರ್ಗುಂ ಪಣ್

ಸಂತೊಸಾಚೆ ಜಾವ್ನ್ ನಾತ್ಲೆಂ. ಕಾರಣ್ ತಿಚಾ ಪಾಂಚ್ ವಸಾಂಚಾ ಪ್ರಾಯೆರ್ ತಿಚೊ ಬಾಪಯ್ ಅಂತರ್ದೊಲೊ.

1967 ವರ್ಸಾ ಎಕಾ ಧಾರ್ಮಿಕ್ ಗುರು ಫ್ರಾಂಕ್ ಬೆಸಂಟಾ ಲಾಗಿಂ ತಿಚೆಂ ಲಗ್ನ್ ಜಾಲ್ಲೆಂ. ತಾಂಕಾಂ ದೊಗಾಂ ಭುರ್ಗಿಂ ಜಾಲಿಂ. ಕಷ್ಟಾಂಚಾ ಕಾಮ್ಗಾರಾಂ ಬಾಬ್ಲಿನ್ ತಿ ಮಸ್ತು ಝುಗಡ್ತಾಲಿ. ಲಂಡನಾಂತ್ ತಿಣ್ ಕಾಮ್ಗಾರಾಂಚಾ ಭಲಾಯ್ಕೆಕ್ ಮಾರಕ್ ಜಾಂವ್ಚಾ ಕಂಪೆನಿಂತ್ ಮುಷ್ಕರ್ ಕರಯಿಲ್ಲೆಂ. 1893 ವರ್ಸಾ ತೊ ಭಾರತಾಕ್ ಆಯಿಲ್ಲಿ ಉಪ್ರಾಂತ್ ಭಾರತಾಚೆ ನಾಗರಿಕ್ ಜಾಲಿ. ಭಾರತೀಯ್ ಕಾಂಗ್ರೆಸ್ ಪಕ್ಷಾಚೆ ತೀಯಿ ಎಕ್ಲೆ ಸ್ಥಾಪಕ್ ಸಾಂದೊ ಜಾವ್ನ್ ಆಸ್ಲಿ.

## ಆದಿಂ ಆನಿ ಆತಾಂ

ಆದಿಂ ರೇಶನ್ ಫೆಂವ್ಕ್ ಲಾಯ್ನ್ ಲಾಗ್ತಾಲಿ ಆತಾಂ ವ್ಯಾಕ್ಸಿನ್ ಫೆಂವ್ಕ್ ಲಾಯ್ನ್ ಲಾಗ್ತಾ! ಆದಿಂ ಇಗರ್ಜೆಕ್ ವ್ಹೆತಾನಾ ಪಾಲೊಂವ್ ಮಾತ್ಯಾರ್ ವೊಡ್ತಾಲಿಂ ಪಾಲವ್ ಗೆಲೊ, ಪುಣ್ ಆತಾಂ 'ಮಾಸ್ಕಾನ್' ತೋಂಡ್ ಲಿಪಯ್ ಪಡ್ಲಾಂ!

\*\*\*



“ಹಾಂಗಾಸರ್ ಆಮಿ ಸರ್ವ್ ಧರ್ಮಪ್ರಿಯ್ ಜಾವ್ನಾಸಾಂವ್” ಮನೆಜರಾನ್ ಕುಡಾಂತ್ಲಾ ಪಾಯ್ಲಾಂ ಥಂಯ್ ಬೋಟ್ ಚೊಕ್ಲೆಂ.

“ಹಾಂವ್ ಸಕ್ಡ್ ಧರ್ಮಾಂಚೆ ಬೂಕ್ ವಾಚ್ತಾಂ. ತುಮಿ ಕೋಣ್? ಹೈ ರಾತಿಂ ಹಾಂಗಾಸರ್!” ಆನಿ ಆಮ್ಚೆ ಖಬ್ರೆವಣೆ ಆಯ್ಲಾತ್ ತೆಂ ಪಳೆತಾನಾ ಜಬರ್‌ದಸ್ತನ್ ಭಿತರ್ ರಿಗ್ಲಾತ್ ಮ್ಹಣ್ ಹಾಂವ್ ಸಮ್ಜಾತಾಂ. ಅಸಲ್ಯಾ ಆಕ್ರಮಣಾಚಿ ಕಿತೆಂ ಗರ್ಜ್ ಪಡ್ಲಿ?”

“ಅಸಲೆಂ ಆಕ್ರಮಣ್ ಕರುಂಕ್ ಆಮ್ಕಾಂ ಅಧಿಕಾರ್ ಆಸಾ...” ಪ್ರಶಾಂತಾನ್ ಆಪ್ಲೆಂ ವಳ್ಳೆ ಕಾರ್ಡ್ ವೊಡ್ಲಾಯ್ಲೆಂ. ಭದ್ರನಾಥಾಚೊ ಆಸ್ಲೊ ವಯ್ರ್ ಗೆಲ್ಯೊ.

“ಆಸೊಂ” ತೊ ಮ್ಹಣಾಲೊ. “ಹೊ ಏಕ್ ಗತ್ ಆಧಾರ್ ನಾಸ್ಲೆಲ್ಯಾ ಪ್ರಾಯೆಸ್ತಾಂಚೊ ಆಸ್ಲೊ ಜಾವ್ನಾಸಾ. ಹಾಂಗಾಸರ್ ರೈಡ್ ಕರ್ಚಿ ಗರ್ಜ್ ಕಿತೆಂ ಪಡ್ಲಿ?”

“ಥೊಡ್ಯಾ ವೆಳಾಂ ದಿಂ ತುಮ್ಚಾ ಆಶ್ಯಾಚೆಂ ಮಿನಿಬಸ್ ಭಿತರ್ ಆಯಿಲ್ಲೆಂ ತೆಂ ಖಂಯ್ ಗೆಲೆಂ...?”

“ತುಂ ಸಪ್ಲೆತಾಯ್ ಕಿತೆಂ. ಆಮ್ಚೆಂ ಬಸ್ ಸಾಂಜೆರ್‌ಚ್ ಗೆರೇಜಿಕ್ ಗೆಲಾಂ. ಫಾಲ್ಯಾಂ ಸಕಾಳಿಂ ಪಾಟಿಂ ಯೆತಲೆಂ..”

“ಗೇಟ್ ರಾಕ್ಟಲ್ಯಾನ್ ತೆಂ ಭಿತರ್ ಸೊಡ್ನ್ ಧಾ ಮಿನುಟಾಂ ಜಾಲಿಂ, ತಿತ್ತಿಂಚ್...”

“ಹೊ ವ್ಹಯ್ಲಿ? ತಾಚೆಚ್ ಕಡೆ ವಿಚಾರ್ಯಾಂ...”

ತಾಣ್ ಇಂಟರ್‌ಕೊಮ್ ಉಕಲ್ಲೆಂ. ಪುಣ್ ರಾಕ್ಟಲಿಚಾ ಕೆಬಿನಾಂತ್ಲೆಂ ಇಂಟರ್‌ಕೊಮ್ ಪ್ರಶಾಂತಾನ್ ಕಾಡ್ನ್ ಉಡಯಿಲ್ಲಾನ್ ತೈ ಕುಶಿ ಧಾವ್ನ್ ಸಂಪರ್ಕ್ ಲಾಭ್ಲೊ ನಾ.

“ಇಂಟರ್‌ಕೊಮ್ ಪಾಡ್ ಜಾಲಾಂ ಆಸ್ತಲೆಂ..” ಭದ್ರನಾಥ್ ಮ್ಹಣಾಲೊ.

“ಸಾರ್ಕೆಂ ಸಾಂಗ್ಲೆಂಯ್ ತುವೆಂ...” ಪ್ರಶಾಂತ್ ಮ್ಹಣಾಲೊ. “ಹಾಂವೆಂಚ್ ತೆಂ ಕಾಡ್ನ್ ಉಡಯ್ಲಾಂ, ಮಾತ್ ನ್ಹಯ್ ವಾಚ್‌ಮೇನಾಕ್ ತಾಚಾಚ್ಚ್ ಕೆಬಿನಾಂತ್ ಫಿಚಾರ್ ಕೆಲಾ. ಆತಾಂ ಹೊ ನಾಟಕ್ ಬಂಧ್ ಕರ್ಯಾಂ ಮಿ. ಭದ್ರನಾಥ್ ಪಾಂಡೇಶ್ವರ್..?”

“ಹ್ಯಾ ಆಶ್ರಮಾಚಾ ಬಿಲ್ಡಿಂಗಾ ಭಂವ್ಣಣಿ ಗುಪ್ತ್ ಖಾತ್ಯಾಚಾ ಪೊಲಿಸಾಂನಿ ವ್ಹಡೊ ಫಾಲಾ. ಆಶ್ಯಾಚೆಂ ಬಸ್ ಭಿತರ್ ಆಯ್ಲಾಂ ತೆಂ ಆಮಿ ಜಾಣಾಂವ್... ತುಂಯೀ ಜಾಣಾಂಯ್. ಆಮಿ ಹಾಂಗಾ ಪಾವೊಂಕ್ ಕಾರಣ್‌ಚ್ ತೆಂ ಬಸ್. ಆತಾಂ ತೆಂ ಮಾಯಾಕ್ ಜಾಲಾಂ ಆನಿ ತುಂ ಮ್ಹಣ್ತಾಯ್ ಬಸ್ ಗೆರೇಜಿಂತ್ ಆಸಾ ಮ್ಹಣ್..” ಪ್ರಶಾಂತ್ ಸಟ್ ಉಬೊ ಕರ್ನ್ ರಾವ್ಲೊ.

“ರಾವ್, ಬಸ್ ಖಂಯ್ ಆಸಾ ತೆಂ ಆತ್ಮಾಂ ಸಾಂಗ್ತಾಂ” ತೊ ಮ್ಹಣಾಲೊ ಆನಿ ಜಾಕೆಟಿಚಾ ಬಲ್ಯಾಕ್ ಹಾತ್ ಫಾಲ್ನ್ ‘ಕ್ಯಾಲ್ಕುಲೇಟರ್’ ಮಾದರೆಚೆಂ

ಸಾಧನ್ ಭಾಯ್ರ್ ಕಾಡ್ನ್ ತೆಂ ಚಾಲು ಕೆಲೆಂ. ಆಶ್ಯಾಚೆಂ ಬಸ್ ಆಶ್ಯಾಚಾ ವಠಾರಾಂತ್ ರಿಗ್ತಾನಾ ಆನಿ ತಾಚಿ ಗರ್ಜ್ ನಾ ಮ್ಹಣೊನ್ ತಾಚಿ ತಾಕಾ ವಿಸರ್ ಪಡ್ಲಿ.

ಆಪ್ಲಾಕ್‌ಚ್ ದುರ್ಸಾಯೊ ತೊ, ಆಪುಣ್ ಚಾಲಕಿ ಕರ್ನ್, ಆತಾಂ ತೆಂ ಚಿಂತಾನಾ ತಾಕಾ ಬೆಜಾರ್ ಜಾಲೆಂ. ಬೊಂಬಾಕ್ರಮಣಾ ಪಯ್ಲೆಂ ತಶೆಂ ಜಾಯ್ತೆಂ. ಕಾರ್ ಬೊಂಬಾಕ್ರಮಣಾಂತ್ ತಾಚಾ ಮೆಂದ್ಚಾಕ್ ಜಾಲ್ಲ್ಯಾ ಮಾರಾ ಧಾವ್ನ್ ಆಪುಣ್ ಪುರ್ತೊ ಭರೊ ಜಾವ್ನಾ ಮ್ಹಣ್ ತೊ ಸಮ್ಜಾಲೊ.

ಆಶ್ರಮಾಚಾ ಮಿನಿ ಬಸ್‌ಚ್ ಚಿಡ್ಕಾಯಿಲ್ಲಾ ಉಪಕರಣಾ ಧಾವ್ನ್ ಪ್ರಸಾರ್ ಜಾಂವ್ಪಿ ಸಿನೊಲ್ ತಾಚಾ ಹಾತಾಂತ್ ಆಸ್ಲಾ ಉಪಕರಣಾಚಾ ಪಡ್ಚಾರ್ ಸವ್ಯಾಸ್ ಉದೆವ್ನ್ ಆಯ್ಲೆಂ.

ಪುಣ್ ಆತಾಂ ತೆಂ ಪಯ್ಲೆಂಚಿಂ ತಿತ್ತೆಂ ಸ್ಪಷ್ಟ್ ನಾತ್ಲೆಂ. ಪ್ರಶಾಂತಾನ್ ತೆಂ ಉಪಕರಣ್ ಭದ್ರನಾಥಾಚಾ ನಾಕಾ ಪಂದಾ ಧರ್ದೆಂ.

“ಪಳೆ, ತುಮ್ಚಾ ಬಸ್‌ಚ್ ಹಾಂವೆಂ ಏಕ್ ವೈಕ್ಲೆಂ ಟ್ರಾನ್ಸ್‌ಮಿಟರ್ ಬಸಯ್ಲಾ. ತಾಚೆಂ ಸಿಗ್ನಲ್ ಹ್ಯಾ ಉಪಕರಣಾಂತ್ ಆಸಾ. ಹಾಚೊ ಆರ್ಥ್ ಕಿತೆಂ? ತೆಂ ಬಸ್ ಹ್ಯಾ ವಠಾರಾಂತ್ ಸಾರ್ಕೆಂ ಲಿಪೊನ್ ಆಸಾ. ಪಳೆ ಮನೆಜರ್ ಸಾಯ್ಬಾ, ಹ್ಯಾ ಆಶ್ಯಾಂತ್ ಕಿತೆಂ ಸರ್ವ್ ಘಡ್ತಾ ತೆಂ ತುಂ ಜಾಣಾಂಯ್.

ಆಮ್ಕಾಂ ದುಬಾವ್ ಮಾತ್, ಪುಣ್ ಹೆಂ ಸಗ್ಳೆಂ ಆಶ್ರಮ್, ವಯ್ರ್ ಪಂದಾ ಕರ್ಚೊ ಅಧಿಕಾರ್ ಆಮ್ಕಾಂ ಆಸಾ. ಆಮಿ ಹಾಂಗಾ ರೈಡ್ ಕೆಲ್ಲಿ ಖಬರ್ ತುಂವೆ ತುಜ್ಯಾ ವಯ್ಲಾಂಕ್ ದಿಲ್ಯಾಯ್ ತೆಂ ಖಂಡಿತ್. ಪುಣ್ ಹಾಂತುಂ ತುಂ ಎಕ್ಸುರೊ ಆಸಾಯ್ ಮಿ. ಪಾಂಡೇಶ್ವರ್. ಮ್ಹಾಕಾ ಪಾತ್ಯೆ, ತುಕಾ ಹ್ಯಾ ಹುದ್ದಾಕ್ ನೆಮ್ಲೆಲೆ ತುಜ್ಯೆ ಬಚಾವೆಕ್ ಯೇವ್ನ್ ಆಪ್ಲಾಕ್‌ಚ್ಚ್ ವಿಕ್ರಿತ್ ಕರಿಶೆನಾಂತ್, ಮ್ಹಣ್ತಾನಾ ತುಂ ಆಮ್ಕಾಂ ಸಹಕಾರ್ ದಿಶಿ ಜಾಲ್ಯಾರ್ ಮಾತ್ ತುಕಾ ಬಚಾವಿ ಆಸಾ.”

ಭದ್ರನಾಥ್ ಪಾಂಡೇಶ್ವರ್ ಆತಾಂ ಗಳೊನ್ ಗೆಲೊ. ಪ್ರಶಾಂತಾನ್ ಸಾಂಗ್ಲೆಂ ಸತ್ ಮ್ಹಣ್ ತಾಕಾ ಝಳ್ಕೊಂಕ್ ಲಾಗ್ಲೆಂ.

“ಹ್ಯಾ ಆಶ್ರಮಾಚೊ ವಾರೆಸ್ಪಾರ್ ಕೊಣ್?” “ಹಾಂವ್ ನೆಣಾ..” “ಕಿತ್ಲಾ ವರ್ಸಾಂ ಧಾವ್ನ್ ತುಂ ಹಾಂಗಾ ಮನೆಜರ್?” “ಸಾತಾಟ್ ವರ್ಸಾಂ ದರ್ಯಾಂ.”

“ಅಜೂನ್ ತುವೆಂ ತುಕಾ ಹ್ಯಾ ಹುದ್ದಾಕ್ ನೆಮಕ್ ಕೆಲ್ಯಾಕ್ ಪಳೆಂವ್ಕ್ ನಾಂಯ್?” “ನಾ...”

“ಭಾರಿಚ್ ವಿಚಿತ್ರ್!..” ಪ್ರಶಾಂತ್ ಉದ್ಗರ್ದೊ. ತಿತ್ಲಾರ್ ಭಾಯ್ರ್, “ಹೇ, ರೋಕೊ!” ಗೇಟ್ ಹಾಲ್ಲೆಲೊ



ಆವಾಚ್.

“ರೋಕೊ, ಗೋಲಿ ಮಾರ್ ದೂಂಗಾ...” ಮ್ಹಳ್ಳಿ ಬೊಬಾಟ್. ಪರತ್ ಗೇಟೆಚೊ ಅವಾಚ್. ತಾಚಾ ಪಾಟಾ ಪಾಟ್ ಫಾರ್ ಮಾರ್ಲೆಲೊ ಆವಾಚ್ ಆಯ್ಲೊ. ಉಪ್ರಾಂತ್ ಸರ್ವ್ ಸ್ಥಬ್ಧ್.

ಎಕ್ಲೆ ಘಡಿಯೆಕ್ ಸರ್ವ್ ಧಟಾಕ್ಲೆ. ಪ್ರಶಾಂತಾನ್ ಪಿಸ್ತಲ್ ಭಾಯ್ರ್ ಕಾಡ್ಲಿ. ಭದ್ರನಾಥ್ ಅಭದ್ರತೆನ್ ಕಾಂಪ್ತಾಲೊ ಆನಿ ಸರ್ವಾಂಗ್ ಫಾಮೆಲ್ಲೊ. ಪ್ರಶಾಂತಾಚೊ ಸಹಾಯಕ್ ಎದೊಳ್‌ಚ್ಚ್ ಆವಾಚ್ ಆಯಿಲ್ಲೆ ಕುಶಿಕ್ ಧಾಂವೊನ್ ಜಾಲ್ಲೊ. ಪ್ರಶಾಂತ್ ಬಾಗ್ಲಾಚಾ ಆಡೊಸಾಕ್ ಜಾಗ್ರುತ್ ರಾವ್ಲೊ.

ದೋನ್ ಮಿನುಟಾಂನಿ ಸಹಾಯಕ್ ಆಪ್ಲಾಚಿ ವಳಕ್ ಸಾಂಗೊನ್ ಭಿತರ್ ಆಯ್ಲೊ. “ಲ್ಟಾನ್ ಏಕ್ ಗಲಾಟೊ” ತಾಣ್ ವಿವರ್ ದಿಲೊ. “ತೊ ಗಾರ್ಡ್ ಕೆಬಿನಾಚಾ ಬಾಗ್ಲಾಚೊ ಆಸೊಫ್ ಫೊಡ್ನ್ ಭಾಯ್ರ್ ಯೆವ್ನ್ ಗೇಟ್ ಉಡೊನ್ ಧಾಂವೊಂಕ್ ಪಳೆತಾಲೊ. ರಾವ್ ಮ್ಹಣ್ ಫರ್ಮಾಯ್ಲಾರೀ, ರಾವಾನಾ ಜಾಲೊ, ದೆಕುನ್ ಫಾಯರ್ ಕರ್ಚೆಂ ಪಡ್ಲೆಂ...”

“ಚಡ್ ಮಾರ್ ಜಾಲಾ...?” “ತೊ ದೆವಾಕ್ ಮೊಗಾಚೊ ಜಾಲಾ ಸರ್..!”

“ತಾಕಾ ಪಾಯಾಂಕ್ ಮಾರಿಚೆ ಆಸ್ಲೆಂ ನ್ಹಯ್‌ಗೆ?”

“ಗುಳೊ ಪಾಯಾಂಕ್‌ಚ್ಚ್ ಜೊಕ್ಲೊಲೊ ಖಂಯ್ ಸರ್. ಪುಣ್ ಫಾಯರ್ ಜಾತಾನಾ ಗಾರ್ಡ್ ಗೇಟ್ ಚಡ್ಲೊ ನಿಸರ್ಲೊ ಜಾಲ್ಲ್ಯಾನ್ ಗುಳೊ ಪಾಟಿಂತ್ ರಿಗೊನ್ ತೊ ... ಕಲಾಸ್...”

“ಪಳ್‌ಲೆಂಯ್?” ಭದ್ರನಾಥಾಕ್ ಉದ್ದೇಸುನ್ ಪ್ರಶಾಂತ್ ಮ್ಹಣಾಲೊ. “ಹಾಂಗಾಸರ್ ಆಕ್ರಮಾಂ ಘಡೊನ್ ಆಸಾತ್ ತೆಂ ತೊ ಗಾರ್ಡ್‌ಯೀ ಜಾಣಾ. ದೆಕುನ್‌ಚ್ ಚುಕೊನ್ ಧಾಂವೊಕ್ ಸೊಡ್ಲೆಂ ತಾಣ್. ಆತಾಂ ತುಜಿ ವಿಧಿ ಕಶಿ

ಆಸಾ ತೆಂ ತುಜ್ಯಾ ಸಹಕಾರಾಚೆರ್ ಹೊಂದ್ಲೊನ್ ಆಸಾ. ದೆಕುನ್ ಹ್ಯಾ ಆಶ್ಯಾಂತ್ ಪ್ರಾಯೆಸ್ತಾಂಕ್ ಆಸ್ಲೊ ದಿಂವ್ಚಾ ಬರಾಬರ್ ಹೆರ್ ಕಿತೆಂ ಚಲೊನ್ ಆಸಾ, ಆಶ್ಯಾಚೊ ವಾರೆಸ್ಪಾರ್ ಕೊಣ್? ಜೀಜಾ ಮಾತಾ ಟ್ರಸ್ಟ್ ಕೊಣಾಚೆಂ? ತೆಂ ಸಾಂಗ್ಲಿ ಜಾಲ್ಯಾರ್ ಬರೆಂ ಆಸಾ...”

ಭದ್ರನಾಥ್ ಥೊಡೊ ವೇಳ್ ಮೌನ್ ರಾವ್ಲೊ. ತೊ ಸಗ್ಳೊ ಫಾಬೆಲ್ಲೊ ಆನಿ ಫಾಮೆಲ್ಲೊ. ಆಪ್ಲೊ ಅಂತ್ಯ್ ಕಾಳ್ ತಾಚಾ ದೊಳ್ಯಾಂ ಮುಖಾರ್ ನಾಚ್ತಾಸೊ ದಿಸ್ಲೊ.

“ಮ್ಹಜಿ ಗತ್ ಕಿತೆಂ ಜಾತಲಿ? ಮ್ಹಾಕಾ ಉತರ್ ಪ್ರಾಯ್. ಹಾಂವೆ ಜೈಲಾಂತ್ ಕುಸಾಜಯ್ ಪಡ್ಲೆಲೆಂಗೆ?” ಉಪ್ರಾಂತ್ ತೊ ಮ್ಹಣಾಲೊ.

“ಹಾಂಗಾಸರ್ ಆಕ್ರಮಾಂ ಜಾತಾತ್ ಮ್ಹಳ್ಳೆಂ ಜಾಣಾ ಆಸೊನ್ ಅಧಿಕಾರಿಂಕ್ ಕಳಯ್ನಾಸ್ತಾಂ ರಾವ್ಲೆಲ್ಯಾ ತುಜಾ ಅಪ್ರಾಧಾ ಖಾತಿರ್ ತುಕಾ ಶಿಕ್ಷಾ ಜಾತಲಿ ಖಂಡಿತ್. ಪುಣ್ ತುಂ.. ಮಜ್ಬೂರ್ ಜಾವ್ನ್ ಹೆಂ ಕಾಮ್ ಕರ್ತಲೊಯ್ ಆನಿ ಹಾಂಗಾಸರ್ ಆಕ್ರಮೀ ಚಟುವಟಿಕೆಂನಿ ತುಜೊ ಪಾತ್ ಕಾಂಯ್ಚ್ ನಾ ಮ್ಹಳ್ಳೆಂ ರುಜು ಜಾಲ್ಯಾರ್ ತುಜಿ ಶಿಕ್ಷಾ ಅಮಾನತ್ ದವರ್ನ್ ತುಕಾ ಸುಟ್ಕಾ ಲಾಭ್ಲಿ ಸಾಧ್ಯತಾ ಆಸಾ.”

“ಆಶ್ಯಾಚೆಂ ಕಿತೆಂ ಜಾತಲೆಂ, ಹ್ಯಾ ಪಾಪ್ ಗೆರೇಬ್ ಪ್ರಾಯೆಸ್ತಾಂಚಿ ಗತ್ ಕಿತೆಂ?”

“ಸದ್ವಾಕ್ ಹಿ ಆಸ್ತ್ ಆಮಿ ಸ್ವಾದೀನ್ ಕರಿಜಯ್ ಪಡ್ಲೆಲಿ. ಆಮ್ಚೆ ಜಣ್ ರಾಕ್ಟಲ್ ಕರ್ತಲೆ. ಕೊಣೆಂಯ್ ಭಿತರ್ ಧಾವ್ನ್ ಭಾಯ್ರ್ ವ್ಹಜೊಂಕ್ ಯಾ ಭಿತರ್ ಯೇಂವ್ಕ್ ನಾ, ಹಾಂಗಾಚಾ ನಿವಾಸಿಂಕ್ ಉಪದ್ರ್ ಜಾಯ್ತಾಂ ಪಳೆತಲ್ಯಾಂವ್. ಭಿತರಿ ಸರ್ಬಾರಾಯ್ ಕಶಿ ಆಸಾ?”

“ಜಿ'ವ್ಣಾ - ಖಾಣಾ ಚಿ ಸರ್ಬಾರಾಯ್ ದೋನ್ ಮಹಿನ್ಯಾಂಕ್ ಪುರೊ. ಖರ್ಚಾಚಿ ಪಯ್ಲೆ ಸ ಮಹಿನ್ಯಾಂಕ್ ಪುರೊ.”

“ಹಾಂಗಾಚಾ ಚಟುವಟಿಕಾಂ ವಿಶಿಂ ಹಾಂಗಾಚಾ ನಿವಾಸಿಂಕ್ ಯಾ ಸಾಂಬಾಳಾಚಾ ಮನ್ಯಾಂಕ್ ಕಳಿತ್ ನಾ?”

“ತಶಿ ಚತ್ರಾಯ್ ಸಾಂಬಾಳ್ಚ್ಯಾ ಕಿತೆಂಯ್ ಘಡ್ತಾ ತೆಂ ರಾತಿಚಿಂ ಘಡ್ತಾ ಆನಿ ಸಗ್ಳೆಂ ಹ್ಯಾ ಧಳಾ ಪಂದಾ ಚಲ್ತಾ. ಹ್ಯಾ ಕಟ್ಟೋಣಾಚಾ ಧಳಾ ಪಂದಾ ಕಿತೆಂ ಆಸಾ ತೆಂ ಕೊಣಾಕ್‌ಚ್ಚ್ ಕಳಿತ್ ನಾ. ಮ್ಹಾಕಾಚ್ ಖುದ್ಲೆ ಕಳಿತ್ ನಾ. ಕಳಿತ್ ಕರ್ನ್ ಘೆಂವ್ಚೆಂ ಪ್ರಯತನ್ ಹಾಂವೆ ಕರುಂಕ್ಯಾ. ತಾಚೆ ವಿರೋಧ್ ಮ್ಹಾಕಾ ಚತ್ರಾಯ್ ಆಸಾ. ವಾಸ್ತವ್ ಜಾವ್ನ್ ಹಾಂವ್ ಹಾಂಗಾ ಏಕ್ ಕೈದಿ ಕಸೊ. ಎಕ್ಸುರೊ ಹ್ಯಾ ವಠಾರಾ ಭಾಯ್ರ್ ವ್ಹಜೊಂಕ್ ನಾ. ಗರ್ಜ್ ಪಡ್ಲಾರ್ ಆಶ್ಯಾಚಾ ಬಸ್ಪಾರ್ ವ್ಹಜೊನ್ ಯೇಜಯ್. ಡೈವರ್ ಮ್ಹಜೆ ಸಾಂಗಾತಾಚ್ ಆಸ್ತಾ. ತಶೆಂ ಮ್ಹಾಕಾ ಭಾಯ್ರ್ ವ್ಹೆಚಿ ಗರ್ಜ್ ನಾ. ಭಾಯ್ಲ್ಯಾ

ಸಂಸಾರಾಂತ್ ಹಾಂವ್ ಎಕ್ಲೊ ಎಕ್ಸುರೊ. ಮ್ಹಜಿ ಮ್ಹಳ್ಳೆಂ ಕೊಣ್‌ಚ್ ನಾಂತ್. ತಶೆಂ ಹಾಂವ್ ಹ್ಯಾ ಜೀವನಾಕ್ ವರ್ಗೊನ್ ಗೆಲಾಂ. ಹಾಂಗಾಚ್ ಹಾಂತುನ್‌ಚ್ ತೃಪ್ತೆನ್ ಹೆಪ್ಪಿ ಆಸಾಂ.”

“ತುಂ ಎಕ್ಸುರೊ, ಜಾಚ್ಯೆ ನಿಮ್ಮಿಂ ತುಕಾ ಹ್ಯಾ ಕಾಮಾಕ್ ನೆಮ್ಲಾ ಆಸೊಂಕ್ ಪುರೊ...” ಪ್ರಶಾಂತ್ ಮ್ಹಣಾಲೊ. “ಆತಾಂ ಆಮಿ ಧಳಾ ಪಂದಾ ಕಿತೆಂ ಆಸಾ ಪಳೆವ್ಯಾಂ. ತುಜೆಂ ವಾಕ್ಯೂಲ್ ಉಪ್ರಾಂತ್ ಘೆತಾಂ... ಬೈದ ವೆ, ತೆಂ ಬಸ್ ಖಂಯ್ ಆಸಾ?”

“ಧಳಾ ಪಂದಾಕ್...” ಪ್ರಶಾಂತಾಚೊ ಆಸ್ಲೊ ವಯ್ರ್ ಗೆಲ್ಯೊ. “ಬಸ್ ವಯ್ರ್ ಪಂದಾ ವ್ಹಜೊಂಕ್ ಪಾಟ್ಲಾನ್ ವಾಟ್ ಆಸಾ...” ಇತ್ತೆಂ ಮ್ಹಣೊನ್ ತಾಣ್ ಪಾಟಿಂ ಘುಂವೊನ್ ವೊಣೆದಿಚೆರ್ ಆಸ್ಲಾ ಸ್ಪಿಚ್ ಬೊರ್ಡಾಂತ್ಲೊ ಏಕ್ ಬುತಾಂವ್ ದಾಂಬುನ್ ಸೊಡ್ಲೊ.

“ಆತಾಂ ತಿ ಸುರಂಗಾಚಿ ವಾಟ್ ಉಗ್ತಿ ಜಾತಾ. ತಿ ವಾಟ್ ಹ್ಯಾ ಕಟ್ಟೋಣಾಚಾ ಧಳಾ ಪರ್ಯಾಂತ್ಯೀ ಉಗ್ತಿ ಕರುಂಕ್ ಜಾತಾ.”

“ಧಳಾಂತ್ ಆಸಾತ್ ತಾಂಚೆ ಕಡೆ ಸಂಪರ್ಕ್ ಕರ್ಚೊ ಜಾಲ್ಯಾರ್ ಕಸೊ?”

ಭದ್ರನಾಥಾನ್ ಮೆಜಾರ್ ಅಸ್ಲಾ ‘ಇಂಟರ್‌ಕೊಮಾಚೊ’ ಏಕ್ ಬುತಾಂವ್ ಧಾಂಬ್ಲೊ ಆನಿ ಪ್ರಶಾಂತಾಕ್ ಉಲಂವ್ಕ್ ಸಾಂಗ್ಲೆಂ.

“ಆಮಿ ಪೊಲಿಸ್ ಜಾವ್ನಾಸಾಂವ್...” ಪ್ರಶಾಂತ್ ಖಡಕ್ ತಾಳ್ಯಾನ್ ಮ್ಹಣಾಲೊ.

“ಜೆ ಕೊಣ್ ತುಮಿ ಸಕ್ಲಾ ಆಸಾತ್, ತುಮ್ಚೆ ಕಡೆ ಆಸ್ಲಿಂ ಸರ್ವ್ ಹಾತೆರಾಂ ಥಂಯ್ಚ್ ಸೊಡ್ನ್ ದೊನೀ ಹಾತ್ ಮಾತ್ಯಾರ್ ದವರ್ನ್ ಎಕಾ ಪಾಟ್ಲಾನ್ ಎಕ್ಲೊ ಸವ್ಯಾಸ್ ಭಾಯ್ರ್ ಯೇವ್ನ್ ಶರಣಾಗತ್ ಜಾಯಾ. ಪಾಂಚ್ ಮಿನುಟಾಂಚಿ ಆಪ್ಲಿ. ತಾಚೆ ಉಪ್ರಾಂತ್ ಕಿತೆಂ ಜಾತಲೆಂ ತಾಕಾ ಆಮಿ ಜವಾಬ್ದಾರ್ ಆಸ್ಲೆನಾಂವ್. ಹಿ ಚತ್ರಾಯ್ ಪರ್ತುನ್ ಉಚಾರ್ಚೆನಾಂವ್...” ತಾಣ್ ವಾಕಿ ಟಾಕಿಚೆರ್ ಕಟ್ಟೋಣಾಚಾ ಪಾಟ್ಲಾನ್ ಆಸ್ಲೆಲ್ಯಾ ಆಪ್ಲ್ಯಾ ಪಂಗಡಾಚಾ ಮುಖೆಲ್ಯಾಚೊ ಸಂಪರ್ಕ್ ಕೆಲೊ.

“ಚತ್ರಾಯ್... ಥೊಡೆ ಜಣ್ ಧರ್ಣ್ ಘಟೊನ್ ವಯ್ರ್ ಯೆತಲೆ..” ತೊ ಇಲ್ಲೊ ಹಾಸ್ಲೊ. “ತುಮಿಂ ತುಮ್ಕಾಂಚ್ ಆಡೊಸ್ ಕರ್ನ್ ತಾಂಕಾಂ ‘ಕವರ್’ ಕರಾ. ತಾಂಚೆ ಕಡೆ ಹಾತೆರಾಂ ಆಸ್ತಿತ್ ತರ್ ತಾಂಚಾ ಮಾತ್ಯಾ ವಯ್ಲಾನ್ ಫಾರ್ ಮಾರ್ನ್ ಹಾತೆರಾಂ ಉಡಂವ್ಕ್ ಚತ್ರಾಯ್ ದಿಯಾ...”

“ಹ್ಯಾ ಬಿಲ್ಡಿಂಗಾ ಭಿತರ್ಲಾನ್.... ಪಂದ್ಲ್ಯಾ ಧಳಾಕ್ ವ್ಹಜೊಂಕ್ ಏಕ್ ತರೀ ವಾಟ್ ಖಂಡಿತ್ ಆಸಾ” ಪ್ರಶಾಂತಾನ್, ಭದ್ರನಾಥಾಕ್ ಮ್ಹಳ್ಳೆಂ.

(ಯೆಂವ್ಚ್ಯಾ ಅಂಕ್ಯಾಂತ್ ವಾಚ್)





**ದುಸ್ರಾ ಆವ್ತಾರಾಂತ್ ಕೊರೊನಾನ್ ಭಾರತಾಕ್ ಧರ್ಣಿಕ್ ಆಪ್ಪಿಲೆ!**

ಕೊಣೆಂಚ್ ಚಿಂತಿನಾತ್ ಬಾಷೆನ್ ಮ್ಹಣ್ತೆತ್ ಕೊರೊನಾಚಾ ದುಸ್ರಾ ಆವ್ತಾರಾನ್ ಭಾರತಾಕ್ ಸಾರ್ಕೆಂ ಧರ್ಣಿಕ್ ಆಪ್ಪಿಲಾಂ ಮ್ಹಳ್ಯಾರ್ ಚೂಕ್ ಜಾಂವ್ಪಿ ನಾ. ಸಗ್ಳ್ಯಾ ಸಂಸಾರಾರ್ ದುಸ್ರಾ ಆವ್ತಾರಾನ್ ಜಾಳ್ ವಿಸ್ತಾರಾಯ್ಲಾಂ ಆಸ್ತಾಂ - ಭಾರತಾಚಿ ಸ್ಥಿತಿ ಮಾತ್ ದಯಾನಿಯ್ ಜಾಲ್ಯಾ.

ದುಸ್ರೆಂ ಪಾವ್ಲಿ ಕೊರೊನಾ ಎಟ್ಯಾಕ್ ಕರ್ತಲೆಂ ಮ್ಹಳಿ ಚತ್ರಾಯ್ ಪಯ್ಲಿಚ್ಚೆ ಮೆಳ್‌ಲಿ ಪುಣ್ ಹ್ಯಾ ಚತ್ರಾಯೆಚೆರ್ ಗಮನ್ ದಿಂವ್ಪೆ ಆಮ್ಚೆ ದೇಶಾಚೆ ಪುಡಾರಿ ಅಲಕ್ಷ್ಯ ಕರುನ್ ಪಾಂಚ್ ರಾಜ್ಯಂಚಾ ಚುನಾವಾ ಪಾಟ್ಲಾನ್ ಧಾಂವ್ಲೆ, ಭಂವ್ಲೆ. ಲೊಕಾಂಕ್ ತಾಣಿಂ ಹಾಡಯ್ಲೆಂ, ಸಾರ್ವಜನಿಕ್ ಸಬಾ ಚಲಯ್ಲೆಂ ಕೊಣಾಯ್ ತೋಂಡಾನ್ ಮಾಸ್ಕ ನಾ. ಸಾವನಾಚಿಕ್ ಅಂತರ್ ಪಾಳುಂಕ್ ನಾ!

ಹ್ಯಾ ಅಲಕ್ಷ್ಯೆಚೊ ಫಾಯ್ಡೊ ಕೊರೊನಾನ್ ಘೆತ್ಲೊ ಮಜಾ ಮಾರ್ಲಿ ನೈಂ, ದರ್ ಆತಾಂ ಭೂಗ್ ಹಿ ಪೀಡಾ ಮ್ಹಣ್ ಹಟಾನ್ ರಾವ್ಲೆಂ. ಸಗ್ಳ್ಯಾ ಸಂಸಾರಾಚಿ ಕರುಣಾಭರಿತ್ ದೀಷ್ಟ್ ಆಮ್ಚಾ ಭಾರತಾಚೆರ್ ಆಸೊನ್ ಸುಮಾರ್ ವಿದೇಶಿ ರಾಷ್ಟ್ರಾಂ ಆಮ್ಕಾಂ ಮದತೆಚೊ ಹಾತ್ ದೀಂವ್ಕ್ ಮುಕಾರ್ ಆಯ್ಲಾತ್. ಅಶೆಂ ಜಾಂವ್ಕ್ ನಜೊ ಆಸ್ಲೆಂ. ಪುಣ್ ಆಮ್ಚೆ ಆಡಳಿತಾರ್ ಉಳ್ಳೆಂ ನಿರ್ದೇಶನ ಆಜ್ ಭಾರತಾಚಾ ಪ್ರಜೆಕ್ ಆಪ್ಲೆ ಜೀವ್ ಹೊಗ್ಡಾಯ್ ಪಡ್ಲಾಂ.

**ಲಾಕ್‌ಡಾವ್ನ್ ವರ್ವಿಂ ಭುಖೆಲ್ಲ್ಯಾಂಕ್ ಇಂದಿರಾ ಕ್ಯಾಂಟಿನಾಂನಿ ಧರ್ಮಾರ್ಥ್ ಖಾಣ್ ಜೆವಾಣ್!**

ಕರ್ನಾಟಕ್ ಸರ್ಕಾರಾನ್ ಮೇ 24 ಪರ್ಯಂತೆ ಲಾಕ್‌ಡಾವ್ನ್ ಘೋಷಿತ್ ಕೆಲಾಂ ಆಸ್ತಾಂ ಜಾಯ್ಲೆ ಲೋಕ್ ಖಾಣಾ ಜೆವ್ಣಾ ಖಾತಿರ್ ಕಷ್ಟತಾ. ಅಸಲ್ಯಾ ಲೊಕಾಂಕ್ ಮೇ 24 ಪರ್ಯಂತೆ ಇಂದಿರಾ ಕ್ಯಾಂಟಿನಾಂನಿ ಸಕಾಳಿಂ ಧನ್ಯಾರಾಂ ಆನಿ ರಾತಿಂ ಅಶೆಂ ದಿಸಾಕ್ ತೀನ್ ಪಾವ್ಲಿಂ ಖಾಣ್ ಜೆವಾಣ್ ದಿಜಯ್ ಮ್ಹಣ್ ಸರ್ಕಾರಾನ್ ಆದೇಶ್ ದಿಲಾ

ಮ್ಹಳಿ ಖಬಾರ್ ಆಯ್ಲಾಂ. ಹ್ಯಾ ವರ್ವಿಂ ಹಜಾರೊ ಲೊಕಾಂಕ್ ಆಪ್ಲಿ ಭುಖ್ ಧಾಂಬಂವ್ಕ್ ಆಮ್ಕಾಸ್ ಮೆಳ್ಳಾ.

**ಮಾಸೈ ಖಾತಿರ್ ಗರಿಗಾಲ್ನ್ ಬಸ್ಲೆಲ್ಯಾ ವ್ಯಕ್ತಿ ಮುಕಾರ್ ಸಿಸರ್ ಪ್ರತ್ಯಕ್!**

ಸಿಸರ್ ಮ್ಹಣ್ತಾನಾಂಚ್ ಜೀವ್ ಧರ್ಧರಾ, ಕಾಳಿಜ್ ಭಿಯಾನ್ ಕಾಂಪ್ತಾ. ತಸಲ್ಯಾ ವೆಳಾರ್ ಜರ್ ಮುಕಾರ್ ಮುಕಾರ್ ಸಿಸರ್ ಆಯ್ಲಿ ಜಾಲ್ಯಾರ್ ಪರಿಸ್ಥಿತಿ ಕಶಿ ಜಾಯ್ತ್? ಪ್ಲೊರಿಡಾಚಾ ಎಕಾ ನಂಯ್ ಮಾಸೈ ದರುಂಕ್ ಮ್ಹಣ್ ಗರಿಗಾಲ್ನ್ ಬಸ್ಲೆಲ್ಯಾ ವ್ಯಕ್ತಿ ಮುಕಾರ್ ಎಕಾಚ್ಚಾಣ್ ಸಿಸರ್ ಪ್ರತ್ಯಕ್ ಜಾಲಿ! ಹೆಂ ಪಳೆಲೊ ತೊ ಆನಂದ್ ಬಾಪಾ ಕಾಡುನ್ ಜೀವ್ ಉರಂವ್ಚೆ ಖಾತಿರ್ ಧಾಂವ್ಲೊ.

ಟೊಮಿ ಲಿ ಮ್ಹಣ್ ತಾಚೆಂ ನಾಂವ್. ಹ್ಯಾಚ್ ಮಯ್ಜಾಚಾ 8 ತಾರಿಕೆರ್ ಹೆಂ ಘಡಿತೆ ಘಡ್ಲೆಂ. ಟೊಮಿ ಧಾಂವ್ತಾನಾ ತಿ ಸಿಸರ್ಯಿ ಥೊಡಿ ವಾಟ್ ಪಾಟ್ಲಾವ್ ಕರ್ನ್ ಗೆಲ್ಲಿ ಪುಣ್ ಟೊಮಿ ನಶಿಬಾನ್ ವಾಂಚ್ಲೊ. ಹ್ಯಾ ದ್ರಶ್ಯಾಚೊ ವಿಡಿಯೊ ಸಾಮಾಜಿಕ್ ಜಾಳಿ ಜಾಗ್ಯಾರ್ ವೈರಲ್ ಜಾವ್ನ್ ಲಾಖೊ ಲೋಕಾಂನಿ ಶೇಯರ್ ಪರ್ಯಾಂತ್ ಕೆಲಾ ಖಿಯರ್.

**ಲಾಕ್‌ಡಾವ್ನ್ ಆಪ್ಲಿ ವಾಡ್ತಾ?**

ಆಮ್ಚಾ ದೇಶಾಂತ್ ಕರೊನಾ ಪಾಂಯ್ ಪಾಟಿಂ ಕಾಡಿನಾ ತೆಂ ಪಳವ್ನ್ ದಾಕ್ಟೆರಾಂನಿ ಖಿಂತ್ ಉಚಾರ್ಲ್ಯಾ ಆಸ್ತಾಂ ಪುಡ್ಲಾ ದೋನ್ ಮಯ್ಜೆ ಪರ್ಯಂತೆ ಲಾಕ್‌ಡಾವ್ನ್ ಮುಕಾರ್ಸಿಜಯ್ ಮ್ಹಣ್ ಐಸಿಎಂಆರ್ ಹಾಂಣಿ ಕೇಂದ್ರ್ ಸರ್ಕಾರಾಕ್ ಆಪ್ಲಿ ಸಲಹಾ ದಿಲ್ಯಾ.

ದೇಶಾಂತ್ ಪೂರ್ಣ್ ಲಾಕ್‌ಡಾವ್ನ್ ಗರ್ಜ್ ಆಸಾ ಮ್ಹಣ್ ಐಸಿಎಂಆರ್ ಮುಖೆಲಿ ಡಾ| ಬಲಾರಾಮ್ ಭಾರ್ಗವಾನ್ ಸಾಂಗ್ಲಾಂ. ಕೊರೊನಾಚಿ ಸಾಂಕಳ್ ತುಟಂವ್ಕ್ ದೋನ್ ಮಯ್ಜೆ ಸಕ್ತೆನ್ ಲಾಕ್‌ಡಾವ್ನ್ ಕರ್ಚಿ ಗರ್ಜ್ ಆಸಾ ಮ್ಹಳಾ ತಾಣೆ. ತಶೆಂ ಕೆಲ್ಯಾರ್ ಮಾತ್ ಮರ್ತೆಲ್ಯಾ ಲೊಕಾಂಕ್ ವಾಂಚಂವ್ಕ್ ಸಾದ್ಯ್ ಆಸಾ ಮ್ಹಣ್‌ಯಿ ತಾಣೆ ಸಾಂಗ್ಲಾಂ.

ದುಸ್ರಾ ಆವ್ತಾರಾಂತ್ ಯುವಜನಾಂ ಮಧೆಂ ಹಿ ಪಿಡಾ

ವೆಗಿಂಚ್ ಪ್ರಸಾರ್ ದಿಸೊನ್ ಯೆತಾ. .32% ಯುವವರ್ಗ್ ಕೊರೊನಾ ಪಾಸಿಟೀವ್ ಜಾವ್ನ್ ಆಯ್ಲಾ. ಪರಿಸ್ಥಿತಿ ಆಶಿಚ್ ಮುಕಾರ್ಸುನ್ ವಚಾತ್ ಜಾಲ್ಯಾರ್ ವೇಳಾರ್ ವ್ಹಡ್ ಆಪಾಯ್ ರಾಕೊನ್ ಆಸಾ ಮ್ಹಣ್ ತಾಣೆ ಜಾಗಯ್ಲಾಂ.

**ತಜ್ಞಾಂನಿ ದಿಲ್ಲಿ ಚತ್ರಾಯ್ ಮಾಂದಿನಾಸ್ತಾನಾ ಸರ್ಕಾರ್ ಕೊರೊನಾ ಪೀಡೆಸ್ತಾಂಕ್ ಮರೊಂಕ್ ಸೊಡ್ತಾ!**

ಪ್ರಾಣ್‌ವಾಯು (ಆಕ್ಸಿಜನ್) ಐಸಿಂಯು, ರೆಮಿಡಿಸಿ ವಿರ್, ಖಿಟ್ಟಾ ಚಿಕಿತ್ಸಾ ದೀಂವ್ಕ್ ರಾಜ್ಯ ಸರ್ಕಾರ್ ಅಸಪಲ್ ಜಾತಾನಾ ಆತಾಂ ವ್ಯಾಕ್ತಿನಾಂಚೊಯಿ ತತ್ಪರ್ ಯೇವ್ನ್ ಲೊಕಾಂಕ್ ಆಪ್ಲೊ ಜೀವ್ ವಾಂಚಂವ್ಚೆ ಖಾತಿರ್ ವ್ಯಾಕ್ತಿನಾಯಿ ನಾ ಜಾಲ್ಯಾಂತ್. ಆಕ್ಸಿಜನ್ ಆನಿ ವ್ಯಾಕ್ತಿನಾ ವಿಶಿಂ ಹೈಕೊಡ್ಡಿನ ಸರ್ಕಾರಾಕ್ ಕಡಕ್ ಆದೇಶ್ ದಿಲ್ಯಾರಿ ಸರ್ಕಾರ್ ಹ್ಯಾ ದಿಶೆನ್ ಸಲ್ವಾಲಾ. ಲೊಕಾಂಕ್ ರಸ್ತಾ ದೆಗಾಂನಿ ಪಡೊನ್ ಮರೊಂಕ್ ಸೊಡ್ತಾ. ಅಶೆಂ ಕಾಂಗ್ರೆಸ್ ಪಕ್ಷಾಚ್ಯಾ ಪುಡಾರ್ಯಾಂನಿ ವಾರ್ತಾಹರಾಂ ಲಾಗಿಂ ಉಲಯ್ತಾನಾ ಸಾಂಗ್ಲಾಂ. ಕಾಂಗ್ರೆಸ್ ಸರ್ಕಾರ್ ಆಸ್ತಾನಾ ಅನ್ನ ಬಾಗ್ಯ ನಾಂವಾರ್ ಗರೀಬಾಂಕ್ ತಾಂದುಳ್ ದಿಲ್ಲೊ ಆತಾಂಚಾ ಸರ್ಕಾರಾನ್ ಮರಾಚೆಂ ಬಾಗ್ಯ ದಿಲಾಂ ಮಾತ್ ನಂಯ್ ಮೆಲ್ಲ್ಯಾಂಕ್ ವಿದಿ ಸಂಸ್ಕಾರಯಿ ಮೆಳಾನಾ ಜಾಲಾ ಮ್ಹಣ್ ಠಿಕಾ ಕೆಲ್ಯಾ.

**ಪವಿತ್ರ ನಂಯ್ ಗಂಗಾಂತ್ ಕೊರೊನಾ ಪಿಡೆಸ್ತಾಂಚಿ ಮೊಡಿಂ ವ್ಹಾಲ್ತಾತ್!**

ಹಿಂದು ಧರ್ಮಾಚಿ ಮೆಲೆ ಜಾಲ್ಯಾರ್ ತಾಂಚಿಂ ಮೊಡಿಂ ಹುಲ್ವಾವ್ನ್ ಮೆಳ್‌ಲೊ ಗೊಬೊರ್ ಎಕಾ ಲಾನಾಂ ಬುಡ್ಡುಲ್ಯಾಂತ್ ಗಾಲ್ಯಾ ತಾಂಬ್ಲೊ ಲೇಸ್ ಬಾಂದುನ್ ಗಂಗಾ ನ್ಹಂಯ್ ಸೊಡ್ತಾಲೆ. ಗಂಗಾಕ್ ವಸೊಂಕ್ ಜಾಯ್ತಾತ್ ಆಪಾಪ್ಲ್ಯಾ ಗಾಂವಾಂನಿ ಆಸ್ಲಾ ನಂಯ್ ಮೆಲ್ಲ್ಯಾಂಚೊ ಗೊಬೊರ್ ಗಾಲ್ಚಿ ರಿವಾಜ್ ತಾಂಚಿ ಮಧೆಂ ಆತಾಯಿ ಆಸಾ.

ಪುಣ್ ಪಾಟ್ಲಾ ಹಪ್ಪಾಂತ್ ಆಯಿಲ್ಲಾ ಎಕಾ ಖಿಬ್ರೆನ್ ಆನಿ ದೂರ್ ದರ್ಶನಾಚೆರ್ ದಾಖಿಯಿಲ್ಲ್ಯಾ ಚಿತ್ರಾಂಕ್ ಪಳೆತಾನಾ ಬಾರಿಚ್ ಬೆಜಾರಾಯಿ ಭಗ್ತಾ. ಗೊಬ್ರಾ ಬದ್ಲಾ ಕೊವಿಡ್ ಪಿಡೆಸ್ತಾಂಚಿ ಮೊಡಿಂ ಟೆಂಪ್ಯಾಂನಿ ಹಾಡ್ನ್ ಗಂಗಾ ನಂಯ್ ಉಡಯ್ಲಾಂತ್ ಸುಮಾರ್ ದೆಡ್ಡೆಂ ದೊನ್ವಿ ಅಶೆಂ ಉಡಯ್ಲಾಂತ್ ಮ್ಹಣ್ ವಾರ್ತಾ ಪತ್ರಾಂ ತಶೆಂ ಟಿವಿ ಖಬ್ಲೊ ಸಾಂಗ್ತಾತ್. ತ್ಯಾ ಮೊಡ್ಯಾಂ ಸಂಗಿ ಪೆಟಿಯಿ ಗುಂವ್ಚೆ ದಾಖಿಯ್ಲಾಂತ್! ದೆವಾಚಿ ರಚ್ಣಾ ಮನಿಸ್ ಆನಿ ಮೆಲ್ಯಾ ಉಪ್ರಾಂತ್ ಮೆಳ್ಳೊ ಹೊ ಮಾನ್?!

**ಭಾರತಾಂತ್ ಕೊರೊನಾಚಿ ಸ್ಥಿತಿ ಇತ್ಲಿ ವಾಯ್ ಜಾಂವ್ಕ್**

**ಕಾರಣ್?**

ಗೆಲ್ಲ್ಯಾ ದೋನ್ ಮಯ್ಜಾಂನಿ ಭಾರತಾಂತ್ ವ್ಹಡ್ ಪ್ರಮಾಣಾರ್ ಕೊರೊನಾಚ್ಯಾ ಪಿಡೆಸ್ತಾಂಚೊ ಸಂಖ್ಯೊ ಭಾರಿಚ್ ವಾಡ್ಲಾ. ಸಾಂಗಾತಾಚ್ ಮರ್ತೆಲ್ಯಾಂಚೊ ಸಂಖ್ಯೆಯಿ ವಾಡತ್ ವೆತಾ. ಹ್ಯಾ ಪಾಟ್ ಭುಂಯ್ ದೀಷ್ಟ್ ಫಾಲ್ಯಾರ್ ಥೊಡ್ಯಾಚ್ ಮಯ್ಜಾ ಆದಿಂ ಸಾಮನ್ಯ ಪರಿಸ್ಥಿತಿಂತ್ ಆಸ್ಲೆಲ್ಯಾ ಭಾರತಾಂತ್ ಎಕ್‌ಚ್ ಪಾವ್ಲಿಂ ಕೊರೊನಾಚಿ ಜಂಪಯ್ ಇಲ್ಲೆ ಭಯಂಕರ್ ಕಶಿ ಜಾಲಿ? ಆನಿ ದುಸ್ರಾ ಆವ್ತಾರಾಚೊ ಜಚ್ಚೊ ಇತ್ಲ್ಯಾ ಜೊರಾನ್ ಕಸೊ ಬಸ್ಲೊ? ಹಾಚೆ ವಯ್ ಆಮೇರಿಕಾಚೊ ಅಧ್ಯಕ್ಷ ಜೋ ಬಾಯ್ಡನ್ ಹಾಚೊ ವೈದ್ಯಕೀ ಸಲಹಾಗಾರ್ ಡಾ| ಆಂಧನಿ ಘೆಚಿ ಹಾಂಣೆ ಕಾರಣ್ ಕಿಶೆಂ ಮ್ಹಣ್ ಸ್ಪಷ್ಟ್ ಸಾಂಗ್ಲಾಂ. ಭಾರತಾಂತ್ಲಾ ಕೊರೊನಾ ಪರಿಸ್ಥಿತಿ ಥಾವ್ನ್ ಸಂಸಾರಾಕ್ ಮಹತ್ವಾಚ್ಯೊ ಗಜಾಲಿ ಶಿಕೊಂಕ್ ಮೆಳ್ತಾತ್ ಮ್ಹಣ್ ಡಾ| ಘೆಚಿನ್ ಸಾಂಗ್ಲಾಂ.

**ಭಾರತಾಚೊ ಅಂದಾಜ್ ಚುಕ್ಕೊ**

ಭಾರತ್ ಆಜ್ ಕೊರೊನಾಚ್ಯಾ ಪರಿಸ್ಥಿತಿಂತ್ ಇತ್ಲ್ಯಾ ಭಯಂಕ್ ರಿತಿಂತ್ ಸಾಂಪ್ಡೊಂಕ್ ಕಾರಣ್ - ಚುಕಿಚೊ ಅಂದಾಜ್ ಕೆಲ್ಲೊ ಮ್ಹಳ್ಯಾರ್ ಆತಾಂ ಪರಿಸ್ಥಿತಿ ಸುದಾರ್ಲಿ ಆನಿ ಪರ್ತುನ್ ಸರ್ವ್ ವ್ಯವಹಾರ್ ಸುರು ಕೆಲೊ. ಅಶೆಂ ಘೆಚಿ ಮ್ಹಣ್ಲಾ. "ಕೊರೊನಾ ಆತಾಂ ಸಂಪೊನ್ ಆಯ್ಲೊ ಜಾಲ್ಲ್ಯಾನ್ ತ್ವರೀತ್ ಸರ್ವ್ ಗಜಾಲಿ ಸುರು ಕೆಲ್ಯೊ. ಹ್ಯಾ ಚುಕಿ ವರ್ವಿಂ ಆತಾಂ ಹೊ ದುಸ್ರೊ ಆವ್ತಾರ್ ಭಯಂಕರ್ ರೂಪ್ ಘೆಂವ್ಕ್ ಪಾವ್ಲೊ". ಹೆಂ ಸಗ್ಳ್ಯಾಂಕ್ ದಿಸ್ತಾ. ಹ್ಯಾ ವರ್ವಿಂ ತಿಸ್ರೆಂ ಲಿಸಾಂವ್ ಕಿಶೆಂ ಮ್ಹಳ್ಯಾರ್ ಕೊರೊನಾ ವೈರಸಾಕ್ ದಿಕ್ತಾರ್ಸುನ್ ಆಮಿ ಜಿಕ್ಲಾಂವ್ ಮ್ಹಣ್ ವಾಗ್ಲೆಂ ಚುಕಿಚೆಂ ಜಾವ್ನಾ. ಖರೆಂ ತರ್ ಕೊರೊನಾ ಪುರ್ತೆಂ ನಾಸ್ ಜಾಂವ್ಕ್ ನಾ. ತೆಂ ನಾಸ್ ಜಾಯ್ ಆಮಿ ವಾವ್ರಿಜಯ್.

**ಸಿಇಟಿ ಪರಿಕ್ವಾ ಮುಕಾರ್ ಘಾಲಿ!**

ಕರ್ನಾಟಕಾಂತ್ ಕೊರೊನಾ ಸಾಂಕ್ರಮಿಕ್ ಚಡೊನ್ ಯೆಂವ್ಚಾ ಸಂದರ್ಭಾರ್ ಪಿಯುಸಿ ದುಸ್ರಾ ವರ್ಸಾಚಿ ಪರಿಕ್ವಾ ಮುಕಾರ್ ಘಾಲ್ಯಾ ಆಸ್ತಾನಾ ಆತಾಂ ಆಯಿಲ್ಲಾ ಖಿಬ್ರೆ ಪ್ರಕಾರ್ ಸಿಇಟಿ ಪರಿಕ್ವಾ ಆಗೊಸ್ತ್ ಮಯ್ಜಾಂತ್ ಜಾತೆಲಿ ಮ್ಹಣ್ ಸಾಂಗ್ಲಾಂ.

ಜುಲಾಯಿ 7 ಆನಿ 8 ತಾರಿಕೆರ್ ಸಿಇಟಿ ಪರಿಕ್ವಾ ಘೆಂವ್ಕ್ ನಿರ್ಧಾರ್ ಸಿಲ್ಲೆಂ ಪುಣ್ ಆತಾಂಚಾ ಪರಿಸ್ಥಿತಿಕ್ ಲಾಗೊನ್ ಆಗೊಸ್ತ್ 28 ಆನಿ 29 ತಾರಿಕೆರ್ ಜಾತೆಲಿ ಮ್ಹಣ್ ಕರ್ನಾಟಕ್ ಪ್ರಾದಿಕಾರಾನ್ ಮಾಹೆತ್ ದಿಲ್ಯಾ. ಆಗಸ್ತ್ 28 ತಾರಿಕೆರ್ ಜೀವ್ ವೈದ್ಯಾನ್ ಆನಿ ಗಣಿತ 29 ತಾರಿಕೆರ್ ಬೌತ್‌ವೈದ್ಯಾನ್ ಆನಿ ರಸಾಯಾನ್ ವೈದ್ಯಾನ್. ಆಗಸ್ತ್ 30 ತಾರಿಕೆರ್

ಕನ್ನಡ ವಿಶಯಾಚೆರ್ ಪರಿಕ್ವಾ ಚಲೆಲಿ.

**ಕೊರೊನಾಚಾ ಸಗ್ಳ್ಯಾ ರೊ ಪಂ ತ ರಾಂ ಚಾ ವಿರೋಧ್ ತಯಾರ್ ಜಾತಾ ವ್ಯಾಕ್ಟಿನ್**

ಸಗ್ಳ್ಯಾ ಸಂಸಾರಾರ್ ಕೊರೊನಾನ್ ಬಾರಿಚ್ ನಷ್ಟ್ ಕೆಲಾ. ಕೊರೊನಾ ವೈರಸ್ ಫಡಿಯೆಕ್ ಪಾವ್ಲಿಂ ರೂಪಂತರ್ ಜಾತಾ. ಹ್ಯಾ ರೂಪಂತರಾ ವರ್ವಿಂ ವೈದ್ಯಾನಿಕಾಂಕ್ ತಕ್ಲೆ ಪಡಾಪಡ್ ಸುರು ಜಾಲ್ಯಾ. ಎದೊಳ್ ಸೊಧುನ್ ತಯಾರ್ ಕೆಲ್ಯಾ ವ್ಯಾಕ್ಟಿನಾ ವರ್ವಿಂ ನವ್ಯಾ ರೂಪಂತರ್ ವಯ್ ಪರಿಣಾಮ್ ಜಾಯ್‌ಗಿ ಮ್ಹಳ್ಯೆಂ ಸವಾಲ್ ಉಟ್ಲಾಂ. ತ್ಯಾಚ್ ಪರಿಂ ಸಗ್ಳ್ಯಾ ರೂಪಂತರಾ ವಯ್ ಪರಿಣಾಮ್ ಕರ್ಚಿಂ ತಸಲೆಂ ವ್ಯಾಕ್ಟಿನ್ ಕಾಡ್ಲಿ ತಯಾರಿ ಕರ್ನ್ ಆಸಾತ್ ಖಿಯರ್. ಎದೊಳ್‌ಚಿ ಮಾಂಕ್ವಾ ವಯ್ ಆನಿ ಉಂದ್ರಾ ವಯ್ ಹಾಚೊ ಪ್ರಯೋಗ್ ಚಲ್ಲಾ ಮ್ಹಣ್ತಾತ್.

**'ಬ್ಲಾಕ್ ಫಂಗಸ್' ಆಪಯ್ಕಾರಿ ಲಕ್ಷಣಾಂ ನಿರ್ಲಕ್ಷ್ಯ ಕರಿನಾಕಾತ್**

ಬ್ಲಾಕ್ ಫಂಗಸ್ ಮ್ಹಳ್ಯೆಂ ಆತಾಂ ದಿಸಾಂನಿ ಭಾರತೀಯಾಂಕ್ ಆತೀ ಬೈಂ ಸುರು ಜಾಲಾಂ.

ಕೊವಿಡ್ 19 ವೈರಸಾ ಸಂಗಿ ಆತಾಂ ಬ್ಲಾಕ್ ಫಂಗಸ್ ಸಾಂಗಾತಾ ರ್ಪುಜ್ಜಿ ಪರಿಸ್ಥಿತಿ. ಆತಾಂ ಆಮ್ಚಾ ದೇಶಾಂತ್ಯಿ ದಿಸಾಂದೀಸ್ ಚಡೊನ್ ಆಸಾ. ಮಹಾರಾಷ್ಟ್ರಾಂತ್ ಚಡ್ ಲೋಕ್ ಫಂಗಸಾ ವರ್ವಿಂ ತೊಂದ್ರಾಂಕ್ ಬಲಿ ಜಾತಾತ್.

ತಾಂತುಂಯಿ ಕೊವಿಡಾ ಥಾವ್ನ್ ಬರೆ ಜಾಲ್ಲ್ಯಾ ಥಂಯ್ ದಿಷ್ಟಿಕ್ ಪಡ್ಲಾ ಹ್ಯಾ ಪಿಡೆಕ್ ಸಾರ್ಕೆಂ ವಕಾತ್ ಸಾರ್ಕ್ಯಾ ವೆಳಾರ್ ಮೆಳಾನಾಸ್ತಾನಾ ಸಬಾರ್ ಜಣಾಂಚೊ ಜೀವ್ ಚೆಲ್ಚೊ ಸಂಬವ್ ಆಸಾ, ಗೆಲಾಯಿ. ವೈದ್ಯಾಕೀ ರುಪಾರ್ ಹಾಕಾ ಮ್ಯೂಕೋ ಮೈಕೋಸಿಸ್ ಮ್ಹಣ್ ಆಪಯ್ತಾತ್. ಹ್ಯಾ ವಿಶಿಂ ಜಾಣಾಂ ಜಾಂವ್ಪಿ ಗರ್ಜ್ ಆಸಾ. ತಾಚೊ ವಿವರ್ ಪುಡ್ಲಾ ಆಂಕ್ಯಾಂತ್ ದಿತಾಂವ್.



ನಿತ್ಯಾಧಾರ್ ಸಾಯಿನ್ಸ್ ಲಾಗಿಂ ಮಾಗ್‌ಲೊ ಉಪ್ಯಾರ್ ಮೆಳ್ಳೊ. ಕಾಳ್ಜಾ ಥಾವ್ನ್ ಅರ್ಗಾಂ ದಿತಾಂ. —Celine Saldanha, Bangalore



(ಹ್ಯಾ ಮಾರೆಕಾರ್ ಎಟಾಂಬಾಬಾಕ್ ಬಲಿ ಜಾಲ್ಟೆಂ ಜಪಾನ್, ಆತಾಯಿ ಬಿಯೆವ್ನ್ ಜಿಯೆತಾ. ಆತಾಂ ಸಂಸಾರಾಂತ್ ತಂತ್ ಶಾಸ್ತ್ರಾಂತ್ (ಟೆಕ್ನೊಲಿಜಿಂತ್) ಸರ್ವ ರಾಷ್ಟ್ರಾಂ ಪ್ರಾಸ್ ಒವ್ವಲ್ ತರ್ಯಿ, ಝುಜಾಚಾ ಆಣುಶಾಸ್ತ್ರಾಂಕ್ ಉತ್ಪನ್ ಕರುಂಕ್ ಬಿಲ್ಕುಲ್ ಅನುಮತಿ ದೀನಾ.

ಝುಜಾಚ್ಯಾ ಲಘ್ಯಾಂನಿ ಸರ್ಲಾಂ ಪಾಯ್ಕಿಂ ಪಾಟಿಂ ರಾವುನ್ ಸಂಸಾರಾರ್ ಶಾಂತಿಚಿ ವಿನಂತಿ ಮಾಗೊನ್, ಸಮಾಧಾನೆನ್ ಜಿಯೆವ್ನ್ ಆಸಾ.

ಹಂಕಾರಿ ಹಿರೊಹಿರೊಕ್ ಆಮೆರಿಕಾನಾನ್ ಬೂದ್ ಶಿಕಯ್ಲ್ಯಾ ಉಪ್ರಾಂತ್ ತೊ ಹಂಕಾರ್ ಆನಿ ಹೆಜ್ ನಾಸಾಕ್ ಕಾರಣ್ ಜಾತಾ ಮ್ಹಳ್ಳೆಂ ಲಿಸಾಂವ್ ಶಿಕಲ್ಯೊ. 1989-ಂತ್ ಜನರಾಚ್ಯಾ 7 ತಾರಿಕೆರ್ ಆಪ್ಲ್ಯಾ 88 ವರ್ಸಾಂಚಾ ಪ್ರಾಯೆರ್ ತೊ ಮರಣ್ ಪಾವ್ಲೊ! ಬಾಪಯ್ ಉಪ್ರಾಂತ್ ಜಪಾನಾಚೆಂ ಸಿಯಾಸಣ್ ಚಡ್ಲೊ ತಾಚೊ ಪೂತ್, 'ಚಕ್ರಾವರ್ತಿ ಆಕಿಹಿರೊ' ಪಾಟ್ಲ್ಯಾ 29 ವರ್ಸಾಂ ಥಾವ್ನ್ ಜಪಾನಾಚೆಂ ರಾಜ್ವತ್ ಚಲವ್ನ್ ಆಸಾ. ತಾಚಿ ಪ್ರಾಯ್ 84 ವರ್ಸಾಂ. ಹೊ ಜಪಾನಾಚೊ 125-ವೊ ರಾಯ್ ಜಾವ್ನಾಸಾ.)

ಹ್ಯಾ ದುಸ್ರ್ಯಾ ಮಾಹಾ ಝುಜಾವೆಳಾ ಎಡ್ಡರ್ಡಾನ್ಯಿ, Bahama (ಬಹಾಮಸ್-ವೆಸ್ಟ್ ಇಂಡಿಸಾಂತ್ ಸಭಾರ್ ಕುದ್ರಾಂಚೊ ದೇಶ್) ಹ್ಯಾ ದೇಶಾಚೊ ಗವರ್ನಾರ್ ಜಾವ್ನ್ ಸೆವಾ ಆರ್ಪಿಲ್ಯಾ.

ಹ್ಯಾ ಮಾರೆಕಾರ್ ಎಟೊಮಿಕ್ ಬೊಮಾಚೊ ಪರಿಣಾಮ್ ಆನಿ ಭಿರಾಂತ್ ಸಗ್ಳ್ಯಾ ಸಂಸಾರಾಚೆರ್ ಪಡ್ತಾನಾ, ಮಾಹಾರುಜಾನ್ ಘಂವ್ಡಿ ಘಂವ್ಕ್ ಸುರು ಕೆಲ್ಲಿ. ಹಜಾರ್-ಲಾಖ್ ಕೊರೊಡ್ ಸಂಗಿಣಿ ಸಂಸಾರಾಚಿ ವೀಡ್ ವಾವ್ಣಿ ಜಾತಚ್, ಸಗ್ಳಿಂ ರಾಷ್ಟ್ರಾಂ ಪಾಟಿ ಸರೊಂಕ್ ಸುರು ಜಾಲಿಂ. ಹಿಟ್ಟರ್ ಜಾಣಾ ಆಸ್ಲೊ ಆತಾಂ ಆಪ್ಣಾಕ್ ಬಚಾವಿ ನಾ ಮ್ಹಣ್ ಆನಿ ತೊ ಜರ್ಮಾನಿ ಥಾವ್ನ್ ಪೊಳಾಪೊಳ್ ಘೆವ್ನ್ ಧಾಂವ್ಲೊ.....

1945-ಚಿ ಇಸ್ವಿ ತಿ. ಸಂಸಾರ್ ಅಧ್ಯಾಸ್ ಅರ್ಥೊ ನಾಸ್ ಜಾಲ್ಯೊ ಆನಿ ಹ್ಯಾ ಮಾಹಾರುಜಾಕ್ ಕಾರಾಣ್ ಜಾಲ್ಲ್ಯಾ ಹಿಟ್ಟರಾಕ್ ಸಂಸಾರ್ ಸೊಧ್ತಾಲೊ. ಸಾಂಗ್ಲಾ ಪ್ರಕಾರ್ ತ್ಯಾ ಚಾಲಾಕಿ ಹಿಟ್ಟರಾನ್, (ಆಪ್ಣಾಪರಿಂಚ್ ದಿಸ್ಚೆ ವ ಆಪ್ಣಾಚೆ ಸ್ವರೂಪಾಚೆ ತಯಾರ್ ಕೆಲ್ಲೆ ಮನಿಸ್) ನೋವ್ ಹಿಟ್ಟರ್ ತಯಾರ್ ಕರುನ್ ಸಂಸಾರಾಚಾ ಕೊನ್ಯಾ-ಕೊನ್ಯಾನಿ ಥಾಡ್ಲೆ ಖಿಯ್. ತ್ಯಾ ನೋವ್ ಹಿಟ್ಟರಾಂ ಪಯ್ಕಿಂ, ನೀಜ್ ಹಿಟ್ಟರಾಕ್ 'ಕೆದಾಳಾ ಕೊಣೆ ಆನಿ ಖಿಯ್' ಮಾರ್ಲಾಂ ಮ್ಹಳ್ಳ್ಯಾಚಿ ಖಿರಿ ಮಾಹೆತ್ ಇತಿಹಾಸಾಂತ್ ನಾ.

ಕಿತ್ಯಾಕ್, ಸಭಾರ್ ಕಡೆನ್



ಸಾಂಕಳ್ ಕಾಣಿ ಅವಸ್ಥಾ 10 ಎಚ್. ಜಿ. ಗೋವಿಯಸ್

ಖಿಭಾರ್ ಯೆತಾಲಿ, ಹಿಟ್ಟರ್, ಬಂದುಕೆಚ್ಯಾ ಗುಳಿಯೆಕ್ ಬಲಿ ಜಾಲೊ, ಬೊಮ್ ಪುಟೊನ್ ನಾಸ್ ಜಾಲೊ.... ಫ್ಲೇನ್ ಕ್ರಾಶಾಂತ್ ಮೆಲೊ... ಇತ್ಯಾದಿ. ಪುಣ್ ತೆ ಸರ್ವ್ ಹಿಟ್ಟರ್, ಎಕಾ ಉಪ್ರಾಂತ್ ಏಕ್ ಅನೇಕ್ ಕಡೆನ್ ಮರ್ತಾನಾ, ನೀಜ್ ಹಿಟ್ಟರ್, ನಕ್ಲಿ ನೋವ್ ಜಣಾಂ ಪಯ್ಕಿಂ, ಪಯ್ಲೊ ವ ಉಪ್ರಾಂತ್ ಮೆಲೊ ಮ್ಹಳ್ಳೆಂ ಸತ್, ಇತಿಹಾಸ್ ಆಜೂನ್ ಸೊಧುನ್ ಕಾಡುಂಕ್ ಸಕೊಂಕ್ ನಾ.

ಹಿಟ್ಟರಾಚ್ಯಾ ಮರ್ಣಾಚಿ ಹಿ ಖಿಭಾರ್ ವಾಚುಂಕ್ ಮೆಳ್ತಾ. World War-II ವಿಶಿಂ ಸಂಶೋಧನ್ ಚಲಯಿಲ್ಲಾ Pro. Artin Romselyun ಜೊ ಗ್ರೀಕ್ ಜಾವ್ನಾಸೊನ್, ಡೆನ್‌ಮಾರ್ಕ್ ದೇಶಾಂತ್ಲಾ Copenhagen ಶಹಾರಾಂತ್, Queen Victoria University-ಚೊ ಪ್ರೊಫೆಸರ್ ಹಾಚ್ಯಾ ನಾಂವ್ ಜೊಡ್ಲ್ಯಾ ಆಮೂಲ್ಯ ತೀನ್ ಬುಕಾಂಥಾವ್ನ್, ತೆ ಜಾವ್ನಾಸಾತ್- Hitler The Superstition, Who is Hitler? ಆನಿ Hitler's Destiny. ಹ್ಯಾ ಬುಕಾಂನಿ ವಾಚುಂಕ್ ಮೆಳ್ತಾ, ಎಕೆಕಾ ಹಿಟ್ಟರಾವಿಶಿಂ, (ನೀಜ್ ಆನಿ ಬಾಕಿಚೆ ನಕ್ಲಿ ನೋವ್ ಜಣ್) ಖಿಯ್, ಕಶೆಂ ಆನಿ ಕೆದಾಳಾ ತ್ಯಾ ಮಾಹಾರುಜಾಂತ್ ಬಲಿ ಜಾಲೆ ಮ್ಹಣ್.

ತ್ಯಾ ಪಯ್ಕಿಂ 'Hitler's Destiny' ಮ್ಹಳ್ಳ್ಯಾ ಬುಕಾಂತ್, ಚೆರ್ಮಾನಿಚ್ಯಾ ಬೆರ್ಲಿನ್ ಶೆರಾಂತ್ 1945-ಂತ್ ಎಪ್ರಿಲಾಚ್ಯಾ 30 ತಾರಿಕೆರ್ ಹಿಟ್ಟರಾನ್ ಜೀವ್ಣಾತ್ ಕೆಲ್ಲೊ ಆನಿ ಕಸೆಂ ಮ್ಹಳ್ಳ್ಯಾಚೆಂ ವರ್ಣನ್ ಆಸಾ ಹ್ಯಾ ಪರಿಂ.....

ಹಿಟ್ಟರ್ ಪಯ್ಲೆಂಚ್ ಜಾಣಾ ಆಸ್ಲೊ, ತಾಚಿ ಥಾವ್ನ್ ಸುರು ಜಾಲ್ಲ್ಯಾ ಮಾಹಾರುಜಾ ನಿಮ್ತಿಂ ತಾಕಾ ಲಿಪೊಂಕ್ ಪಡಾತ್ ತರ್, ತಾಣೆ ಕಸೆಂ ಬಚಾವ್ ಜಾಂವ್ಚೆಂ ಮ್ಹಣ್. ದೆಕುನ್ ತಾಣೆ 55 ಪುಟಿಂ ಪಂದಾ ತಯಾರ್ ಕರುನ್ ದವರ್ಲಾ Bunker-ಂತ್ (ಜಮ್ಣೆ ಭಿತರ್ಲೆಂ ಘರ್) ಪಯ್ಲೆಂಚ್ ದುರುಸ್ತ್ ಕರುನ್ ದವರ್ಲೆಂ. ಮಾಹಾರುಜಾಚ್ಯಾ ನಿಮಾಣ್ಯಾ ಕಾಳಾ ಜನರಾಚ್ಯಾ 16 ತಾರಿಕೆರ್ ಹಿಟ್ಟರ್ ಆಪ್ಲ್ಯಾ ಬಂಕರಾಂತ್ ಲಿಪ್ಲೊ.

ತ್ಯಾ ಜಮ್ಣೆ ಪಂದ್ಲ್ಯಾ ಘರಾ, 18 ಕೂಡಾಂ, ವಾರ್ಯಾಚಿ ವ್ಯವಸ್ಥಾ, ವಿಧ್ಯುತ್ ಸಕತ್ 'electricity' ಉದಾಕ್ ಆನಿ ಜಿಯೆಂವ್ಚಿ ಸರ್ವ್ ಸೌಲತ್ ಆಸ್ಲಿ. ಸಂಸಾರ್ ಹಿಟ್ಟರಾಕ್ ಸೊಧ್ತಾಲೊ. ಪುಣ್

ತೊ ಖಿಯ್ ಲಿಪ್ಲಾ ಮ್ಹಳ್ಳೆಂ ಸತ್, ಹಿಟ್ಟರಾಚಿ ಖಾಸ್ ಆಫಿಸರ್ ಮಾತ್ ಜಾಣಾ ಆಸ್ಲಿ. ಎಪ್ರಿಲಾಚ್ಯಾ 28 ತಾರಿಕೆರ್ ಹಿಟ್ಟರ್ ಇವಾ ಬ್ರಾವ್ನ್ ಮ್ಹಳ್ಳ್ಯಾ ಸ್ತ್ರಿಯೆಲಾಗಿಂ ಕಾಜಾರ್ ಜಾಲೊ. ಹಿಟ್ಟರಾಚ್ಯಾ ಆಫಿಸರಾಂನಿ ತಾಕಾ ಜಾಗ್ರತ್ ಕೆಲೆಂ, ರಶ್ಯಾಚಿ ಸೊಜೆರ್ ತಾಕಾ ಸೊಧುನ್ ಆಸಾತ್, ಆನಿ ತೆ ಜಾಣಾ ಜಾಲ್ಯಾತ್ ಹಿಟ್ಟರ್ ಖಿಯ್ ಲಿಪ್ಲಾ ಮ್ಹಳ್ಳೆಂ.

ಹಿಟ್ಟರಾಕ್ ತಾಚೆಂ ಬೆರ್ಲಿನ್ ಶೆರಾಂತ್ಲೆಂ ಜಮ್ಣೆ ಬಿಶರ್ಟ್ ಘರಾ ಥಾವ್ನ್ ಪೋಳ್ನ್ ಧಾಂವೊನ್, Bavarian ಗಾಂವಾಂತ್ಲಾ Lannu Berchtesgarden ಮ್ಹಳ್ಳ್ಯಾ ಶೆರಾಂತ್ ಆಸ್ಲಾ ತಾಚ್ಯಾ ಘರಾ ವಚೊನ್ ಲಿಪನ್ ರಾಂವ್ಚಿ ಆಲೊಚೆನ್ ತಾಚ್ಯಾ ಆಫಿಸರಾಂನಿ ಸೂಚಾಯಿಲಿ. ಪುಣ್ ಹಿಟ್ಟರ್ ಚಿಂತಿಲಾಗ್ಲೊ, ಬಂಕರಾಂತ್ ಲಿಪನ್ ಆಸ್ಲೆಂ ಜಾಣಾ ಜಾಲ್ಲೆ ರಶ್ಯಾಚಿ ಸೊಜೆರ್, ಆಪ್ಣಾಕ್ ಸುಲಾಭಾಯೆನ್ ಖಿಯ್ ಸೂಧುನ್ ಕಾಡ್ಲೆ ಮ್ಹಣ್. ಪ್ರರಾಕ್ರಮಿ ಆನಿ ಹುತ್ಯಾ ತಕ್ಲೆಚ್ಯಾ ಹಿಟ್ಟರಾಕ್, ಕೊಣಾಯ್ಚ್ಯಾ ಹಾತಿಂ ಸಾಂಪ್ಡೊನ್ ಕಾನೂನಾಚ್ಯಾ ಶಿಕ್ಷೆಕ್ ವಳಗ್ ಜಾಂವ್ಚ್ಯಾ ಬದ್ಲಾಕ್ ಸ್ವತಾಃ ಜೀವ್ಣಾತ್ ಕರುನ್ ಮರ್ಚೆಂಚ್ ಬರೆಂ ಮ್ಹಣ್ ಭಗ್ಲೆಂ.

ದೆಕುನ್ ತಾಣೆ ದೋನ್‌ಂಚ್ ದಿಸಾಂ ಆಧಿಂ ಕಾಜಾರ್ ಜಾಲ್ಲ್ಯಾ ಹೊಕ್ಲೆ ಇವಾ ಬ್ರಾವ್ನ್ ಆಪ್ಲ್ಯಾ ಜೀವ್ಣಾತಾಚಿ ಆಲೊಚೆನ್ ಸಾಂಗ್ತಾನಾ, ತಿಣೆಯಿ ಹಿಟ್ಟರಾಕ್ ಸಾಂಗಾತ್ ದಿಲೊ. ತಸೆಂ ಹಿಟ್ಟರಾನ್ ಆನಿ ಇವಾನ್ ಮೆಳೊನ್ ಸಯಾನಾಯ್ಡ್ ಕೆಪ್ಪೊಲ್ ಗಿಳುನ್ ಜೀವ್ಣಾತ್ ಕೆಲೊ. ಹಿಟ್ಟರಾನ್ ಆಪ್ಲ್ಯಾ ಸರ್ವಿಸ್ ಪಿಸ್ಕೊಲೆನ್ ಆಪ್ಲ್ಯಾ ತಕ್ಲೆಕ್ ಗುಳೊ ಮಾರೂನ್ಯಿ ಜೀವ್ ದಿಲ್ಲೊ ಮ್ಹಳ್ಳೆಂಯಿ ಲಿಖುನ್ ಆಸಾ.

ಕಸೆಂಯ್ ದುಸ್ರೆಂ ಮಾಹಾರುಜ್ ಸುರು ಜಾವ್ನ್ 6 ವರ್ಸಾನಿ, ಹಿಟ್ಟರಾಚ್ಯಾ ಮರ್ಣಾ ನಿಮ್ತಿಂ 1945-ಂತ್ ಸಮಾಪ್ಲೆಂ. ಪುಣ್ ತಾಚೊ ಪರಿಣಾಮ್, ಮಹಾರುಜಾಚಿ ವಿರಾರಾಯ್ ಆನಿ ಬಿಫಡ್ಲೆಚಿ ಸ್ಥಿತಿ ರಾಯ್ ಜೋರ್ಜ್ 6-ವ್ಯಾಕ್ ಮತಿ ಕುಡಿನ್ ಅಸ್ಕತ್ ಕರಿಲಾಗಿ. ತೊ ಸದಾಂಚೊ ಪಿಡೆಸ್ತ್ ಜಾವ್ನ್ ಉರ್ದೊ. ತ್ಯಾ ವಗ್ತಾ ರಾಯಾಕ್ ಫಕತ್ 50 ವರ್ಸಾಂ ಪ್ರಾಯ್.

ವಿಚಿತ್ರ್ ಗಜಾಲ್ ಕಿತೆಂಗಿ ಮ್ಹಳ್ಳಾರ್, ಸಂಸಾರಾಚೆರ್

ಜಾಲ್ಲ್ಯಾ ದೋನ್ಯಿ ಮಾಹಾ-ಝುಜಾಂಚಾ ಕಾಳಾರ್, ಇಂಗ್ಲಾಂಡಾಂತ್ಲೆ ಜೋರ್ಜ್ ಮ್ಹಳ್ಳೆ ರಾಯ್‌ಚ್ ಸಿಯಾಸಣಾರ್ ಆಸ್ಲಿ. ಪಯ್ಲಾ ಮಹಾರುಜಾಂತ್, ರಾಯ್ ಜೋರ್ಜ್ 5-ವೊ, ಆನಿ ದುಸ್ರಾ ಮಹಾರುಜಾಂತ್, ರಾಯ್ ಜೋರ್ಜ್ 6-ವೊ. ಹೆಣೆ ಇಂಡಿಯಾಚ್ಯಾ ಸ್ವಾತಂತ್ರಾಚಿ ಕರಾಂದಾಯ್ ರಾಯ್ ಜೋರ್ಜ್ 6-ವ್ಯಾಕ್ ಸುರು ಜಾಲ್ಲಿ. (ಇಂಡಿಯಾಕ್ ಕಸೆಂ ಆನಿ ಕಿತ್ಲಾ ಕಷ್ಟಾಂಚಾ ರಗ್ಡ್ಯಾ ನಂತರ್, ಬ್ರಿಟಿಷಾಂ ಥಾವ್ನ್ ಸ್ವಾತಂತ್ರ್ ಲಾಬ್ಲಾ ವಿಶಿಂ ಆಮಿಂ ಜಾಣಾಂವ್)

ಇಂಡಿಯಾಚ್ಯಾ ಸ್ವಾತಂತ್ರಾಚಿ ಕ್ರಾಂತಿ ಸಭಾರ್ ವರ್ಸಾಂ ಥಾವ್ನ್ ಚೆಳ್ವಾಳೆರ್ ಆಸ್ಲಿ. ನಿಮಾಣೆ ಕಸೆಂಯಿ ದುಸ್ರೆಂ ಮಾಹಾರುಜ್ ಸಂಪೊನ್ ದೋನ್‌ಂಚ್ ವರ್ಸಾಂ ಬಿಶರ್, ಆಗೊಸ್ತಾಚಾ 15-ವೆರ್, 1947-ಂತ್ ಇಂಡಿಯಾಚ್ಯಾ ಸ್ವಾತಂತ್ರಾಚ್ಯಾ ದಸ್ತಾವೆಜಾಂಚೆರ್, ರಾಯ್ ಜೋರ್ಜ್ 6-ವ್ಯಾಚಿ ದಸ್ಕತ್ ಪಡ್ಲಿ. (ಎಡ್ಡರ್ಡ್ ಸಿಯಾಸಣಾಚೆರ್ ಆಸ್ಲೊ ತರ್, ತಾಚಿ ದಸ್ಕತ್ ಪಡ್ಲಿ)

ತಸೆಂ ಸದಾಂಚೊ ಪಿಡೆಸ್ತ್ ಜಾಲ್ಯೊ ರಾಯ್ ಜೋರ್ಜ್ 6-ವೊ, ಇಂಗ್ಲಾಂಡಾಂತ್ಲಾ Norfolk ಮ್ಹಳ್ಳ್ಯಾ ಗಾವಾಂತ್ ಆಸ್ಲಾ Sandrigham Palace ಮ್ಹಳ್ಳೆಂ, ರಾಯಾಕ್ ಕುಟ್ಮಾಚಿಂ ರಜೆಚಾ ದಿಸಾಂನಿ ರಾವೊಂಕ್ ವೆಚೆಂ ರಾವ್ಲೆರ್. ಹಾಂಗಾಸರ್ ರಾವೊಂಕ್ ಗೆಲ್ಲೆಕಡೆನ್, ಬುದ್ಧಾರಾ ದೀಸ್ ಫೆಬ್ರೆವರಿಚಾ 6 ತಾರಿಕೆರ್ 1952-ಂತ್ ನಿದೆಂತ್ ಮರಣ್ ಪಾವ್ಲೊ-ಆಪ್ಲ್ಯಾ ಫಕತ್ 57 ವರ್ಸಾಂ ಪ್ರಾಯೆರ್.

ಎಡ್ಡರ್ಡ್ ಪೆರಿಸಾಥಾವ್ನ್, ಆಪ್ಲೆಂ ಸಿಯಾಸಣ್ ಒಪ್ಪಿಲ್ಲಾ ದಾಕ್ಟಾ ಭಾವಾ-ರಾಯ್ ಜೋರ್ಜ್ 6-ವ್ಯಾಚಾ ಮರ್ಣಾಕ್ ಹಾಜಿರ್ ಜಾಲ್ಯೊ. ತೊ ಬೋವ್ ಖಿಂತಿಷ್ಟ್ ಆಸೊನ್ ತಾಚ್ಯಾ ದೊಳ್ಯಾನಿ ದುಃಖಾಂ ಆಸ್ಲಿಂ. ಬಹುಷಾಃ ತೊ ಪಾಟ್ಲಾ ಘಡಿತಾಚೆರ್ ಪಾವ್ಲೊ.

ತ್ಯಾ ವೆಳಾ ರಾಯಾಚಿ ಮ್ಹಾಲ್ವಡಿ ಧುವ್ 'ಪ್ರಿನ್ಸೆಸ್ ಆಫ್ ವೆಲ್ಸ್' ಎಲಿಜಾಬೆತ್ 26 ವರ್ಸಾಂಚಿ ಜಾವ್ನಾಸೊನ್, ಚಾರ್ ವರ್ಸಾಂ ಆದಿಂ ಕಾಜಾರ್ ಜಾವ್ನಾಯಿ, ತೀನ್ ವರ್ಸಾಂ ಪ್ರಾಯೆಚ್ಯಾ ಪ್ರಿನ್ಸ್ ಚಾರ್ಲ್ಸ್ ಹಾಚಿ ಆವಯ್ ಜಾವ್ನಾಸ್ಲಿ. ಜಿ. ಆಪ್ಲ್ಯಾ ಬಾಪಾಯ್ಚ್ಯಾ ಮರ್ಣಾ ನಿಮ್ತಿಂ, Queen Eliza-

beth II (ರಾಣಿ ಎಲಿಜಾಬೆತ್ ದುಸ್ರಿ) ಮ್ಹಳ್ಳೆಂ ನಾಂವ್ ಘೆವ್ನ್ ಸಿಯಾಸಣ್ ಚಡ್ಲಿ!

ರಾಣಿ ಎಲಿಜಾಬೆತ್ ಆಜೂನ್ ಇಂಗ್ಲಾಂಡಾಂಚಿ ರಾಣಿ ಜಾವ್ನ್ ಆಸಾ. ಎಪ್ರಿಲ್ 21, 2021-ಂತ್ ರಾಣಿ ಆಪ್ಲ್ಯಾ ಜಿವಿತಾಂತ್ಲಿ 95 ವರ್ಸಾಂ ಸಂಪಯ್ತಾ ಆನಿ ಸಿಯಾಸಣ್ ಚಡೊನ್ 69 ವರ್ಸಾಂ. ಹ್ಯಾಚ್ ರಾಣ್ಯೆಚಿ ಆವಯ್, Queen Mother, Elizabeth Bowes Lyon ರಾಯ್ ಜೋರ್ಜ್ 6-ವ್ಯಾಚಿ ರಾಣಿ ಆಪ್ಲ್ಯಾ 102 ವರ್ಸಾಂಚಿ ಪ್ರಾಯೆರ್ 2002-ಂತ್ ಮರಣ್ ಪಾವ್ಲಿ, ಆಪ್ಲ್ಯಾ ಘೊವಾಚ್ಯಾ ಮರ್ಣಾ ಉಪ್ರಾಂತ್ 50 ವರ್ಸಾಂ ವಿಧವ್ ಉರೊನ್!

ಹ್ಯಾ ಆವಯ್ ರಾಣ್ಯೆ ವಿಶೆಂತ್ ಥೊಡೆಂ ಸಾಂಗ್ಲೆಂ ತರ್, ಹಿ ಏಕ್ ಭೋವ್ ಉಂಚ್ಯಾ ಕುಟ್ಮಾಂತ್ಲಿ ಭೋವ್ ಸುಂದರ್ ಚಲಿ ಜಾವ್ನಾಸ್ಲಿ ಆಪ್ಲ್ಯಾ ತರ್ನಾಕ್ ಪ್ರಾಯೆರ್. ಹಿಚ್ಯಾ ಸೊಭಾಯೆಕ್ ಪಿಸ್ವಲ್ಯಾ ಪ್ರಿನ್ಸ್ ಆಲ್ಬರ್ಟಾನ್ (ಉಪ್ರಾಂತ್ ರಾಯ್ ಜೋರ್ಜ್ 6-ವೊ) ಎಲಿಜಾಬೆತಾಕ್ ಆಪ್ಣಾ ಲಾಗಿಂ ಕಾಜಾರ್ ಜಾಂವ್ಚಿ ವಿನಂತಿ-ಸೈರಿಕ್ ದಾಡ್ಲಿ. ಪುಣ್ ಎಲಿಜಾಬೆತಾನ್ ನಿರಾಕರಿಲ್ಲೆ, ಥೊಡ್ಯಾ ತೆಂಪಾನ್ ಪರತ್ ಥಾಡ್ಲಾ ವಿನಂತೆಕೆಯಿ ತಿಣೆ ನಾಕಾರ್ಲೆಂ. ಪ್ರಿನ್ಸ್ ಆಲ್ಬರ್ಟಾನ್ ಉಮಿದ್ ಆನಿ ಧೈರ್ ಸಾಂಡುಂಕ್ ನಾ.

ತಿಸ್ತ್ರಾ ಪಾವ್ಲಿಂ ಪರತ್ ಕಾಜಾರಾಚಿ ಸೈರಿಕ್ ವಿನಂತೆಚಾ ನಾಂವಾರ್ ಥಾಡ್ಲಿ, ಎಲಿಜಾಬೆತಾನ್ ಸ್ವೀಕಾರಿಲ್ಲೆ. ತಸೆಂ, ಪ್ರಿನ್ಸ್ ಆಲ್ಬರ್ಟ್ 28 ವರ್ಸಾಂಚಿ ಪ್ರಾಯೆರ್ 23 ವರ್ಸಾಂಚಾ ಎಲಿಜಾಬೆತಾಲಾಗಿಂ ಕಾಜಾರ್ ಜಾಲ್ಯೊ! ಆನಿ ಹ್ಯಾ ಜೊಡ್ಯಾಕ್ ಎಪ್ರಿಲ್ 21-ಕ್, 1926-ಂತ್ ಆತಾಂಚಿ ರಾಣಿ ಎಲಿಜಾಬೆತ್ ದುಸ್ರಿ ಜನ್ಮಾಲ್ಲಿ. ಏಕ್ ಹಜಾರ್ ವರ್ಸಾಂಚಾಕಿ ಚಡ್ ಆವ್ಲೆಂತ್, ಇಂಗ್ಲಾಂಡಾಚ್ಯಾ ರಾಯ್ ರಾಣಿಯೆಂಚ್ಯಾ ಇತಿಹಾಸಾಂತ್ ಸಗ್ಳೆ ದಾದ್ಲೆಚ್ ಆಸೊನ್, ಫಕತ್ ಸ ಸ್ತ್ರಿಯೊ ಮಾತ್ ರಾಣಿಯೊ ಜಾಲ್ಯಾತ್. ತಿಂ ಹ್ಯಾ ಪರಿಂ:-

- ಲೇಡಿ ಜೆನ್ ಗ್ರೆಯ್ 1553-ಂತ್ (ವರಾ ಪ್ರಾಸ್ ಉಣಿ ಆವ್ಲಿ)
- ಮೇರಿ ಪಯ್ಲಿ, 1553 ಥಾವ್ನ್ 1558 ಪರ್ಯಾಂತ್ (5 ವರ್ಸಾಂ)
- ಎಲಿಜಾಬೆತ್ ಪಯ್ಲಿ, 1558 ಥಾವ್ನ್ 1603 ಪರ್ಯಾಂತ್ (44 ವರ್ಸಾಂ)
- ಮೇರಿ ದುಸ್ರಿ 1689 ಥಾವ್ನ್ 1702 ಪರ್ಯಾಂತ್ (13 ವರ್ಸಾಂ)
- ವಿಕ್ಟೋರಿಯಾ 1837 ಥಾವ್ನ್ 1901 ಪರ್ಯಾಂತ್ (54 ವರ್ಸಾಂ)
- ಆನಿ ಆತಾಂ ರಾಣಿ, ಎಲಿಜಾಬೆತ್ ದುಸ್ರಿ 1952 ಥಾವ್ನ್ ರಾಜ್ವತ್ ಚಲವ್ನ್ ಆಸಾ! ಎದೊಳ್ ತಿಣೆ ಸಿಯಾಸಣ್ ಚಡೊನ್ 69 ವರ್ಸಾಂ ಸಂಪ್ಲಾಂತ್.

(ಯೆಂವ್ಚ್ಯಾ ಅಂಕಾಂತ್ ವಾಚ್)



# ಕೊವಿಡ್ ಪಿಡೇಸ್ಟಾಂ ಮಧೆಂ ವಾವುರ್ಚಿ ವೈಜಕಿ ತಿಬಂದಿ!

ಪಾಟ್ಲಾ ಹಫ್ತಾಂತ್ ಜಾಗತೀಕ್ ನರ್ಸಾಂಚೊ ದೀಸ್ ವ್ಹಡ್ ಉತ್ಸಾಹಾನ್ ಮ್ಹಳ್ಳೆ ಬರಿ ಸಾದರ್ ಕೆಲೊ. ಸಾಮಾಜಿಕ್ ಜಾಳಿ ಜಾಗ್ಯಾಂನಿ ನರ್ಸಾಂ ವಿಶಿಂ ಗುಣ್ ಗಾಯ್ಲೆ. ಜಾಯ್ತಾಂನಿ ತಾಂಚಿ ಸೆವಾ ವಾಖಣ್ಣಿ. ಎನ್‌ಡಿ ಟಿ.ವಿ.ಚೆರ್ 12 ತಾರಿಕೆರ್ ದಿಲ್ಲಿಂತ್ಲಾ ಎಕಾ ಆಸ್ಪತ್ರೆಂತ್ ವಚೊನ್ ಕೊವಿಡ್ ಪಿಡೇಸ್ಟಾಕ್ ದಿಂವ್ಚಾ ಚಿಕಿತ್ಸಾ ಆನಿ ಸೆವೆ ವಿಶಿಂ ಚಿತ್ರಿಂತ್ ಕೆಲ್ಲಿ ಸವಿಸ್ತಾರ್ ದೃಶ್ಯಾಂ ದಾಖಿಯಾನಾ ದಾಕ್ಟರಾಂನಿ ನರ್ಸಾಂ ವಿಶಿಂ ಹೊಗುಳ್ಕುಂಚೆಂ ಆಯ್ಕೊಂಕ್ ಮೆಳ್ಳೆಂ. ತಶೆಂಚ್ ನರ್ಸಾಂನಿಯಿ ದಾಕ್ಟರಾಂ ವಿಶಿಂ ನಯ್ ಆಸ್ತಾನಾ ಸಗ್ಳ್ಯಾ ವೈಜಕೀ ಶಿಬಂಧೆಚಿ ತೊಕ್ಲಾಯಿ ಆಯ್ಕೊಂಕ್ ಮೆಳ್ಳೆ.

ಎನ್‌ಡಿ ಟಿ.ವಿ. ಜ್ಯಾ ಎಕ್ಸಪ್ಲೇನ್ ಎಕಾ ನರ್ಸಾಕ್ ತಿ ಮದ್ಯಮ್ ಪ್ರಾಯೆಚಿ ಘರ್ ಕುಟಾಂಮ್ ಆಸ್ಲಿ. ತುಮಿ ಕಿತ್ಲಿಂ ವರಾಂ ಕಾಮ್ ಕರ್ತಾತ್ ಘರಾ ಕೆದಾಳಾ ವ್ಹತಾತ್. ಕೊವಿಡ್ ಪಿಡೇ ವಿಶಿಂ ಬ್ಯೆಂ ದಿಸಾನಾಂಗಿ? ವೆಳಾ ವೆಳಾರ್ ಖಾಣ್-ಜೆವಾಣ್ ಘೆಂವ್ಕ್ ಜಾತಾ? ಕುಟ್ಮಾಚಿ ಭೆಟ್ ಕರುಂಕ್ ಆನಿ ಸುಶೆಗ್



ಘೆಂವ್ಕ್ ಪಾವ್ನ್ ಮೆಳ್ತಾ? ಮ್ಹಳ್ಳಿಂ ಸವಲಾಂ ವಿಚಾರ್ಲೆಲ್ಯಾ ವೆಳಾರ್ ತ್ಯಾ ಮಾನೆಸ್ತೆನ್ ನರ್ಸಾನ್ ಅಶೆಂ ಸಾಂಗ್ಲೆಂ. “ಹರ್ಯೆಕ್ ಪಿಡೇಸ್ಟ್ ಆಮ್ಕಾಂ ಜಾಯ್ ಜಾಲ್ಯೊಚ್. ತಾಕಾ ವಾಂಚೆಂವ್ಚೆಂ ಪ್ರಯತ್ನ ಆಮಿ ಕರ್ನಾಂಚ್ ಆಸಾಂವ್. ಐಸಿಯು ವಾರ್ಡಾಂನಿ ಜೇವಾ-ಮರಣಾ ಸಂಗಿಂ ವದ್ತಾಡ್ಚಾ ಪಿಡೇಸ್ಟಾಂಕ್ ಪಳೆತಾನಾ ಆಮ್ಕಾಂ ದೂಖ್ ಭಗ್ತಾ. ತಾಂಚೆರ್ ಆಮಿ ಸತತ್ ದೊಳೆ ದವರ್ನ್ ಆಸಾಂವ್. ಘಡಿಯೆಕ್ ಪಾವ್ಪಿಂ ಕರೊನಾ

ಪಿಡೇಸ್ಟಾಂಚಿ ಭಲಾಯ್ಕಿ ವಯ್ ಪಂದಾ ಜಾತಾನಾ, ತಾಂಚಿ ಆಟವಿಟಿ ಪಳೆತಾನಾ ಆಮ್ಕೆಂ ಕಾಳಿಜ್ ರಡ್ತಾ. ದಾಕ್ಟರ್ ತಾಂಚೆಂ ಪ್ರಯತ್ನ ಕರ್ನ್ ಆಸ್ತಾನಾ ಆಮಿಯಿ ತಾಂಚಾ ಮದತೆಕ್ ತಯಾರ್ ಆಸಾಂವ್. ಪಾಟ್ಲಾ ದೆಡಾ ವರ್ಸಾ ಥಾವ್ನ್ ಆಮಿ ನರ್ಸಾಂ, ಆಮ್ಚೆ ದಾಕ್ಟರ್, ಆಮ್ಚೆ ಹೆರ್ ಸೇವೆಕ್ ಶಿಬಂದಿ ಆಪ್ಲ್ಯಾ ಘರಾ ಆಸ್ಲೆಗಿ ಪಾವ್ಲ್ಯಾತ್‌ಗಿ ನಾ ತೆಂ ಆಮಿ ನೆಣಾಂವ್. ದಿಸಾಚಿ 24 ವರಾಂ ಆಮಿ ಸತರ್ಕ್ ರಾವಚೆ ಪಡ್ತಾ. ಎಕ್ ಪಾವ್ಪಿಂ ಕೊವಿಡ್ ಪಿಡೇಸ್ಟಾಕ್ ಆಸ್ಪತ್ರೆಕ್

ದಾಖಲ್ ಕೆಲ್ಯಾ ಉಪ್ರಾಂತ್ ತಾಣೆ ಬರೊ ಜಾತಾ ಮ್ಹಣಾಸರ್ ಆಸ್ಪತ್ರೆಂತ್‌ಚ್ ರಾವಾಚೆ ಪಡ್ತಾ. ತಾಚಾ ಕುಟ್ಮಾಚ್ಯಾಂಕ್ ಭೆಟೊಂಕ್ ಆವ್ಕಾಸ್ ನಾ. ಎಕಾದಾವೆಳಾ ಮರಣ್ ಪಾವ್ಲೊ ಜಾಲ್ಯಾರಿ ತಾಚೆರ್ ದೀಷ್ಟ್ ಫಾಲುಂಕ್ ತಾಚಾಚ್ ಮನ್ಶಾಂಕ್ ಜಾಯ್ನಾ. ಆಮ್ಚಾ ಘರಾಂನಿ ಆಮ್ಚಾ ಭುರ್ಗ್ಯಾಂಚಿ ಜತನ್ ಘೆಂವ್ಪಿ ಆಸಾತ್ ಜಾಲ್ಲ್ಯಾನ್ ಆಮಿ ಹ್ಯಾ ಆಸ್ಪತ್ರೆಂತ್ ಜಿಯೆತಾಂವ್. ಭುರ್ಗಿಂ ಬಾಳಾಂ ಆಸ್ಲಲ್ಯಾ ಆನಿ ಘರಾಂತ್ ಸಾಂಬಾಳ್ತೆಂ ನಾತ್ಲೆಲ್ಯಾ ನರ್ಸಾಂಕ್ 24/7 ಡ್ಯುಟಿಕ್ ಆಪಯ್ತಾಂತ್.

ಆಮ್ಚೆ ದಾಕ್ಟರ್ ಆಮ್ಚಾ ಪಿಡೇಸ್ಟಾಂಚಿ ದೇವ್‌ಚ್ ಮ್ಹಣಾಜೆ. ಹರ್ಯೆಕ್ ದಾಕ್ಟರ್ ಪೂರ್ಣ್‌ಪಣಿ ಮನ್ಶಾಪಣಾನ್ ಬರೊನ್ ಹರ್ಯೆಕಾ ಪಿಡೇಸ್ಟಾಕ್ ತಾಂಚಿ ಪೀಡಾ ಉಣಿ ಕರುಂಕ್ 100% ಪ್ರಯತ್ನ ಕರ್ತಾ. ಜಾಯ್ತೆ ದಾಕ್ಟರ್ ಆಸ್ಪತ್ರೆ ಸೊಡ್ನ್ ಘರಾ ಗೆಲ್ಲೆ ನಾಂತ್.

ಎಕಾ ದಾಕ್ಟರಾಲಾಗಿಂ ನರ್ಸಾಂ ವಿಶಿಂ ವಿಚಾರ್ಲೆಲ್ಯಾ ವೆಳಾರ್ ತ್ಯಾ ದಾಕ್ಟರಾನ್ ತಶೆಂ ತಾಚಾ ಸಾಂಗಾತಾ ಆಸ್ಲಲ್ಯಾಂನಿ ಸೈತ್ ನರ್ಸಾಂ ವಿಶಿಂ ಭಿರ್ಮತ್ ಉಚಾರ್ನ್ ಖಿಂತ್ ಪ್ರಕಟ್ ಕೆಲ್ಯಾ ಮಾತ್ ನಯ್ ಆಮ್ಚ್ಯಾಕಿ ಚಡ್ ಸೆವಾ ನರ್ಸಾಂ ದಿತಾತ್ ಪಿಡೇಸ್ಟಾಂಚಿ ತಿಂ ಆಜ್ ಭೊಡ್ಡೆ ಜಾವ್ನಾಸಾತ್ ಮ್ಹಣ್ ತಾಂಣಿ ಸಾಂಗ್ಲೆಂ.

ನಿಜಾಕೀ ಪಾಟ್ಲಾ ದೇಡ್ ವರ್ಸಾ ಥಾವ್ನ್ ಸರ್ವ್ ದಾಕ್ಟರಾಂನಿ ಆಪ್ಲೊ ಸ್ಪಾಲ್ಡ್ ಸಾಂಡುನ್ ವರ್ತ್ಯಾ ಮನ್ಶಾಪಣಾನ್ ಕೊರೊನಾ ಪಿಡೇಸ್ಟಾಂಚಿ ಸೆವಾ ಕೆಲ್ಲ್ಯಾ ಸರ್ವ್ ದಾಕ್ಟರಾಂಕ್, ನರ್ಸಾಂಕ್ ತಶೆಂ ಸೆವಾ ಶಿಬಂಧೆಕ್ ಬರಿ ಭಲಾಯ್ಕಿ ಮೆಳ್ಳೆ ಖಾತಿರ್ ಆಮಿ ಮಾಗಾಜಯ್ ಆನಿ ತಾಂಕಾಂ ವ್ಹರ್ತಾ ಮಾನಾನ್ ದೆಖಾಜಯ್!

- ಮಾವ್ರಿಸ್ ಡಿ.ಎಸ್.

<h3>Grooms MATRIMONIALS Grooms</h3> <p><b>ಪಯ್ಲೆಕೊ - ಚಲಿ</b></p>	<h3>Brides</h3>	<h3>MATRIMONIALS</h3>	<h3>Brides</h3>
<p><b>30721331 MUMBAI :</b> Mangalorean Roman Catholic Bachelor, (Born in October 1989), Ht. 6', Wt. 60 kgs, Fair Complexion, Edn. B.Sc. in Hospitality Studies, working in a reputed organization.</p> <p><b>22720394 MUMBAI :</b> Mangalorean Roman Catholic Bachelor, (Born in October 1985), Ht. 5' 7", Wt. 65 kgs, Wheatish Complexion, Edn. B.E. MBA, working for International Company.</p> <p><b>29719684 MUMBAI :</b> Mangalorean Roman Catholic Bachelor (Born in March 1981), Ht. 6', Wt. 80 kgs, Wheatish Complexion, Edn. B.Com., HR Professional.</p> <p><b>14718819 MUMBAI :</b> Mangalorean Roman Catholic Bachelor (Hearing Impaired) (Born in September 1989), Ht. 5' 9", Wt. 62 kgs, Fair Complexion, Edn. HSC., Dip. in Computer Hardware. Working as a Cashier.</p> <p><b>29716422 MANGALORE :</b> Mangalorean Roman Catholic Bachelor, (Born in May 1984 ) Ht. 5' 9", Wt. 65 kgs, Fair, Edn. ITI Course, working as a Technician.</p> <p><b>28715228 MUMBAI :</b> Mangalorean Roman Catholic Bachelor, (Born in December 1989) Ht. 6', Wt. 70 kgs, Fair Complexion, Edn. B.Com., having business.</p>	<p><i>For Registration and Details contact:</i>  <b>ROYAL CHRISTIAN FAMILY</b>                  99, Perin Nariman Street, Fort, Mumbai 400001.  <b>Mob.: 9820485389 / 9820473103</b>                  Email: royalchristianfamily@gmail.com                  website : www.royalchristianfamily.com  <b>Serving since 39 years</b></p> <p><b>27713568 U.S.A. :</b> Mangalorean RC Bachelor, (Born in June 1990) Ht. 5' 10", Wt. 65 kgs, Wheatish Complexion, Edn. B.E. in Electronics &amp; Telecommunication (EXTC), working as a Senior Software Engineer.  <b>7130-RF102765 DUBAI :</b> Mangalorean RC Divorcee, (Born in July 1972) Ht. 5'11", Wt. 80 kgs, air Complexion, handsome, simple down to earth, Edn. B.E. (Mech.), Working as an Engineer.</p> <p><b>27712953 MUMBAI :</b> Mangalorean Roman Catholic Bachelor, (Born in June 1987 1989), Ht. 5' 7", Wt. 60 kgs, Fair Complexion, Edn. B.Com., working in Back Office.</p> <p><b>27710410 MUMBAI :</b> Mangalorean Roman Catholic Bachelor, (Born in August 1975), Ht. 5' 3", Wt. 95 kgs, Wheatish Complexion, Edn. H.S.C., working as a Office Assistant.</p> <p><b>26710289 MUMBAI :</b> Mangalorean Roman Catholic Bachelor, (Born in August 1988), Ht. 6' 1", Wt. 95 kgs, Wheatish Complexion, Edn. Masters, working for MNC.</p>	<p>ary 1990), Ht. 5' 2", Wt. 53 kgs, Fair Complexion, Edn. Master's in Mass Communications (NTU, Singalore) working as a Senior Manager of Corporate Communications in <b>SINGAPORE</b>.</p> <p><b>29719887 MUMBAI :</b> Mangalorean Roman Catholic Spinster, (Born in January 1994), Ht. 5' 4", Wt. 52 kgs, Fair Complexion, smart and good looking, Edn. MBA, PGDM, working as a Financial Analyst, Amazon.</p> <p><b>29719170 BANGALORE :</b> Mangalorean Roman Catholic Spinster, (Born in April 1991), Ht. 5' 5", Wt. 57 kgs, Wheatish Complexion, Edn. B.S (Electrical Engineering in US), M.S in Robotics Engineering, working as a Software for a reputed Company in <b>New York</b>.</p> <p><b>29718661 MUMBAI :</b> Mangalorean Roman Catholic Spinster, (Born in July 1991), Ht. 5' 1", Wt. 40 kgs, Fair Complexion, Beautiful, Edn. B.Sc., working for an MNC.</p> <p><b>29718257 MUMBAI :</b> Mangalorean Roman Catholic Spinster, (Born in October 1992), Ht. 5' 4", Wt. 72 kgs, Wheatish Complexion, Edn. B.Com., C.A., working as Asst. Manager in TATA Company.</p> <p><b>29718149 MUMBAI :</b> Man-</p>	<p>galorean Roman Catholic Divorcee, issueless (Born in April 1974), Ht. 5' 5", Wt. 60 kgs, Wheatish Complexion, Edn. M.Com., working as a H.R.</p> <p><b>29717952 MUMBAI :</b> Mangalorean Roman Catholic Spinster, (Born in May 1994), Ht. 5' 2", Wt. 45 kgs, Fair Complexion, Edn. Bachelor of Pharmacy, working in an MNC as a Project Lead.</p> <p><b>29717853 MUMBAI :</b> Mangalorean Roman Catholic Spinster, (Born in November 1988), Ht. 5' 6", Wt. 65 kgs, good looking, Fair Complexion, Edn. Bachelor's in Mass Media, working as a Content Writer.</p> <p><b>29717646 MUMBAI :</b> Mangalorean Roman Catholic Spinster, (Born in February 1996), Ht. 5' 3", Wt. 48 kgs, Fair Complexion, Edn. M.A. B.Ed., Teacher by profession.</p> <p><b>15717490 MUMBAI :</b> Mangalorean Roman Catholic Spinster, (Born in September 1990), Ht. 5' 6", Fair Complexion, Beautiful, Edn. B.Com., MBA, PGDM, working for a Ad Agency in Toronto, <b>CANADA</b>.</p> <p><b>29717338 BANGALORE :</b> Mangalorean Roman Catholic Spinster, (Born in December 1989), Ht. 5' 5", Wt. 65 kgs, Fair Complexion, Edn. Bachelor of Engineering in EEE, working as a Sr. Engineer.</p>



ಆಮ್ನಿ ಮಾಲ್ಟಡೆ ಸಾಹಿತಿ-6

“ಕೊಂಕ್ರಿ ವೀರ್ ವಿಧ್ವಾಂಸ”

# ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜ್

(1884-1968)

ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜ್ ಏಕ್ ದೆವೋತ್ ಕಥೊಲಿಕ್ ಯಾಜಕ್. ಆಪ್ಲೆಂ ಧಾರ್ಮಿಕ್ ಮಿಸಾಂವ್ ಕಲ್ಯಾಣಿ ಸಾಂಗಾತಾ, ಕೊಂಕ್ರಿ ಭಾಸ್, ಸಾಹಿತ್ಯ, ಪತ್ರಿಕೋದ್ಯಮ - ಹಾಚಿ ಖಾತಿರ್ ವಾವುರೊ. ಸಗ್ಳ್ಯಾ ಭಾರತಾಂತ್ ಕೊಂಕ್ರಿ ಪತ್ರಾಂ ಪಯ್ಲಿಂ “ರಾಕ್ಲೊ” ಹಪ್ಪಾಳ್ತಾಚೊ ವಾವ್ ವಿಶೇಸ್. ಹ್ಯಾ ಪತ್ರಾಚೊ ಸ್ಥಾಪಕ್ ಸಂಪಾದಕ್ ಜಾವ್ನ್, ಭದ್ರ ಬುನ್ಯಾದ್ ಘಾಲ್ಲಿ ವ್ಯಕ್ತಿ ಜಾವ್ನಾಸಾ ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜ್.



ತಾಕಾ, ಕೊಲೆಜ್ ಶಿಕಾಪ್ ಜೊಡುಂಕ್ ಸಾಂಗ್ಲೆಂ. ಪೂಣ್ ಸಿಲ್ವೆಸ್ಟರ್ ಹೆಂ ಸಗ್ಲೆಂ ನೆಗಾರ್ ಕರ್ನ್, ಯಾಜಕ್ ಜಾಂವ್ಚ್ಯಾಕ್, ಚೆಪ್ಪು ಸೆಮಿನರಿಕ್ ಭರ್ತಿ ಜಾಲೊ. ಸೆಮಿನರಿಂತ್ ಆಸ್ತಾನಾಂಚ್, ಕೊಂಕ್ರಿ ಕವಿತಾ ಬರೊಂವ್ಚೊ ವಾವ್ ತಾಣೆಂ ಸುರು ಕೆಲೊ. ತಾಕಾ 1918 ಇಸ್ವೆಚಾ ದಶೆಂಬ್ರಾಚಾ 8 ತಾರಿಕೆರ್ ಯಾಜಕೀ ದೀಕ್ಷಾ ಲಾಭ್ಲಿ. ಉಪ್ರಾಂತ್ ಬೆಂದೂರ್, ಉರ್ವಾ, ಕುಂದಾಪುರ್ ಆನಿ ಸುರತ್ಕಲ್ ಫಿರ್ಗಜಾಂನಿ ಧಾರ್ಮಿಕ್ ವಾವ್ ದಿಲಾ.

ಸಿಲ್ವೆಸ್ಟರ್, ಲ್ಹಾನ್ ಥಾವ್ನ್ಂಚ್ ಅಸ್ತತ್. ತವಳ್-ತವಳ್ ಪಿಡೆ-ಂತ್ ತೊ ಪಡ್ತಾಲೊ. ಪೂಣ್ ಚುರುಕ್ ಮೊತೀಚೊ ಹುಶಾರ್ ಭುರ್ಗೊ ತೊ ಜಾವ್ನಾಸ್ಲಾಲೊ. ಹೆರಾಂಕ್ ಅನುಕರಣ್ ಕ-ರ್ಟೆಂ (ಮಿಮಿಕ್ರಿ) ವಿಶೇಸ್ ದೆಣೆಂ ತಾಕಾ ಆಸ್ಲಾಲೆಂ. ವಾಚ್ಪಾಚೆಂ ವಿಶೇಸ್ ಪಿಶೆಂ ತಾಕಾ ಲ್ಹಾನ್ ಥಾವ್ನ್ ಆಸ್ಲಾಲೆಂ. ಇಸ್ಕೂಲಾಂತ್, ವಾಚನಾಲಯಾಂತ್ ಮೆಳ್ಚೆ ಬೂಕ್ ವ್ಹಡಾ ಉಬೆನ್ ತೊ ವಾಚ್ತಾಲೊ. ಹಿ ವಾಚ್ಪಾಚಿ ಸವಯ್, ತಾಚಾ ಮುಕ್ಯಾ ಸಾಹಿತಿಕ್ ಜೀವನಾಕ್ ಆಧಾರ್ ಜಾಂವ್ಕ್ ಪಾವ್ಲಿ. ತಾಕಾ ಉಡಾಸಾಚಿ ವಿಶೇಸ್ ಸಕತ್ ಆಸ್ಲಾಲಿ. ಕೊಣೆಂಯಿ ಸಾಂಗ್ಲಾಲೆಂ ತೊ ಜಿಕುನ್ ಧರತಾಲೊ.

### ಪತ್ರ್ಕರ್ತಾ ಸಿಲ್ವೆಸ್ಟರ್ ಮಿನೇಜ್ :

ಸೆಮಿನರಿಂತ್ ಆಸ್ತಾನಾಂಚ್ ಸಿಲ್ವೆಸ್ಟರ್ ಮಿನೇಜ್ ಕವಿತಾ, ಲೇಕನಾಂ ಬರಯ್ತಾಲೊ. 1912 ಇಸ್ವೆಂತ್, ಲುವಿಸ್ ಮಸ್ಕರೆಂಇಸಾನ್, “ದಿರ್ಟೆಂ” ಮ್ಹಳ್ಳೆಂ ಕೊಂಕ್ರಿ ಪತ್ರ್ ಸುರು ಕೆಲೆಂ. ಸಾಧಿ ಆನಿ ಸೊಂಪಿ ತಾಚಿ ಭಾಸ್ ಜಾವ್ನ್ ಆಸ್ಲಾಲಿ. ತಸೆಂ ಜಾಲ್ಯಾನ್, 1938 ಇಸ್ವೆಂತ್, ಭಿಸ್ಪ್ ವಿಕ್ಟರ್ ಫೆರ್ನಾಂಡಿಸಾನ್, ತ್ಯಾ ವರ್ಸಾ ಜಮ್ಲೆಲ್ಯಾ ಎವರಿನ್ಸ್ಟ್ ಕಾಂಗ್ರೆಸಾಚೆಂ ಸ್ಮಾರಕ್ ಜಾವ್ನ್, “ರಾಕ್ಲೊ” ಪತ್ರ್ ಸುರು ಕರುಂಕ್ ನಿರ್ಧಾರ್ ಕರ್ತಾನಾ, ಸ್ಥಾಪಕ್ ಸಂಪಾದಕ್ ಜಾಂವ್ಚಿ ಜವಾಬ್ದಾರಿ ಸಿಲ್ವೆಸ್ಟರ್ ಮಿನೇಜಾಕ್ ಮೆಳ್ಳಿ. 17 ವರ್ಸಾಂ ಹ್ಯಾ ಪತ್ರಾಚೊ ಸಂಪಾದಕ್ ಜಾವ್ನ್, ಹೆಂ ಪತ್ರ್ ಸಾಂಬಾಳುನ್ ವ್ಹೆಲೆಂ.

ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜಾನ್ ಬರಯಿಲ್ಲೆಂ ಪುಸ್ತಕಾಂ:

### ಅ) ತರ್ಜುಣ್ ಕೆಲ್ಲಿಂ :

- 1) ಲೂದ್ ಸಾಯ್ಬಿಣ್,
- 2) ಜೆಜು ಮೆಸ್ತ್ರಿ,
- 3) ಜುಜೆಚಿ ಕಥಾ,
- 4) ಜೆಜು ಜಿವಂತ್,
- 5) ಆಗ್ಲೆಂತ್,
- 6) ಆಬ್ರಾಂವ್,
- 7) ಇಜಾಕ್ ಆನಿ ಜಾಕೊಬ್,
- 8) ಖುರ್ಸಾಚಿ ವಾಟ್,
- 9) ಜೆಜುಚೊ ಘೆಂಟೊ,
- 10) ನಿಮಾಣೊ ಸುಕ್ತಾರ್,
- 11) ಮಹಿನ್ಯಾಚಿ ಪಯ್ಲಿ ಸುಕ್ತಾರ್,
- 12) ನಿತ್ಯಾಧಾರಾಚಿ ಸಾಯ್ಬಿಣ್,
- 13) ಫಾತಿಮಾ ಸಾಯ್ಬಿಣ್,
- 14) ಚಾಲ್ತಿಂ ಮಾಗ್ಣಿಂ,
- 15) ಆಲ್ತಾರಿಚೊ ಪಾವ್ಲೊ,
- 16) ಫಾತಿಮಾ ಸಂಸಾರಾಚೊ ಉಜ್ವಾಡ್,
- 17) ಖುರ್ಸಾ ಮುಳಿಂ,
- 18) ಚರಯ್ ಮ್ಹಜ್ಯಾ ಶೆಳಿಯಾಂಕ್,
- 19) ಭಾಗೆವಂತ್ ಹಫ್ಪಾಂತ್ ಆಲ್ತಾರ್ ಸೆವಾ,
- 20) ಲೊಕಾಚೊ ಭಾಗೆವಂತ್ ಹಫ್ಪೊ,
- 21) ಕ್ರಿಸ್ತಾಂವ್ ಘರಾಣೆ,
- 22) ಆವಯಾಂಚೊ ಸಾಂಗಾತಿ,
- 23) ಜೆಜು ಆನಿ ಹಾಂವ್,
- 24) ಲ್ಹಾನ್ ಫುಲಾಚಿ ಲ್ಹಾನ್ ವಾಟ್,
- 25) ಮಹಿನ್ಯಾಚಿ ಪಯ್ಲಿ ಸನ್ವಾರ್,
- 26) ಫಾತಿಮಾಚೊ ತಾಳೊ,

### ಜನನ್ ಆನಿ ಬಾಲ್ಯೋಣ್ :

ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜಾಚೆಂ ಜನನ್, 1898 ಇಸ್ವೆಚ್ಯಾ ಮಾರ್ಚ್ 29ವೆರ್ ಇಜಯಾಚಾ ನೊಡಾ ವಾಡ್ಯಾಂತ್ ಜಾಲೆಂ. ತಾಚೊ ಬಾಪಯ್ ಮಾನೆಸ್ತ್ ಅಂತೊನ್ ಮಿನೇಜ್ ಆನಿ ಅವಯ್ ಮಾನೆಸ್ತಿಣ್ ಆನ್ನಾ ಜುವಾನ್ನಾ ದೇಸಾ. ತಾಂಕಾಂ ಜೊವ್ಣಿಂ ಭುರ್ಗಿಂ ಜಲ್ಮಾಲಿಂ - ಎಕ್ಲೊ ಸಿಲ್ವೆಸ್ಟರ್ (ಸಿಲಾ), ದುಸ್ರೆಂ ಲುಸಿ. ಲುಸಿ ದೇಡ್ ವರ್ಸಾಂನಿ ದೆವಾಧೀನ್ ಜಾಲೆಂ. ಸಿಲ್ವೆಸ್ಟರಾಚೊ ಬಪಯ್ ಫಾಟಾರ್ ರೈಟರಾಚೆಂ ಕಾಮ್ ಕರ್ತಾಲೊ. ಆವಯ್, ಇಜಯಾಂತ್ ಭುರ್ಗ್ಯಾಂಚೆಂ ಪಾಲನ್ ಪೋಷಣ್ ಕರ್ತಾಲಿ.

ಪ್ರಾಥಮಿಕ್ ಇಸ್ಕೂಲ್ ಇಜಯಾಂತ್ ಸಂಪವ್ನ್, ಹೈಸ್ಕೂಲಾಚೆಂ ಶಿಕಾಪ್ ಸಾಂ. ಲುವಿಸ್ ಹೈಸ್ಕೂಲಾಂತ್ ಜೊಡ್ಲೆಂ. ಮೆಟ್ರಿಕೆಚಾ ಪಬ್ಲಿಕ್ ಪರೀಕ್ಷೆಂತ್ ದ. ಕನ್ನಡ ಜಿಲ್ಲಾಂತ್ ಪಯ್ಲೆಂ ಸ್ಥಾನ ತಾಣೆಂ ಜೊಡ್ಲೆಂ. ಮೆಟ್ರಿಕೆಂತ್ ಪಯ್ಲೆಂ ಸ್ಥಾನ ಜೊಡ್ಲೆಲ್ಯಾನ್, ಕೊಲೆಜ್ ಶಿಕಾಪ್ ತಾಕಾ ವಿದ್ಯಾರ್ಥಿ ವೇತನ್ ಲಾಭ್ಲೆಂ. ವ್ಹಡಿಲಾಂನಿ

27) ಫಾತಿಮಾ ಸಂಸಾರಾಚೊ ಭರ್ವಸೊ, 28) ತೀನ್ ನಮಾನ್ ಮರಿಯೊ, 29) ಕ್ರಿಸ್ತಾಚೊ ಆಸೊ, 30) ದೆವಾಚಾ ರಾಜಾಚಿ ಕಥಾ, 31) ಸಾಕ್ರಾಮೆಂತಾಚೊ ದಿವೊ, 32) ಮರ್ಯೆಚೊ ಜೆಲೊ, 33) ಜೆಜು ಆಮ್ಚೆಂ ಜಿವಿತ್, 34) ಲೀಜನಾಚೆಂ ಹಾತ್ ಪುಸ್ತಕ್, 35) ಮರ್ಯೆಚೆಂ ಲೀಜನ್, 36) ತುಂ ಜಾವ್ನ್ ಆಸಾಯ್ ವಿಡಾಪ್, 37) ಜೆಜು ಸಂಸಾರಾಚೊ ಉಜ್ವಾಡ್ ಇತ್ಯಾದಿ.

### ಆ) ಧಾರ್ಮಿಕ್ ಗ್ರಂಥ್ :

- 1) ಪಾಶಾಂವಾಂಚಿ ವಾಂಜೆಲ್,
- 2) ಭಾಗೆವಂತ್ ಹಫ್ಪೊ,
- 3) ಆಯ್ತಾರಾಚಿ ವಾಂಜೆಲ್,
- 4) ಪಾಶಾಂವಾಚಿ ಕಥಾ,
- 5) ಆಪೊಸ್ತಾಲಾಂಚಿ ಕೃತ್ಯಾಂ,
- 6) ದೆವಾಚಿ ಸಬ್ಲಾಚಿ ಭಕ್ತ್,
- 7) ಪೊರ್ನೊ ಸೊಲ್ಗೊ,
- 8) ಜೆಜುಚಿ ಕಥಾ,
- 9) ನೊವೊ ಸೊಲ್ಗೊ,
- 10) ದ್ವಿ ಭಾಷಣ್ ಮೀಸ್,
- 11) ಪವಿತ್ರ್ ವಾಂಜೆಲ್,
- 12) ರಿತುವಾಲ್,
- 13) ವ್ಹಡಾಂಚಿ ಕ್ರಿಸ್ತಾಂವ್ ದೊತೊರ್ನ್,
- 14) ಪಾಶಾಂವಾಂಚಿ ನಿಯಾಳ್,
- 15) ಆಯ್ತಾರಾಚೊ ಮಿಸಾ ಗ್ರಂಥ್,
- 16) ವಾಂಜೆಲ್ ಆನಿ ಪತ್ರಾಂ,
- 17) ದಿಸ್ಪಡ್ಲೊ ಮಿಸಾ ಗ್ರಂಥ್,
- 18) ಮಿಸಾಚೊ ಸಾಕ್ರಿಫಿಸ್ ಆನಿ ಹೆರ್.

### ಇ) ಜೀವನ್ ಚರಿತ್ರಾ :

- 1) ವೆನೆರೇಬಲ್ ಪಾದ್ರ್ ಜುಜೆ ವಾಸ್,
- 2) ಸಾಂ. ಮರಿಯಾ ಗೊರೈಟಿ,
- 3) ಸಿಸ್ಟರ್ ಆಲ್ಬೊನ್ನಾ ಕೇರಳಾಚೆಂ ಸಾಳಕ್,
- 4) ಮಾತೆವ್ ಟೊಲ್ಟುಟ್,
- 5) ಫಾತಿಮಾಚೆಂ ಪುಲ್ ಜಾಸಿತಾ,
- 6) ಲ್ಹಾನ್ ಫುಲಾಚಿ ಆವಯ್,
- 7) ಲ್ಹಾನ್ ಫುಲಾಚೊ ಬಾಪುಯ್,
- 8) ಸಾಂ. ಝಿತಾ,
- 9) ಸಾಂ. ಲುವಿಸ್ ರಾಯ್,
- 10) ಸಾಂ. ರೀತಾ,
- 11) ಜೆಜುಚೆಂ ಲ್ಹಾನ್ ಫುಲ್,
- 12) ಲ್ಹಾನ್ಯೆಂ ಧೊವೆಂ ಪುಲ್ ಇತ್ಯಾದಿ.

### ಈ) ಇತರ್ ಪುಸ್ತಕಾಂ :

ಲೈಂಗಿಕ್ ಶಿಕ್ಷಣ್, ಭಲಾಯ್ಕಿ ಪುಸ್ತಕ್, ವಾಡ್ಲೊ ಚೆಲೊ, ಹೊರೆತ್ ಆನಿ ಹೊಕಾಲ್

### ಉ) ಭಾಷಾಂತ್ :

ಫುಲಾಂಚಿ ದಾಲಿ, ಜೆನೆವಿವ್

### ಊ) ಕೊಂಕ್ರಿ ಸಬ್ ಕೋಶ್

ಭೋವ್ ಚಡ್ ಮ್ಹಿನತೆನ್ ಆನಿ ಕಷ್ಟಾಂನಿ ತಾಣೆ ಬರವ್ನ್ ಪರ್ಗಟ್ ಕೆಲ್ಲೊ ಕೊಂಕ್ರಿ ಇಂಗ್ಲಿಷ್ ಸಬ್ ಸಂಗ್ರಹ್ ಕೊಂಕ್ರಿ ಲೊಕಾ-ಕ್ ಆನಿ ಕೊಂಕ್ರಿ ಭಾಶೆಕ್ ದಿಲ್ಲೆಂ ಎಕ್ ವರ್ತೆಂ ದೆಣೆ ಜಾವ್ನ್ ಆಸಾ. 2000 ಪ್ರಾಸ್ ಚಡ್ ಸಬ್ ಸಂಗ್ರಹ್ ಆಸ್ಚ್ಯಾ ಹ್ಯಾ ಸಬ್ ಕೋಶಾ ವರ್ವಿಂ ಕೊಂಕ್ರಿ ಲೊಕಾಕ್ ಆನಿ ಪ್ರತ್ಯೇಕ್ ಜಾವ್ನ್ ನವ್ಯಾ ಬರಯ್ಣಾರಾಂಕ್ ಜಾಯ್ಲೊ ಫಾಯ್ಲೊ ಜಾಲಾ ಮ್ಹಳ್ಳ್ಯಾಕ್ ಕಾಂಯ್ ದುಭಾವ್ ನಾ.

### ಮರಣ್ :

ಮೊನ್ನಿಂಇಗೊರ್ ಸಿಲ್ವೆಸ್ಟರ್

ಮಿನೇಜ್, ಬಾಲ್ಯೋಣಾರ್ ಥಾವ್ನ್ ಅಸ್ತತ್ ಆನಿ ಪಿಡೆಸ್ತ್ ಆಸ್ಲಾಲೊ. ಓಡ್ಲೆ ಘೆತಾನಾ ಸಯ್ತ್ ಪಿಡೆಸ್ತ್ ತೊ ಜಾವ್ನ್ ಆಸ್ಲಾಲೊ. ಪುಣ್ ತಾಚೆಂ ಸಾಹಿತ್ಯ ಮಾತ್ ಗ್ರೇಸ್ತ್ ಆನಿ ಭಲಾಯ್ಕಿಭರಿತ್ ಜಾವ್ನಾಸಾ. 24-9-1968 ಇಸ್ವೆಂತ್, 74 ವರ್ಸಾಂಚಾ ಪ್ರಾಯ್, ಕಂಕ್ನಾಡಿ ಆಸ್ಪತ್ರೆಂತ್ ತೊ ದೆವಾಧೀನ್ ಜಾಲೊ. ತಾಚಾ ಮರ್ಣಾಚಿ ರೀತ್ ಆದ್ಲೊ ಭಿಸ್ಪ್ ಬಾಜಿಲ್ ಸೊಜಾನ್ ಕೆಲಿ. ಇಜಯ್ ಇಗರ್ಜೆಚಾ ಪೊರ್ಟಿಕೊಂತ್ ತಾಚಿ ಕೂಡ್ ನಿಕೆಪಿಲಿ.

### ಮಾನ್ ಆನಿ ಸನ್ಮಾನ್ :

ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜಾನ್ ಕೆಲ್ಲಿ ಧಾರ್ಮಿಕ್, ಸಾಮಾಜಿಕ್ ಆನಿ ಸಾಹಿತಿಕ್ ಸೆವಾ ಮಾಂದುನ್ ಘೆವ್ನ್, 1944 ಇಸ್ವೆಚ್ಯಾ ಫೆಬ್ರವರಿಚ್ಯಾ 20 ತಾರಿಕೆರ್, ಮಂಗ್ಳುರಾಂತ್ ಪರ್ಗಟ್ ಕಾರ್ಯೆಂ ಮಾಂಡುನ್ ಹಾಡ್ಲಾಲೆಂ. ಹಾಚೊ ಅಧ್ಯಕ್ಷ್ ಭಿಸ್ಪ್ ವಿಕ್ಟರ್ ಫೆರ್ನಾಂಡಿಸ್, “ದಿವೆಂ” ಪತ್ರಾಚೊ ಸಂಪಾದಕ್ ಕವಿ ಲುವಿಸ್ ಮಸ್ಕರೆಂಇಸಾನ್ ಸನ್ಮಾನ್ ಪತ್ರ್ ವಾಚ್ಲೆಂ. ಭಿಸ್ಪ್ ವಿಕ್ಟರ್ ಫೆರ್ನಾಂಡಿಸಾನ್, ಸಮಾಜಿಚ್ಯಾ ತರ್ಫೆನ್ “ಕೊಂಕ್ರಿ ವೀರ್ ವಿಧ್ವಾಂಸ” ಮ್ಹಳ್ಳೆಂ ಬಿರುದ್ ದಿಲೆಂ. 1964 ಇಸ್ವೆಂತ್, ವಾತಿಕಾನಾ ಥಾವ್ನ್, ಪಾಪ್ ಸಾಯ್ಬಾನ್ ತಾಚಿ ಸೆವಾ ಮಾಂದುನ್ ಘೆವ್ನ್ “ಪ್ರೀವಿ ಚೀಂಬರ್ಲೇನ್” ನಾವಾಚೆಂ ಬಿರುದ್ ದಿಲೆಂ. ಗೊಂಯ್ಚಾ ಕೊಂಕ್ರಿ ಸಾಹಿತ್ಯ ಮಂಡಳಿನ್ ತಾಕಾ ಆಪ್ಲೊ ಗೌರವ್ ಪಾಟಯ್ಲೊ.

ಮೊನ್ನಿಂಇಗೊರ್ ಸಿಲ್ವೆಸ್ಟರ್ ಮಿನೇಜ್, ಖಿರೊಚ್ಚ್ ಕೊಂಕ್ರಿ ವಿಧ್ವಾಂಸ. ತಾಣೆಂ ಬರಯಿಲ್ಲೆ ಸಾಧಿ ಭಾಸ್ ಸಬಾರ್ ಜಣಾಂಕ್ ಕೊಂಕ್ರಿ ಬರಂವ್ಕ್ ಆಧಾರ್ ಜಾಲ್ಯಾ. ತಾಣೆಂ ಬರಯಿಲ್ಲೆ ಧಾರ್ಮಿಕ್ ಆನಿ ಸಾಮಾಜಿಕ್ ಪುಸ್ತಕಾಂ, ಸಾಧ್ಯಾ ಲೊಕಾಕ್ ಉಪ್ಕಾರ್ಯಾಂತ್ ಆನಿ ಹ್ಯಾ ಲೊಕಾನ್ ತಿಂ ವಾಪಾರ್ಲಾಂತ್. ತಾಣೆಂ ಭದ್ರ ಬುನ್ಯಾದ್ ಘಾಲ್ನ್ 17 ವರ್ಸಾಂ ಚಲಯಿಲ್ಲೆಂ “ರಾಕ್ಲೊ” ಪತ್ರ್, ಅಜೂನ್ ಪರ್ಯಾಂತ್ ಕೊಂಕ್ರಿ ಸಾಹಿತ್ಯಾಚಿ ಆನಿ ಸಮಾಜಿಚಿ ಸೆವಾ ಕರ್ತಾ. ತಾಣೆಂ ರಚನ್ ಕೆಲ್ಲೊ ಸಬ್ ಕೋಶ್, ಸಬಾರ್ ಲೇಖ-ಕಾಂಕ್, ತರ್ಜುಣ್ ದಾರಾಂಕ್ ಆಧಾರ್ ಜಾಲಾ. ಅಸೆಂ ಕೊಂಕ್ರಿ ಭಾಸ್ ಜಿವಿ ಉರೊಂಕ್, ವಾಡೊಂಕ್ ಹೊ ವಿಧ್ವಾಂಸ ಕಾರಣ್ ಜಾಲಾ.



ರವಿ ದೊ| ಜಿರಿ, ನಿಡೊಡಿ

### ಸಾಂ. ಜೂದಾಕ್ ನೊವೆನಾಚೆಂ ಮಾಗ್ಣೆಂ

ಏ ಭಾಗೆವಂತ್ ಸಾಂ. ಜೂದಾ, ಅಪೊಸ್ತಲ್ ಆನಿ ಮಾದ್ರಿಲಾ, ಪವಿತ್ರತೆಂತ್ ಶ್ರೇಷ್ಟ್ ಆನಿ ಅಜ್ಯಾಪಾಂನಿ ಗ್ರೇಸ್ತ್ ಜಾವ್ನಾಸ್ಚ್ಯಾ ಜೆಜು ಕ್ರಿಸ್ತಾಚ್ಯಾ ಲಾಗ್ನಿಲ್ಯಾ ಸಂಬಂಧಿಕಾ, ಗರ್ಜೆವಂತಾಂನಿ ಮಾಗ್ಣೆಲ್ಯಾ ವೆಳಾರ್ ತುಜಿ ವಿಶೇಸ್ ಸಸಾಯ್ ಬೋವೆಚ್ ಪಾತಿಯೆಣೆನ್ ದಿತೆಲ್ಯಾ, ಮ್ಹಜ್ಯಾ ಕಾಳ್ಜಾಚ್ಯಾ ಗುಂಡಾಯೆ ಥಾವ್ನ್

ಹಾಂವ್ ತುಜೊ ಅಸ್ಲೊ ಸೊಧ್ತಾಂ ಆನಿ ಮ್ಹಜ್ಯಾ ಗರ್ಜಾಂಕ್ ಪಾಂವ್ಚೆ ಖಾತಿರ್ ದೆವಾನ್ ಶ್ರೇಷ್ಟ್ ಸಕತ್ ದಿಲ್ಲ್ಯಾ ತುಜೆಲಾಗಿಂ ಹಾಂವ್ ಮಾಗ್ಣಾಂ, ಮ್ಹಜ್ಯಾ ಗರ್ಜೆಚ್ಯಾ ಮಾಗ್ಣಾಂತ್ ಮ್ಹಜಿ ಕುಮಕ್ ಕರ್. ತುಜ್ಯಾ ನಾಂವಾಕ್ ಸರ್ವಾಂನಿ ವೆಳ್ತಾಸೆಂ ಆನಿ ತುಜಿ ಸಸಾಯ್ ತಾಣಿ ಮಾಗಾಸೆಂ ಕರೆಲಿಂ ಮ್ಹಣ್ ಭಾಸ್ ದಿತಾಂ. ತೀನ್ ಆಮ್ಚ್ಯಾ ಬಾಪಾ, ತೀನ್ ನಮಾನ್ ಮರಿಯೆ ಆನಿ ತೀನ್ ಆನಂದ್ ಬಾಪಾ ಮ್ಹಣ್. ಸಾಂ. ಜೂದಾ, ಆಮ್ಚೆ ಪಾಸ್ತಕ್ ಆನಿ ತುಜಿ ಸಸಾಯ್ ಮಾಗ್ಣೆಲ್ಯಾಂ ಪಾಸ್ತಕ್ ವಿನಂತಿ ಕರ್. ಆಮೆನ್


(ಉಪ್ಕಾರ್ ಮೆಳ್ತೆಚ್ ಫಾಯ್ಸ್ ಕರುಂಕ್ ಚಾಯ್)

— ಜೋಷ್ವಾನ್ ಪಿರೇಲಾ ಕುಟುಂಬ್, ಅಂಧೇಲಿ



ಕೊಂಕಣಿ ಚಲಚಿತ್ರಾಂ- 2.

**ಆಮ್ಚೆಂ ನಶೀಬ್**



ಗೋಂಯ್ ಸ್ವತಂತ್ರ ಜಾಲ್ಯಾ ಉಪ್ರಾಂತ್, 1963 ಇಸ್ಟೆಂತ್ "ಫ್ರಾಂಕ್ ಫಿಲ್ಮ್" (ಗೋವಾ), ಹ್ಯಾ ಬ್ಯಾನರ್ ಖಾಲ್ "ಆಮ್ಚೆಂ ನಶೀಬ್" ಹೆಂ ಫಿಲ್ಮ್ ತಯಾರ್ ಜಾಲೆಂ. ಫ್ರಾಂಕ್ ಬಾಬ್ ಫರ್ನಾಂಡ್, ಗೋಂಯ್ಚ್ಯಾ ಕುಡಚೊಡೆಂ ಗಾಂವಾಚೊ. ತಾಕಾ ಸಂಗೀತಾಚೆಂ ಶಿಕ್ಷಣ್ ಗಾಂವ್ಚ್ಯಾ ದೇವ್ ಮಂದಿರಾಚೆಂ ಸಂಗೀತ್ ಶಾಳೆಂತ್ ಪ್ರಾಪ್ತ ಜಾಲೆಂ. ತಾಣೆ 1948 ಇಸ್ಟೆಂತ್ ಖ್ಯಾತ್ ಸಂಗೀತ್ ನಿರ್ದೇಶಕ್ - 'ಶಂಕರ್ ಜೈಕಿಶನ್' ಹಾಂಗಲ್ಯಾ ಹಾತಾಖಾಲ್ ಕಾಮ್ ಕೆಲಾಂ.

ಪ್ರಖ್ಯಾತ್ ಬ್ಯಾನರ್ R.K. FILMS ಹಾಣಿ ಕಾಡ್ಲೆಂ 'ಬರ್ಸಾತ್' ಆನಿ ಎಸ್ ಡಿ ಬರ್ಮನ್ ಹಾಚೆಂ 'ಶಬನಮ್' ಫಿಲ್ಮಾಚಿ ತಯಾರಿಂತ್ ಫ್ರಾಂಕ್ ಹಾಚೊ ವ್ಹಡ್ ಹಾತ್ ಆಸಾ. ಕಿಶೋರ್ ಕುಮಾರ್, ಸಿ.ಆರ್. ರಾಮಚಂದ್ರ, ರೋಶನ್ ಆನಿ ಅನಿಲ್ ಬಿಸ್ವಾಸ್ ಹ್ಯಾ ಸಂಗೀತ್ ನಿರ್ದೇಶಕಾಂ ಸಾಂಗಾತಾ ತೊ ವಾವುರ್ಲಾ. ಉಪ್ರಾಂತ್ 'ಕಲ್ಯಾಣ್ ಜೀ-ಆನಂದ್ ಜೀ' ಹ್ಯಾ ಪ್ರಖ್ಯಾತ್ ಸಂಗೀತ್ ನಿರ್ದೇಶಕಾಂಚೊ ಪಯ್ಲೊ ಸಹ-ನಿರ್ದೇಶಕ್ ಜಾವ್ನ್ ಕಾಮ್ ಕರ್ತಾಲೊ. ಹಾಣೆ ಹಿಂದಿ ಚಲನಚಿತ್ರ ಕ್ಷೇತ್ರಾಂತ್ ರೆಬೆಕ್ ವಾಜಾಯ್ಲಾರ್, ಸಂಗೀತ್ ಸಂಯೋಜಕ್ ಆನಿ ವಾದ್ಯ ವ್ರಂದ ಚಲೊವ್ಪಿ ಜಾವ್ನ್ 35 ವರ್ಸಾಂ ಸೆವಾ ದಿಲ್ಯಾ ಮಾತ್ರ್ ನ್ಹಯ್ ಮಂಗೇಶ್ ಕರ್ ಬೈಣಾಂಚ್ಯಾ

ಮರಾಠಿ ಚಲಚಿತ್ರಾಂತ್ ತಾಣೆ ಯೋಗ್ ದಾನ್ ದಿಲಾಂ. ಕೊಂಕಣಿ ಫಿಲ್ಮ್ ಶಿವಾಯ್ ತಾಣೆ 'ಪ್ರಿಯಾ' ಆನಿ 'ಆಹತ್' ಮ್ಹಳ್ಳೆಂ ಹಿಂದಿ ಫಿಲ್ಮಾಂ ಪ್ರಸ್ತುತ್ ಕೆಲ್ಯಾಂತ್. ಫ್ರಾಂಕಾನ್ "ಚೋರ್ ದರ್ವಾಜಾ" ಹ್ಯಾ ಹಿಂದಿ ಫಿಲ್ಮಾಕ್ ಸಂಗೀತ್ ದಿಲಾಂ. ಅಖ್ಯಾ ಭಾರತಾಂತ್ ಪ್ರಖ್ಯಾತ್ ಜಾಲ್ಲೆಂ 'ಮೇರಾ ಜೀವನ್ ಖೋರಾ ಕಾಗಜ್' ಮ್ಹಳ್ಳೆಂ ಗೀತ್ ಫ್ರಾಂಕ್ ಬಾಬ್ ಫರ್ನಾಂಡಾಚೆಂ ಯೋಗ್ದಾನ್ ಜಾವ್ನಾಸಾ.

ಪನ್ನಾಸಾಚ್ಯಾ ದಶಕಾಂತ್ ದಿಗ್ಗರ್ಜಕ್ ಎ. ಸಲೀಮ್ ಆನಿ ಸಂಗೀತ್ ಗಾರ್ 'ರವಿ' ಹಾಂಚ್ಯಾ ಬರೋಬರ್ ಫ್ರಾಂಕ್ ಬಾಬ್ ಏಕ್ ಹಿಂದಿ ಫಿಲ್ಮ್ ಕಾಡ್ಲ್ಯಾಕ್ ಯೆವ್ಜಿತ್ಯಾಲೊ. ಪೂಣ್ ಧುದ್ಯೆವಾನ್ ಸುರುವಾತ್ ವಾಂಕ್ಣಿ ಜಾಲಿ. ಗುರುದತ್ತ್, ಮೀನಾ ಕುಮಾರಿ ಲಾಗಿಂ ಹೀರೊ ಜಾವ್ನ್ ಎಕ್ಲಿಂಗ್ ಕರ್ಚ್ಯಾಕ್ ಕಬೂಲ್ ಜಾಲೊ ನಾ. ದೆಕುನ್ ಹೆಂ ಯೋಜನ್ ಥಂಯ್ಚ್ ರಾವ್ಲೆಂ. ಎಲ್. ಎಮ್. ರಾತುಸ್ ಹಾಣೆ ಏಕ್ ಕೊಂಕಣಿ ಫಿಲ್ಮ್ ಕಾಡ್ಲ್ಯಾ ವಿಶಿಂ ಆಲೋಚನ್ ಕೆಲಿ. ಆನಿ ತ್ಯಾ ಫಿಲ್ಮಾಕ್ ಸಂಗೀತ್ ದಿಂವ್ಚ್ಯಾಕ್ ಫ್ರಾಂಕ್ ಬಾಬಾಕ್ ಸಾಂಗ್ಲೆಂ. ಪೂಣ್ ದುಡ್ವಾಚ್ಯಾ ಅಡ್ಡಣಿ ಲಾಗೊನ್ ಹೆಂ ಯೋಜನ್ ಮುಂದರ್ಸುಂಕ್ ಸಾದ್ಯ್ ಜಾಲೆಂ ನಾ. ಎಲ್.ಎಮ್. ರಾತುಸ್ ಹಾಂಗೆಲ್ಯಾ ಕಾಣಿಯೆಚೆರ್ "ಆಮ್ಚೆಂ ನಶೀಬ್" ಫಿಲ್ಮ್ ತಯಾರ್ ಜಾಲೆಂ. ಫ್ರಾಂಕ್ ಫರ್ನಾಂಡ್ ಹೊ ಹಿಂದಿ ಫಿಲ್ಮ್ ಜಗತ್ಪ್ರಾಚ್ಯಾ

ಪ್ರಖ್ಯಾತ್ ಸಂಗೀತ್ ಗಾರಾಂಗಡೆ ಬರೊ ಸಂಭಂದ್ ಆಸ್ಲಲ್ಯಾನ್ ತಾಣೆ ಆಪ್ಲ್ಯಾ ಕೊಂಕಣಿ ಫಿಲ್ಮಾಂತ್ ಹ್ಯಾ ಸಂಭಂದಾಚೊ ಬರೊ ಸದುಪಯೋಗ್ ಘೆತ್ಲೊ. ಹೆಂ ಫಿಲ್ಮ್ ತಯಾರ್ ಕರ್ನ್ ಹಾಚೆಂ ಸಂಗೀತ್ ನಿರ್ದೇಶನ್ ಕೆಲ್ಲೆಲೊ ಜಾವ್ನಾಸಾ ಫ್ರಾಂಕ್ ಫರ್ನಾಂಡ್. ಹ್ಯಾ ಫಿಲ್ಮಾಚೆಂ ನಿರ್ದೇಶನ್ ಚಡ್ ಕರ್ನ್ ಎ. ಸಲೀಂ ಹಾಣೆ ಕೆಲಾಂ.

ಆಮ್ಚೆಂ ನಶೀಬ್ ಫಿಲ್ಮಾಚಿ ಕಲಾಕಾರಾಂ ಜಾವ್ನ್ ಅಸಾತ್: ಸಿ. ಆಲ್ವಾರಿಸ್, ರೀಟಾ ಲೋಬೊ, ಅಂತೊನಿ ಮೆಂಡಿಸ್, ಸೌರೂ ಫರಾವೊ, ರಿಕೊ ರೊಡಾ, ರೆಮಿ ಕುಲಾಸೊ, ಎಂ ಬಾಯರ್, ಒಫಿಯಾ, ಕಿಡ್ ಬಾಕ್ಸರ್, ಸೆಲಿನಾ, ಆಲ್ ಫ್ರೆಡ್ ರೋಜ್, ಗ್ರೇಸ್ ಸಿಕ್ವೇರಾ, ಅಂತೊನಿ ಡೇಸಾ, ಕೆಥರಿನ್ ಆನಿ ಇತರ್ ಜಾವ್ನಾಸ್ಲಿಂ. ಹ್ಯಾ ಫಿಲ್ಮಾಂತ್ ಗೋಂಯ್ಚ್ಯಾ ಸೊಬಿತ್ ಸುಂದರ್ ದ್ರಶ್ಯಾಂ ಬರ್ ಪೂರ್ ಪಳೆಂವ್ಕ್ ಮೆಳ್ತಾತ್. ಹೆಂ ಫಿಲ್ಮಾಚಿ ಕಾಣಿ ಮೋಗ್ ಕರ್ತಲ್ಯಾ ಎಕಾ ಜೋಡಿಚೆರ್ ಆದಾರುನ್ ಆಸಾ.

ಪಣಜಿಚೊ ಡಾ| ಮೊಂಟೆರಿಯೊ ಎಕಾ ವ್ಯವಸಾಯಿಕ್ ಭೆಟೆಕ್ ಮಂಜ್ಯೆಕ್ ಯೆತಾ ಆನಿ ಎಕಾ ಹೊಟೆಲಾಂತ್ ವಸ್ತಿ ಕರ್ತಾ. ಥಂಯ್ಸರ್ ಫ್ಲೆವಿಯಾ ಮ್ಹಳ್ಳಾ ಸುಂದರ್ ಗಾಯಕಿಕ್ ಪಳೆಂವ್ಕ್ ತೊ ಭುಲ್ತಾ. ಆನಿ ಪಯ್ಲ್ಯಾ ದಿಸ್ಪಿಂತ್ ತಾಕಾ ತಿಚೆರ್ ಮೋಗ್ ಜಾತಾ. ಪೂಣ್ ಡಾಕ್ಟರಾಕ್ ಎಕಾ ಕಾಮಾ ಖಾತಿರ್ ದುಸ್ರ್ಯಾ ಎಕಾ ಜಾಗ್ಯಾಕ್ ವ್ಹಸಾಜೆ ಪಡ್ತಾ. ದೆಕುನ್ ತೊ ಆಪ್ಲ್ಯಾ ನೌಕರ್ ವಾಲೇಸ್ ಮ್ಹಳ್ಳಾಕ್ ಫ್ಲೆವಿಯಾ ಸಂಗಿ ಚೌಕಾಶಿ ಕರ್ಚ್ಯಾಕ್ ಸಾಂಗ್ತಾ. ಪೂಣ್ ಫ್ಲೆವಿಯಾ ತಾಂಕಾಂ ದೊಗಾಂಕೀ ಮೆಳಾನಾ. ತೆದ್ನಾ ಡಾಕ್ಟರ್ ನಿರಾಶಿ ಜಾತಾ. ಆನಿ ಗೋಂಯಾಕ್ ಪಾಟಿಂ ಪರ್ತಾತಾ.

ಗೋಂಯಾಂತ್ ಎಮ್ಮಾ ಮ್ಹಳ್ಳಿ ಚಲಿ ಡಾಕ್ಟರಾಚೆರ್ ಆಶಾ ದವರ್ತಾ ಆನಿ ತಾಕಾ ಆಪ್ಣಾಚೊ ಕರ್ನ್ ಘೆಂವ್ಚ್ಯಾಕ್ ಖೊಬ್ ಪ್ರಯತ್ನ್ ಕರ್ತಾ. ಹೆಣೆಂ ಫ್ಲೆವಿಯಾ ತ್ಯಾ ಹೊಟೆಲಾಚೊ ಆಪ್ಲೊ ಖರಾರ್ (ಕಾಂಟ್ರಿಕ್ಟ್) ಸಾಂಪೊವ್ನ್ ಗೋಂಯಾಂಕ್ ಪಾಟಿಂ ಯೆತಾ.

ಪೂಣ್ ಡಾಕ್ಟರಾಕ್ ಹೆಂ ಕಿತೆಂಚ್ ಕಳೊಂಕ್ ನಾ. ಡಾಕ್ಟರ್ ಏಕ್ ಪಾಟಿಂ ಆಪ್ಣಾಚೊ ಏಕ್ ಪಿಡೆಸ್ತ್ ಬೆರೆಟ್ಲೊ ಬಾಬ್ ಮ್ಹಳ್ಳಾಕ್ ಪಳೆಂವ್ಕ್ ವೆತಾ. ಫ್ಲೆವಿಯಾ ತ್ಯಾ ಬೆರೆಟ್ಲೊಚಿ ಸಂಭಂದಿ ಆಸ್ಲಾರಿ ಡಾಕ್ಟರಾಕ್ ತಿಕಾ ಭೆಟ್ ಜಾಂವ್ಚೆಂ ನಶೀಬ್ ನಾ. ಫ್ಲೆವಿಯಾ ತ್ಯಾ ಬೆರೆಟ್ಲೊಚ್ಯಾ ಫರಾಂತ್ ಆಸ್ಲಿ ಖಿಬರ್ ತ್ಯಾ ಗಾಂವ್ಚ್ಯಾ ಥೊಡ್ಯಾ ಮೊವಾಲಿ ಯುವಕಾಂಕ್ ಕಳ್ತಾ. ಆನಿ ತೆ ಘಡಿಯೆ ಘಡಿಯೆ ಫ್ಲೆವಿಯಾಚ್ಯಾ ಫರಾ ಯೆಂವ್ನ್ ಸತಾಯ್ತಾತ್.

ತ್ಯಾ ಮೊವಾಲ್ಯಾ ಥಾವ್ನ್ ಸುಟ್ಕಾ ಲಾಬ್ಲ್ಯಾಕ್ ಬೆರೆಟ್ಲೊಚಿಂ ಘರ್ಚಿಂ ಫ್ಲೆವಿಯಾಕ್ ಲಗ್ನ್ ಜಾಲಾಂ ಮ್ಹಣ್ ಖಿಬರ್ ಕರ್ತಾತ್. ಹೆಂ ಆಯ್ಕೊನ್ ಬೆರೆಟ್ಲೊಚೊ ಪೂತ್ ರೋಬರ್ಟ್ ಸಂತೋಸ್ ಪಾವ್ತಾ. ಕಿತ್ಯಾಕ್ ತಾಚೊ ದೊಳೊ ಫ್ಲೆವಿಯಾಚೆರ್ ಆಸ್ಲೊ. ಪೂಣ್. ಹ್ಯಾ ಪಾಟಿಂ ನಶೀಬ್ ಡಾಕ್ಟರಾ ಸಂಗಿಂ ಆಸ್ತಾ. ಡಾಕ್ಟರಾಕ್ ಫ್ಲೆವಿಯಾ ಮೆಳ್ತಾ. ತಾಂಚೊ ಮೋಗ್ ಖುಶಾಲಾಯೆನ್ ವಾಡ್ತಾ. ಹೆಂ ಪಳೆಲ್ಲೊ ರೋಬರ್ಟ್ ಆನಿ ಎಮ್ಮಾ ಸಾಂಗಾತಾ ಮೆಳೊನ್ ಫ್ಲೆವಿಯಾಚೆಂ ಕಾಜಾರ್ ಜಾಲ್ಲೆಂ ಫಟ್ ಖಿಬರ್ ಡಾಕ್ಟರಾಕ್ ಸಾಂಗ್ತಾತ್. ಹಿ ವಿಷಯ್ ಆಯ್ಕೊನ್ ಡಾಕ್ಟರ್, ಫ್ಲೆವಿಯಾ ಥಾವ್ನ್ ಪಯ್ನ್ ಜಾತಾ. ಪೂಣ್ ಕ್ರಮೇಣ್ ದೀಸ್ ವೆತಾಂ ವೆತಾಂ ಫ್ಲೆವಿಯಾ ವಿಶಿಂ ಕೋಣೀ ಕಿತೆಂಚ್ ಸಾಂಗೊಂಕ್ ವ್ಹಚನಾಂತ್. ಪಯ್ನ್ ಜಾಲ್ಲಿಂ ಕಾಳ್ಜಾಂ ಪರತ್ ಯೆಕ್ಪಾಟಾತ್.

ದಾಕ್ಟರ್ ಜಾವ್ನ್ ಸಿ. ಆಲ್ವಾರಿಸ್, ಫ್ಲೆವಿಯಾ ಜಾವ್ನ್ ರೀಟಾ ಲೋಬೊ, ಪಾತ್ರ್ ಕೆಲಾ. ಫ್ಲೆವಿಯಾಕ್ ಮಂಗ್ಳೂರ್ ಗಾರ್ನ್ ಜಾವ್ನ್ ದಾಕ್ಟರಾಂ. ಎಮ್ಮಾಚೆಂ ಭೂಮಿಕಾ ಓಫೆಲಿಯಾ ಆನಿ ರೋಬರ್ಟ್‌ಚೊ ಪಾತ್ರ್ ಎಂ ಬಾಯರ್ ಹಾಣೆಂ ಅಭಿನಯ್ ಕೆಲಾಂ. ಹಾಸ್ತ್ ಪಾತ್ರಾಂತ್ ಅಂತೊನಿ ಮೆಂಡಿಸ್ ಆನಿ ಅಂತೊನಿಟ್ಸ್ ಆಸಾತ್.

ಹ್ಯಾ ಫಿಲ್ಮಾಂತ್ಲೆಂ ಮಾಂಡೊ- ದುಲ್ಲೊದ್ ಗೀತಾಂ 'ಮೊಳ್ವಾವೈಲೊ ದವ್' ಆನಿ 'ಬೆಂಕನೈತಾ ಪೈ' ಖೊಬ್ ಲೊಕಾ ಮೊಗಾಳ್ ಜಾಲ್ಯಾಂತ್. ಆನಿ ಆಜೀಕೆ ಕೊಂಕಣಿ ಸಂಗೀತ್ ಪ್ರೀಯಾಂಚ್ಯಾ ಓಂಟಾನಿ ಆಸಾತ್. ಹಿಂ ಪದಾಂ EMI ಗ್ರಾಮಾಫೋನ್ ಕಂಪೆನಿಂತ್ ರೆಕಾರ್ಡಿಂಗ್ ಕೆಲ್ಯಾಂತ್. ಹ್ಯಾ ಫಿಲ್ಮಾಂತ್ ಏಕ್ ಇಂಗ್ಲೀಶ್ ಗೀತ್ ಸಯ್ನ್ ಆಸಾ - I lost my heart to you. ಹೆಂ ಗೀತ್ ಆಲ್ವೆಡ್ ರೋಸ್ ಹಾಣೆಂ ಬರೆಲ್ಲಾಂ ಆನಿ ಮೊಲ್ಲಿ ಮ್ಹಳ್ಳಾ ಗಾಯಕಿನ್ ಗಾಯ್ಲಾಂ. ಹ್ಯಾ ಫಿಲ್ಮಾಚಿ ವಿಶೇಷತಾ ಅಂತೊನಿ ಮೆಂಡಿಸ್ ಹಾಚಿಂ ಫೊಕಾಣಾಂ ಆನಿ ಹಿಟ್ ಜಾಲ್ಲಿಂ ಪದಾಂ. ಹೆಂ ಫಿಲ್ಮ್ ತಯಾರ್ ಕರ್ಚ್ಯಾಕ್ ತ್ಯಾ ಕಾಳಾಂತ್ (1963) ಏಕ್ ಲಾಕ್ ಆನಿ ಪಂಜ್ಜೀಸ್ ಹಜಾರ್ ಖರ್ಚ್ ಜಾಲೊ ಖೈಂ.

(ಆದಾರ್- ಕರ್ನಾಟಕ ಕೊಂಕಣಿ ಸಾಹಿತ್ಯ ಆಕಾಡೆಮಿ)



ರೋಬರ್ಟ್ ಮಿನೇಜಸ್ - ಕಣಜಾರ್

**ಜಳಾರಿಂ ಥಾವ್ನ್ ಸುಟ್ಕಾ ಆನಿ ಸುಖಾಳ್ ನಿದೆಚೊ ಆನಂದ್ ಆಶೆತಾಯ್? ಮೆಡಿಕೆಟೆಡ್ ಮೊಸ್ಕಿಟೊ ನೆಟ್ ಫಾಲ್ಟ್ ಸ್ಲೆಪ್ಸ್ ನಿದೆ**

ಆಜ್‌ಚ್ ಆರ್ಡರ್ ಕರ್



ಜಳಾರಿಂ ಧರ್ಮಾನ್ ನೀದ್ ನಾ? - ಆತಾಂ ಆಮಿ ಹಾಡ್ಲಾಂ ಜಳಾರಿಂಕ್ ಪಯ್ಸ್ ದವರ್ಚಿಂ ಜಾಳ್ (ನೆಟ್)

- ಮೆಡಿಕೆಟೆಡ್ ಜಳಾರಿಂಚಿಂ ನೆಟ್
- ಖಾಟ್ಕಿಕ್, ಬೆಡ್ಡಾಂಕ್ ವ ನಿದ್ವಾಚ್ಯಾ ಜಾಗ್ಯಾಂಕ್ ಯೋಗ್ಯ್
- ಜಳಾರಿಂಕ್, ಮುಸಾಂಕ್, ಕಿಡಿಂಕ್ ಇತ್ಯಾದಿಂಕ್ ಪಯ್ಸ್ ದವರ್ತಾ
- ಕೋಯ್ಲೆ, ಲಿಕ್ವಿಡ್, ಕೆಮಿಕಲ್ ಸ್ಪ್ರೇ, ಇತ್ಯಾದಿಚಿಂ ಬಾದಕ್ ಹಾಂತು ನಾ
- ಹೆಂ ನೆಟ್ ಸರ್ವಾಂಕಿ ಸುರಕ್ಷಿತ್ ಜಾವ್ನಾಸಾ

ಮುಂಬಯ್, ಮಂಗ್ಳೂರ್ ವ ಖಂಯ್ಸರ್ಯ್ ಧಾಡುಂಕ್ ಜಾತಾ ಕೊರಿಯಾರಾಚೆರ್ ಧಾಡ್ನ್ ದಿತಾಂವ್

**Delivery through Courier Service**

**For Orders: ಆರ್ಡರ್ ಕರುಂಕ್ ಸಂಪರ್ಕ್**

**Call: 091 - 9820485389**

**WhatsApp: 091 - 9820485389**

**Email : secular@sezariworld.com**

**ಬರಿ ಸೈರಿಕ್ ಸೊದುನ್ ಆಸಾಯ್?**

ಗೆಲೆತ್ಯಾ 41 ವರ್ಸಾಂ ಥಾವ್ನ್ ಹಜಾರಾಂನಿ

ಚಲೆ-ಚಲಿಯಾಂನಿ ಆಪ್ಲ್ಯಾ ಜೀವನ್ ಸಾಂಗಾತಿಚ್ಯಾ ವಿಂಚವ್ಣೆಂತ್

ರೋಯಲ್ ಕ್ರಿಶ್ಚನ್ ಫೆಮಿಲಿಚೊ ಆಧಾರ್ ಘೆತ್ಲಾ. ತಶೆಂಚ್ ತುವೆಂಯ್ ಹ್ಯಾ ಸೆವೆಚೊ ಫಾಯ್ದೊ ಜೊಡ್ಯೆತ್.

ಸಂಪರ್ಕ್ ಕರ್:

**ROYAL CHRISTIAN FAMILY**

99, Perin Nariman (Bazargate) Street, 1st Floor, Nr. CST & GPO, Opp. Monginis Cake shop, Above Dr. Kothari Clinic, Fort, Mumbai 400001. Tel.: +91 - 9820485389 / 9820473103 Email: royalchristianfamily@gmail.com Website: https://www.royalchristianfamily.com



ಗೆಲೆತ್ಯಾ 41 ವರ್ಸಾಂ ಥಾವ್ನ್ ಸೆವಾ ದೀವ್ನ್ ಆಸಾಂವ್